

MALTA

**DIBATTITI TAL-KAMRA TAD-DEPUTATI
(Rapport Uffiċjali u Rivedut)**

L-ERBATA-X-IL PARLAMENT

**Seduta Nru 184
L-Erbgħa, 29 ta' Novembru, 2023**

**Stampat fl-Uffiċċju tal-Iskrivan
Kamra tad-Deputati
MALTA**

Prezz €2.50

L-ERBATAX-IL PARLAMENT

**Seduta Nru 184
L-Erbgħa, 29 ta' Novembru, 2023**

**Il-Kamra tad-Deputati Itaqgħet fis-Sala tal-Parlament,
il-Belt Valletta, fl-4.01 p.m.**

Talba

Seduta Nru 184

L-Erbgħa, 29 ta' Novembru, 2023

WERREJ

MINUTI	113
KUNSENS GHALL-ATTI.....	113
MISTOQSIJET – TWEĠIBIET ORALI	113
TQEGĦID TA' KARTI	120
ORDNIJET TAL-ĠURNATA ESTIMI ĠENERALI 2024 - KUMITAT TA' PROVVISTA ID-DSATAX-IL SEDUTA STABBILITA - MINISTERU GHALL-INTERN, IS-SIGURTÀ, IR-RIFORMI U L-UGWALJANZA.....	120
AĠĠORNAMENT	149
MISTOQSIJET GĦAL TWEĠIBIET ORALI MWIEĠBA BIL-MIKTUB.....	150

MINUTI

Il-Minuti tas-Seduta Nru 183, li saret fid-29 ta' Novembru 2023, ġew ikkonfermati.

KUNSENS GHALL-ATTI

ID-DEPUTY SPEAKER (Onor. David Agius): Ninforma lill-Kamra li l-Aġent President ta' Malta għogħbu jagħti l-kunsens tiegħu għal:

Att XXXIX tal-2023 - Att tal-2023 li jemenda l-Att dwar l-Edukazzjoni Avanzata u Oghla.

MISTOQSIJET – TWEĠIBIET ORALI

MRI - LISTA TA' STENNIJA

11883. L-ONOR. PAULA MIFSUD BONNICI (f'isem l-Onor. Graziella Attard Previ) staqsiet lid-Deputat Prim Ministru u Ministru għas-Sahħa: Jista' d-Deputat Prim Ministru u Ministru għas-Sahħa jgħid kemm hi twila l-lista ta' stennija għall-MRI u jipprovdi tabella bl-ammont tagħhom u bix-xahar u s-sena tar-referral?

ONOR. ANTON REFALO (Ministru għall-Agricoltura, is-Sajd u d-Drittijiet tal-Annimali) (f'isem id-Deputat Prim Ministru u Ministru għas-Sahħa): Nirreferi lill-Onor. Interpellant għat-tweġiba tal-mistoqsija parlamentari 11786.

ID-DEPUTY SPEAKER: L-Onor. Adrian Delia, mistoqsija supplimentari.

ONOR. ADRIAN DELIA: Jista' l-Ministru, jekk jogħġbu, jgħid liema huma dawk is-soċjetajiet Maltin li kellhom xi tip ta' relazzjoni ta' xogħol u negozju ma' Steward Health Care, jekk il-Gvern jafx bihom u kif id-debiti li għandhom se jiġu riżolti?

ID-DEPUTY SPEAKER: Il-Ministru Anton Refalo.

ONOR. ANTON REFALO: Sur President, peress li dan is-sugġett ma jaqax taht id-dekasteru tiegħi, nitlob lill-Onor. Interpellant jindirizza din il-mistoqsija supplimentari lid-Deputat Prim Ministru u Ministru għas-Sahħa.

ID-DEPUTY SPEAKER: Grazzi. L-Onor. Paula Mifsud Bonnici, mistoqsija supplimentari.

ONOR. PAULA MIFSUD BONNICI: Sur President, irrid nistaqsi għaliex id-Deputat Prim Ministru mhux qiegħed fil-Kamra.

Ninnota wkoll li f'din il-Kamra hawn biss żewġ Membri tal-Kabinett meta f'dan il-hin ikollna r-risposti għall-mistoqsijiet parlamentari. Għaliex illum m'hawnx Membri tal-Gvern biex ikunu jistgħu jirrispondu l-mistoqsijiet parlamentari?

ID-DEPUTY SPEAKER: L-Onor. Naomi Cachia.

ONOR. NAOMI CACHIA: Ninsab informata li d-Deputat Prim Ministru u Ministru ghas-Sahha jinsab imsiefer fuq xogħol tal-Gvern u għalhekk mhux qiegħed preżenti fil-Kamra f'dan il-ħin.

ID-DEPUTY SPEAKER: L-Onor. Beppe Fenech Adami, mistoqsija supplimentari.

ONOR. BEPPE FENECH ADAMI: Sur President, il-Ministru Anton Refalo kien il-Ministru għal Ghawdex fi żmien meta suppost kellu jinbena sptar ġdid f'Ghawdex. Jista' l-Ministru, jekk jogħġbu, jgħid x'kien ir-rwol u kif involva ruhu biex jara li din il-wegħda li saret mal-poplu Ghawdx i sseħħ?

It-tieni mistoqsija. Ftit tal-granet ilu, l-Eks Prim Ministru Joseph Muscat stqarr li l-proġett tal-Vitals ma rnexxiex minhabba li kien hemm tfixkil minn professjonisti u min-nies li jahdmu fl-isptar, li ma kienx fl-interess tagħhom li dan il-proġett jirnexxi. Insinwa bl-aktar mod ċar li l-ispeċjalisti tal-isptarijiet tagħna ma kienx fl-interess tagħhom li jkollna sptar ġdid kif kien qed jipproponi l-Gvern. Jista' l-Ministru, li meta sar il-ftehim kien Ministru għal Ghawdex, jgħid jekk jaqbilx ma' din il-pożizzjoni li ha dak li kien il-Prim Ministru tiegħu Joseph Muscat, li attribwixxa l-falliment tal-proġett tal-Vitals għall-professjonisti, il-kirurgi li jagħmlu l-operazzjonijiet u dawk li jieħdu ħsieb il-morda tagħna li skont hu intenzjonalment fixklu u hadmu biex dan il-proġett ma jseħħ?

ID-DEPUTY SPEAKER: Il-Ministru Anton Refalo.

ONOR. ANTON REFALO: Se nibda mit-tieni mistoqsija. L-ewwel nett, mhuwiex komputu tiegħi li ngħid x'jahseb haddieħor. Jekk l-Eks Prim Ministru Joseph Muscat qal dak il-kliem, nitlob lill-Onor. Interpellant jistaqsi lilu u mhux lili.

Fir-rigward tal-ewwel mistoqsija, jien dejjem hdimt għal Ghawdex. Bhal shabi kollha Ghawdxin li ġew eletti mit-Tlettal-Distrett, dejjem hdimna b'saħħa u b'bonafidi għall-gżira Ghawdxija u biex naraw li Ghawdex jimxi 'l quddiem. Naħseb li l-fatt li Ghawdex kien se jkollu sptar ġdid kienet xi haġa tajba u ta' neċessità, speċjalment meta kulhadd jaf li Gvern Nazzjonalista kien halla dan l-isptar sejjer lura. Ftit ilu, f'din il-Kamra, semmejt il-kċina f'dan l-isptar li kienet tat-tielet klassi.

L-isptar kien mingħajr tagħmir u kien jinqeda bit-tagħmir li kien jingieb minn Malta wara li jkun intuża f'Malta. Fil-fatt, biex inxtraw il-monitors għas-CCU, dawn kellhom jinxtraw mill-NGOs. Illum hemm plakka li tgħid li dawn il-monitors inxtraw mill-NGOs. Dan ifisser li Gvern Nazzjonalista halla l-Isptar Ġenerali ta' Ghawdex imur lura u l-Ghawdxin kienu jinqdew biss bir-raċan li kien jingieb minn Malta wara li t-tagħmir ikun ilu jintuża f'Malta.

ID-DEPUTY SPEAKER: Grazzi. L-Onor. Beppe Fenech Adami, mistoqsija supplimentari.

ONOR. BEPPE FENECH ADAMI: Peress li l-Ministru qal li għandu għal qalbu l-poplu Ghawdx i, jista' jgħid jekk jirriżultalux li kien hemm xi tobba, kirurgi, infermiera jew nies li jahdmu mal-pazjenti f'Ghawdex li kienu qegħdin ifixklu biex dik il-hofra li għamlu biex jinbena l-isptar tibqa' hofra? Hawn mhux qed nistaqsi x'qal l-Eks Prim Ministru Joseph Muscat. Jista' l-Ministru jgħid jekk lilu rriżultalux li xi darba, xi mkien u f'xi mument kien hemm dan it-tfixkil?

ONOR. RANDOLPH DE BATTISTA: Forsi għalik kien qed jgħid.

ONOR. BEPPE FENECH ADAMI: Onor. De Battista, jien la jien kirugu u lanqas tabib!

ID-DEPUTY SPEAKER: Onor. Fenech Adami, nitlobok tindirizza dejjem lis-Sedja.

L-Onor. Beppe Fenech Adami.

ONOR. BEPPE FENECH ADAMI: L-Onor. De Battista, kollega tad-distrett, indirizza lili personalment. Allura, biex nagħtih il-kreditu, għamiltu reklam li hu deputat tal-Partit Laburista fuq it-Tmien Distrett.

Jista' l-Ministru, jekk jogħġbu, jirrispondi l-mistoqsija li għamiltu?

ID-DEPUTY SPEAKER: Il-Ministru Anton Refalo.

ONOR. ANTON REFALO: Meta nisma' dawn it-tip ta' mistoqsijiet, sinċerament nirrealizza għaliex il-Partit Nazzjonalista qed jitlef elezzjoni wara l-oħra. Dan mhuwiex il-mod kif tagħmel il-politika la għal Malta u lanqas għal Ghawdex. Ahna d-Deputati Ghawdxin dejjem hdimna spalla ma' spalla ma' xulxin u rajna l-ġid tal-poplu Malti

u Ghawdx. Issa x'jirriżulta u ma jirriżultax u x'gara u ma garax, il-fatt hu li hemm l-amorproprju tagħna għall-gżira Ghawdxija. Ma nistgħux nibqgħu noholmu bil-passat u neqirdu l-hin kollu, kif jagħmel il-Partit Nazzjonalista. Irrid ngħid li l-Oppożizzjoni ma harġet l-ebda viżjoni għall-gżira Ghawdxija, jekk xi darba l-poplu jiġġennu u jafda t-tmexxija tal-pajjiż f'idejha. Bir-rispett kollu, li jkollok Deputati li jagħmlu dawn it-tip ta' mistoqsijiet, *ci vuole*!

ID-DEPUTY SPEAKER: Ministru, jekk jogħġbok, nużaw lingwaġġ aħjar.

L-Onor. Abigail Camilleri, mistoqsija supplimentari.

ONOR. ABIGAIL CAMILLERI: Sur President, jien kelli l-opportunità li nahdem spalla ma' spalla mal-Ministru Anton Refalo u naf kemm hadem għal Ghawdex. Kif kulhadd jaf, inkluz l-Ghawdxin, l-Isptar Ġenerali ta' Ghawdex fi żmien Gvern Nazzjonalista kien fi stat hażin hafna. Jien ġejt bżonnu dak iż-żmien u nista' ngħid li lanqas għall-hnieżer ma kien tajjeb, aħseb u ara għall-pazjenti. Qed ngħid dan bl-akbar sinċerità. Harġu r-ritratti tal-kċina li kien hemm u allura kulhadd seta' jara f'liema stat kienet tinsab fih. Jista' l-Ministru, jekk jogħġbu, jgħid x'jgħidulu l-Ghawdxin dwar l-Isptar Ġenerali ta' Ghawdex mill-2013 'il hawn?

Minn hawnhekk nixtieq naqla' l-kappell lill-kirurgi, lill-infermiera, lit-tobba u lil kull min hadem f'dik l-istruttura fi żmien Gvern Nazzjonalista, għaliex verament hemm nies li jahdmu mill-qalb.

ID-DEPUTY SPEAKER: Il-Ministru Anton Refalo.

ONOR. ANTON REFALO: Inkompli fuq il-linja li kont qed nirrispondi. L-Onor. Fenech Adami qalli li l-Eks Prim Ministru qalagħni. Jien il-ġudizzju mhux il-Prim Ministru jagħtihuli, imma l-poplu. Jien issa ilni f'dan il-Parlament mill-1987. Jien illum gwardarobba antika u dejjem ġejt elett wara l-ewwel żewġ elezzjonijiet. Jien ma jimpurtanix mill-poter imma minn dak li jgħidu n-nies, speċjalment l-Ghawdxin. Issa billi jiġi jgħidli li l-Prim Ministru qalagħni, x'se jehodli? Din hija tip ta' politika li ma tagħmilx sens, u aktar ma l-Partit Nazzjonalista jkompli għaddej biha, aktar se jbiegħed lill-Ghawdxin u l-Maltin milli jivvotawlu. Għalxejn jiġu Ghawdex

taparsi jaraw x'inhu jiġri f'Tač-Ċawla. L-Ghawdxin illum jafu jghoddu sal-ghaxra! Meta jien kont Ministru għal Ghawdex il-maġġoranza żdiedet hames snin wara u persważ li d-darba li ġejja, jekk Alla jrid, jien inkun hemmhekk ukoll u nerġġu nżidu l-maġġoranza f'Ghawdex.

ID-DEPUTY SPEAKER: Grazzi. L-Onor. Adrian Delia, mistoqsija supplimentari.

ONOR. ADRIAN DELIA: Il-Ministru qal li kienet idea tajba li jkun hemm sptar ġdid f'Ghawdex. Fattwalment, wara għaxar snin ta' Gvern Laburista u irrispettivament minn kif kien jinsab l-isptar qabel, sal-lum dan l-isptar ġdid la nbena u lanqas għadha tqiegħdet l-ewwel ġebba. Jista' l-Ministru, jekk jogħġbu, jgħid jekk hemmx xi hsieb għall-inqas li jinbena u, jekk iva, meta se jinbena u jitlesta?

ID-DEPUTY SPEAKER: Il-Ministru Anton Refalo.

ONOR. ANTON REFALO: L-Onor. Interpellant huwa bniedem intelligenti u għandi hafna rispett lejha. Però t-tazza trid taraha nofsa mimlija u mhux nofsa battala. Naqblu jew le? Jidher li l-Onor. Interpellant daħal fl-istess labirint li daħlu fih shabu. Kolloxx hażin. Possibbli Gvern Laburista m'għamel xejn tajjeb? Allura l-iskola ta' Barts li saret f'Ghawdex mhijiex tajba biex nattiraw lit-turist mediku lejn il-gżira Ghawdxija? L-Onor. Interpellant issa sar kważi Ghawdx bħalna, u għalkemm jgħix Ghawdex, ma naħsibx li se jivvota Ghawdex. Possibbli ma jafx li meta l-isptar ta' Ghawdex kien f'idejn Vitals u Steward kien hafna aħjar minn kif kien meta kien taħt Gvern Nazzjonalista? Forsi ma jiftakarx.

Illum hemm il-wegħda u l-impenn tal-Gvern li se nibnu sptar għal Ghawdex. Forsi l-Onor. Interpellant ma semax id-diskors tad-Deputat Prim Ministru u Ministru għas-Sahha. Se jkun hemm downsizing tiegħu għall-hegijiet tal-poplu Ghawdxin. Però, iva, se jkun hemm sptar ġdid fil-gżira Ghawdxija. Għandna nifirhu bil-ġid li jsir f'Ghawdex. Għaliex le! Persważ li l-Onor. Interpellant jifrah b'dan, għaliex mhuwiex bniedem li jara kolloxx doom and gloom u jaf jifrah ukoll bil-benesseri tagħna l-Ghawdxin. Naħseb li rridu nahdmu aktar flimkien u nuru aktar maturità fil-politika. Ilni fil-Parlament żmien twil u minflok rajt il-maturità miexja 'l

quddiem, jiddispjaċini ngħid li sejrin lura bil-kbir f'dan il-Parlament.

Fil-vjaġġ tiegħi f'din il-Kamra nhoss li sejrin lura u mhux 'il quddiem. Hemm bżonn li ż-żewġ naħat inkunu aktar maturi fil-politika u naħdmu aktar flimkien għaliex aktar nagħmlu għid lill-poplu Malti u Ghawdex. B'hekk intejbu l-impressjoni tagħna l-politiċi man-nies. Persważ li kull wiehed minna nagħmlu hafna għid u sagrafiċċji kbar, u hafna drabi saħansitra ninsew lill-familja tagħna u lil uliedna, li hija pjaga kbira, l-ewwel wiehed jien. Il-poplu jinsa dawn l-affarijiet u lanqas jehodhom inkonsiderazzjoni. Però persważ li kull wiehed u waħda minna dhalna f'din il-Kamra b'missjoni, għaliex kieku hadd m'għandu għalfejn jiġi l-Parlament, għax kulhadd għandu xogħlu u jista' jaħdem. Hemm bżonn li nuru aktar li aħna magħqudin flimkien u qegħdin hawnhekk biex nagħmlu l-għid lil Ghawdex u lil Malta tagħna.

ID-DEPUTY SPEAKER: Grazzi. L-Onor. Naomi Cachia, mistoqsija supplimentari.

ONOR. NAOMI CACHIA: Fl-aħħar jiem ġie inawgurat iċ-Ċentru tas-Saħħa għid fil-qalba tar-Rabat, Ghawdex. Jista' l-Ministru, jekk jogħġbu, jgħid x'se jkun ifisser dan iċ-Ċentru tas-Saħħa għall-Ghawdexin li jkollhom bżonn il-kura primarja u kura tal-aqwa kwalità fiċ-ċentru tal-komunitajiet tagħna?

ID-DEPUTY SPEAKER: Il-Ministru Anton Refalo.

ONOR. ANTON REFALO: Sur President, dawn huma fatti storiċi, li tajjeb li nsemmuhom f'din il-Kamra. Kienu l-patrijiet ta' San Frangisk li riedu jibnu post soċjali għan-nies ta' dawkl inħawi, imma ma kellhomx flus biex jagħmlu dan. Meta kont Ministru għal Ghawdex ftehemna li ssir esproprijazzjoni ta' parti mill-proprietà tagħhom, li kienet tgħaqquad il-bus terminus ma' Pjazza San Frangisk. B'dawkl il-flus huma bnew il-post tagħhom fejn jistgħu jilqgħu lin-nies u jagħmlu laqgħat, fost oħrajn.

Bħala Gvern għamilna taraġ importanti sabiex nehhejna l-periklu kbir li kien hemm għan-nies li kienu jridu jtilgħu għal Pjazza San Frangisk, li kienu jridu jgħaddu bilfors minn fejn jgħaddu x-xarabanks. Wara mbaġħad bdiet it-tnedija ta' ċentru tas-saħħa għid li llum beda jopera. Dan iċ-ċentru huwa state of the art u jagħmel ġieħ lill-

gżira Ghawdexija, u minnu jistgħu jinqdew mhux biss ir-residenti tar-Rabat imma anke residenti mill-irħula kollha. Tajjeb ngħid ukoll li nfethet fergħa tas-saħħa fl-Għarb u se tinfetħ fergħa oħra fil-Qala, Ghawdex.

ID-DEPUTY SPEAKER: L-Onor. Beppe Fenech Adami, mistoqsija supplimentari.

ONOR. BEPPE FENECH ADAMI: Sur President, il-Ministru tajjeb li jkun jaf li wiehed mid-doveri tagħna bħala Oppożizzjoni huwa li niskrutinizzaw lill-Gvern, anke permezz ta' mistoqsijiet parlamentari. Meta nagħmlu dan, ma nkunux qed nagħmlu disservizz lil dan il-Parlament, imma nkunu qegħdin nagħmlu d-dover tagħna.

Illejlja l-Ministru għadu kemm habbar li se jkun hemm downsizing tal-isptar ta' Ghawdex, meta xi darba jinbena. Jista' l-Ministru, jekk jogħġbu, jgħid x'qed ifisser b'downsizing? Kemm se jkollu sodod dan l-isptar? Downsizing fiha nnifisha tfisser li se jkun sptar iżgħar milli hemm. X'inhuma s-servizzi li possibbilment jistgħu jonqsu minhabba dan id-downsizing? Kif tista' żżid is-servizzi fi sptar, meta l-pjan tal-Gvern, kif għadu kif qal il-Ministru - mhux jien qed nivvinta - hu li jkun hemm downsizing ta' dak li kellhom jibnu Vitals? Min ta l-parir li jsir downsizing u għalfejn kien se jsir sptar akbar milli suppost?

ID-DEPUTY SPEAKER: Il-Ministru Anton Refalo.

ONOR. ANTON REFALO: Ma titgħallem qatt, bir-rispett kollu.

ID-DEPUTY SPEAKER: Ministru, jekk jogħġbok, indirizza lis-Sedja.

Ministru, ippermettili ftit, jekk jogħġbok. L-Onor. Beppe Fenech Adami, on a point of order.

ONOR. BEPPE FENECH ADAMI: Ministru, jien mhux ma nitgħallem qatt, imma tgħallimt li f'dan il-Parlament niġi biex niskrutinizzak! (Interruzzjonijiet)

ID-DEPUTY SPEAKER: Jekk jogħġbokom, ordni. Dak tiddeċidih is-Sedja, Onor. Randolph De Battista. M'għandekx għalfejn tgħajjat u għandu jkollok rispett lejn is-Sedja. L-ewwel is-Sedja tisma' u mbaġħad tiddeċiedi.

Il-Ministru Anton Refalo.

ONOR. ANTON REFALO: Dwar il-modalitajiet ta' kif se jsir l-isptar ta' Ghawdex, jien m'iniex il-Ministru konċernat u għalhekk m'għandix dik l-informazzjoni. L-idea hi li jekk din id-darba se jsir sptar għall-Ghawdxin biss, m'għandekx taħli dawk ir-riżorsi kollha meta taf li l-esigenza ta' Ghawdex tkun b'tali mod u manjiera li m'hemmx għalfejn kobor. Haġa importanti li se ssir, jien għaddejt minnha, kif għaddew hafna, hi li għall-ewwel darba se jkun hemm is-servizz tal-MRI fil-gżira Ghawdxija. Sur President, kieku taf kemm ibatu l-Ghawdxin bl-appuntamenti fit-3.00 a.m. u fl-4.00 a.m. biex jiġu Malta jagħmlu l-MRI!

Għalhekk il-Gvern huwa impenjat li kemm jista' jkun malajr idahhal dan is-servizz tal-MRI f'Ghawdex. Huwa importanti wkoll is-servizz, li diġà beda, tal-kimoterapija. Jien għaddejt minn din l-esperjenza minhabba missieri li kont ingibu Malta għall-kimoterapija. Dawn il-pazjenti jbatu hafna biex jiġu Malta għall-kimoterapija. Għalhekk nappella lill-Gvern biex dan is-servizz, li diġà jeżisti, insaħħuh fil-gżira Ghawdxija, għaliex mhux sewwa li naraw pazjenti Ghawdxin jitiġħu Malta jsofru daqshekk biex jieħdu l-kimoterapija. Ninsab ċert u persważ li Gvern Laburista, li dejjem kien man-nies, għan-nies u jisma' lin-nies, se jipprovi dawn is-servizzi kollha minn Ghawdex fl-interess tal-poplu Ghawdx.

ID-DEPUTY SPEAKER: Grazzi. L-Onor. Abigail Camilleri, mistoqsija supplimentari.

ONOR. ABIGAIL CAMILLERI: Sur President, il-Ministru għadu kemm tkellem dwar iċ-Ċentru tas-Saħħa gdid fir-Rabat, Ghawdex u semma wkoll il-ftuħ xi ċentri tas-saħħa oħrajn fl-Għarb u fil-Qala. Jista' l-Ministru, jekk jogħġbu, jgħid x'differenza se jagħmlu dawn iċ-ċentri fil-ħajja taċ-ċittadini li jgħixu fil-gżira Ghawdxija? B'dawn is-servizzi Prattikament qed nolqtu lil Ghawdex kollu.

ID-DEPUTY SPEAKER: Il-Ministru Anton Refalo.

ONOR. ANTON REFALO: Dawn iċ-ċentri se jgħinu hafna, l-ewwel nett għax qed tneħhi mill-piż ta' nies li jmorru fl-Isptar Ġenerali ta' Ghawdex. It-tieni, is-servizz fl-irhula huwa importanti speċjalment għall-anzjani tagħna, li

jinqdew fir-raħal tagħhom għas-servizzi bażiċi li jkollhom bżonn, fosthom biex jiċċekkjaw il-pessjoni. Dan il-Gvern qed ixxerred is-servizzi tas-saħħa fl-irhula ta' Ghawdex kollha. Għalkemm Ghawdex huwa gżira żgħira u biex tasal ir-Rabat trid għaxar minuti biss, huwa importanti għall-anzjani tagħna, għal uliedna u għaž-żgħažagħ tagħna li jkollna s-servizzi mxerrdin madwar Ghawdex kollu.

ID-DEPUTY SPEAKER: Grazzi. L-Onor. Paula Mifsud Bonnici, mistoqsija supplimentari.

ONOR. PAULA MIFSUD BONNICI: Il-Ministru għadu kif reġa' kkonferma li l-isptar il-gdid se jkun qed jiġi ridott. Fl-istess waqt qalilna li s-servizzi se jkunu qeghdin jizdiedu. Infakkar lill-Ministru li l-Partit Laburista ilu għaxar snin fil-gvern u issa donnu qed jintebaħ li jixtieq iżid is-servizzi. In-nies ilhom isofru, fosthom l-anzjani, biex ikollhom is-servizz tal-MRI fl-Isptar Ġenerali ta' Ghawdex. Jista' l-Ministru, jekk jogħġbu, jgħid kif se jsir dan id-downsizing u jagħti wkoll time frames?

ID-DEPUTY SPEAKER: Il-Ministru Anton Refalo.

ONOR. ANTON REFALO: Bir-rispett kollu, her master's voice! L-istess mistoqsija li għamel il-kollega tiegħek.

ID-DEPUTY SPEAKER: Ministru, nitlobok tindirizza lis-Sedja u tkompli bir-risposta tiegħek.

ONOR. ANTON REFALO: Sur President, se nirrispondi lill-Onor. Interpellant bil-kejl tagħha stess. X'kien għamel Gvern Nazzjonalista meta bena t-terminals taċ-Ċirkewwa u l-Imġarr? Taf kemm ha żmien biex bena dawn it-terminals u lestiehom lejlet l-elezzjoni? Gvern Nazzjonalista ha tliet leġislaturi! F'kull Baġit kien jivvota somma flus, is-sena ta' wara u ta' wara jerga' jgħolliha, u dawn qatt ma jsiru. Qabel titkellem dwar x'għamel haddiehor, tajjeb tiftakar x'għamilt int, li kien hafna aghar.

Aħna Gvern li dak li nwieghdu, inwettquh u hekk se nkomplu naghmlu. Min għamel il-fibre optic cable? Mhux Gvern Laburista għamlu! Min għamel is-servizz tal-fast ferry? Ejja nkunu sinċieri mal-poplu, speċjalment il-poplu Ghawdx. Fi żmienhom kien hemm is-servizz tal-helicopter u nehhewh. Imbagħad qalu li ġeġja kumpanija Spanjola u taparsi nistennewha tibia

topera, bl-Ghawdxin kollha jharsu lejn l-ajru jistennu din il-kumpanija ġeġja, imma dan l-għasfur taċ-ċomb ma wasal qatt! Għamlu taparsi l-fast ferry u wara ftit waqqfuh. Ara aħna l-fast ferry għamilnieha u se tkompli topera għaliex hemm ir-rieda politika. Dak hu li tagħmel meta trid il-ġid lill-poplu Għawdx! Jekk jitilgħu huma fil-gvern, jekk Alla jrid li jsir dan id-diżastru, l-għada jnehħuh il-fast ferry!

ID-DEPUTY SPEAKER: L-Onor. Davina Sammut Hili, mistoqsija supplimentari.

ONOR DAVINA SAMMUT HILI: Il-Ministru huwa wiehed mill-veterani f'din il-Kamra. Jista' l-Ministru, jekk jogħġbu, jgħid x'differenza għamel Gvern Laburista tul dawn l-għaxar snin fil-ħajja Għawdxija, speċjalment fil-qasam tas-saħħa?

ID-DEPUTY SPEAKER: Il-Ministru Anton Refalo.

ONOR. ANTON REFALO: Jien gwardarobba antika li hawn fil-Parlament!

ID-DEPUTY SPEAKER: Ministru, hallik mill-għamara. Nitolbok tiġi għar-risposta!

ONOR. ANTON REFALO: Sur President, jien iggradwajt fl-1980 u dħalt f'din il-Kamra fl-1987. Nerga' ngħid li tul dawn is-snin il-Parlament mar lura u mhux 'il quddiem, għaliex m'hemmx aktar lealtà bejnietna. Qabel kien ikun hemm ftit ġlied, imma dejjem kien hemm il-lealtà bejn il-Gvern u l-Oppożizzjoni. Meta daħal l-istazzjon tat-televiżjoni tal-Parlament kulhadd ipprova jagħmilha tal-*prima donna* u morna lura u mhux 'il quddiem. L-eżempji ħżiena li tajna lill-poplu huma kbar u għalhekk ngħid li morna lura. Hemm bżonn li ningħaqdu aktar flimkien u nagħtu eżempju lin-nies. Nerga' ngħid, persważ li kull wiehed u waħda minna għandu ħafna x'joffri lil Malta u Għawdex tagħna.

OPERAZZJONI TAL-KATARRETTI - LISTA TA' STENNIJA

11884. L-ONOR. PAULA MIFSUD BONNICI (f'isem l-Onor. Graziella Attard Previ) staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid kemm hi twila l-waiting list

għall-katarretti u jipprovdi tabella bl-ammont tagħhom u bix-xahar u s-sena tar-referral?

ONOR. ANTON REFALO (f'isem id-Deputat Prim Ministru u Ministru għas-Saħħa): Nirreferi lill-Onor. Interpellant għat-tweġiba tal-mistoqsija parlamentari 11785.

GHOTI TAD-DEMM – HIGH-RISK GROUP

11885. L-ONOR. PAULA MIFSUD BONNICI (f'isem l-Onor. Graziella Attard Previ) staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jispjefika xi jfisser il-high-risk group li l-website ufficjali tal-ghoti tad-demm (bl-Ingliż) tagħmel referenza għalih?

ONOR. ANTON REFALO (f'isem id-Deputat Prim Ministru u Ministru għas-Saħħa): Ninforma lill-Onor. Interpellant illi high-risk group tirreferi għal persuni li jistgħu jkunu esposti għall-HIV, Epatite B, Epatite Ċ, sifilide jew infezzjonijiet oħra li jistgħu jiġu trażmessi permezz ta' donazzjoni tad-demm.

PERSUNI TCN - GHOTI TAD-DEMM

11886. L-ONOR. PAULA MIFSUD BONNICI (f'isem l-Onor. Graziella Attard Previ) staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jgħid jekk huwiex minnu li persuni li ġejjin minn pajjiżi terzi (TCN) ma jistgħux jagħtu d-demm anke jekk huma residenti f'Malta għal tul ta' żmien (long-term residents) u saħansitra huma professjonisti fil-qasam tas-saħħa, bħal tobbja u infermiera?

ONOR. ANTON REFALO (f'isem id-Deputat Prim Ministru u Ministru għas-Saħħa): Ninforma lill-Onor. Interpellant illi ċittadini ta' pajjiżi terzi li joriginaw minn pajjiżi endemiċi għall-malarja ma jistgħux jagħtu d-demm f'Malta.

SKOLASAJF - APPLIKANTI

11887. L-ONOR. PAULA MIFSUD BONNICI (f'isem l-Onor. Graziella Attard Previ) staqsiet lill-Ministru għall-Edukazzjoni, l-Ispport, iż-Żgħażaġh, ir-Ricerka u l-Innovazzjoni:

B'referenza għat-tweġiba tal-mistoqsija parlamentari 10004 fejn intqal "li l-applikazzjoni li timtela direttament minn fuq il-portal tal-FES tirrikjedi email. Min m'għandux email jista' jżur wiehed miċ-ċentri ta' servizz.gov u jingħataw l-assistenza dovuta": fid-dawl li hemm każijiet fejn is-servizz.gov ma setgħux jgħinu lill-familja għax ma kellhomx e-mail address, kif jistgħu dawn il-persuni jagħmlu aċċess għal servizzi bħal Skolasajf, Klabb 3-16 u Skolasport, fejn f'ċerti każi lanqas biss jafu jaqraw, aħseb u ara kemm għandhom email address? Jista' l-Ministru jiċċara x'linji gwida hemm għas-servizz.gov f'dawn iċ-ċirkostanzi u jqiegħed dawn il-linji gwida fuq il-Mejda tal-Kamra?

ONOR. ANTON REFALO (f'isem il-Ministru għall-Edukazzjoni, l-Ispport, iż-Żgħażaġh, ir-Riċerka u l-Innovazzjoni): Ninforma lill-Onor. Interpellant li kemm servizz.gov kif ukoll l-FES joffru kwalunkwe tip ta' għajjuna neċessarja lil kulhadd kemm permezz tat-telefon kif ukoll jekk iżuru l-uffiċini tas-servizz.gov.

FSWS - FOUNDATION DAYS FL-2022 - NEFQA

11888. L-ONOR. PAULA MIFSUD BONNICI (f'isem l-Onor. Graziella Attard Previ) staqsiet lill-Ministru għall-Politika Soċjali u d-Drittijiet tat-Tfal: B'referenza għat-tweġiba tal-mistoqsija parlamentari 10546 fejn intwera li ntnefqu €20,000 għad-diskors tas-Senatur Matteo Renzi f'konferenza organizzata mill-Foundation for Social Welfare Services (FSWS), jista' l-Ministru jgħid x'inhi l-gustifikazzjoni li jintnefqu €20,000 fuq dan id-diskors? Jista' l-Ministru jgħid xi kredenzjali għandu s-Senatur Renzi fil-qasam soċjali? Jista' jgħid ukoll jekk ġewx ikkonsidrati kelliema awtorevoli oħra minflok u, jekk iva, liema?

ONOR. ANTON REFALO (f'isem il-Ministru għall-Politika Soċjali u d-Drittijiet tat-Tfal): Meta kien qiegħed jippjana l-attività msemmija, il-management tal-FSWS ried li jistieden personalità internazzjonali ta' kalibru u ta' esperjenza biex ikun il-keynote speaker għall-attività li kellha bħala tema: "The Welfare State and Welfare Services: Present challenges, Future needs".

Il-management ried ukoll li l-persuna magħżula tkun personalità mill-Ewropa. Ovvjament, ma

setax ikun politiku fil-gvern u allura l-għażla kienet ristretta għal politiku li kien f'kariga governattiva u li r-rekord tiegħu fil-gvern kien juri impenn favur is-sotenn tal-welfare state u favur it-titjib tas-servizzi soċjali.

Is-Senatur Renzi kien wiehed mill-eks mexxejja li jaqgħu f'din il-kategorija. Intgħażel hu kemm minhabba li seta' jiġi fid-data ppjanata u kemm għaliex l-ispeaking fees tal-hekk imsejjah lecture circuit Anglo-Sassonu huma finanzjarment astronomici u projbittivi. Fuq kollox, ir-rekord tal-gvern tas-Senatur Renzi, li kien Prim Ministru tal-Italja fis-snin 2014-2016, hu dak ta' gvern riformista u progressiv.

Fuq kollox, Renzi huwa wiehed minn dawk il-politiċi li jsostni, kif għamel anke waqt id-diskors tiegħu hawn Malta, li l-Ewropa ma tistax tkun Ewropa jekk ma tkunx Ewropa soċjali. Dawn huma kredenzjali biżżejjed li jiġġustifikaw l-għażla tiegħu.

ID-DEPUTY SPEAKER: Grazzi. Il-hin tal-Mistoqsijiet għadda. Nghaddu issa għal Tqegħid ta' Karti. Is-Segretarju Parlamentari Andy Ellul.

TQEGHID TA' KARTI

ONOR. ANDY ELLUL (Segretarju Parlamentari għad-Djalogu Soċjali): Sur President, f'isem il-Ministru għax-Xoghlijiet Pubbliċi u l-Ippjanar inqiegħed fuq il-Mejda tal-Kamra:

Tagħrif dwar in-numru ta' applikazzjonijiet u rappreżentazzjonijiet li rċeviet l-Awtorità tal-Ippjanar għas-snin bejn Jannar 2018 u Novembru 2023 maqsuma skont il-lokalità, bi twegiba għall-mistoqsija parlamentari 13631;

f'isem il-Ministru għall-Finanzi u x-Xogħol inqiegħed fuq il-Mejda tal-Kamra:

Tagħrif fuq kull bord tad-diretturi tal-Air Malta fil-perijodu bejn l-2014 u l-2023, bi twegiba għall-mistoqsija parlamentari 13355;

Id-dati li fihom iltaqa' l-Compliance Monitoring Committee fi hdan il-Korp għall-Analiżi ta' Informazzjoni Finanzjarja (FIAU) bejn Jannar u Ottubru 2023, bi twegiba għall-mistoqsija parlamentari 13625;

Tabella li turi n-numru ta' persuni b'diżabilità li kellhom impjieg fil-perijodu bejn Jannar 2021 u Ġunju 2023, maqsuma bejn irġiel u nisa u xahar b'xahar, bi twegiba għall-mistoqsija parlamentari 13805;

Tagħrif dwar hlasijiet li għamlet l-Awtorità Maltija għas-Servizzi Finanzjarji (MFSA) lil media houses fil-perijodu bejn Jannar 2020 u Novembru 2023, bi twegiba għall-mistoqsija parlamentari 13828; u

f'isem il-Ministru għall-Ekonomija, il-Fondi Ewropej u l-Artijiet inqiegħed fuq il-Mejda tal-Kamra:

Tabella li turi l-ammont ta' fondi rċevuti mill-Unjoni Ewropea fis-snin bejn l-2020 u l-2022 maqsuma skont il-Fond, bi twegiba għall-mistoqsija parlamentari 13276.

ID-DEPUTY SPEAKER: Grazzi. Ngħaddu issa għall-Ordni tal-Ġurnata.

ORDNIJET TAL-ĠURNATA

ESTIMI ĠENERALI 2024 KUMITAT TA' PROVISTA ID-DSATAX-IL SEDUTA STABILITA

MINISTERU GHALL-INTERN, IS-SIGURTÀ, IR-RIFORMI U L-UGWALJANZA

L-ordni għall-Kumitat gie moqri.

FIL-KUMITAT

Id-Deputy Speaker, l-Onor. David Agius, jipresieda.

IĊ-CHAIRPERSON: Illum il-Kumitat għandu quddiemu biex jiġu diskussi l-Voti tal-Ministeru għall-Intern, is-Sigurtà, ir-Riformi u l-Ugwaljanza. Nixtieq ninforma lill-Kumitat li skont il-Mozzjoni ta' Proċedura Nru 183 tal-31 ta' Ottubru 2023, il-hin tad-diskussjoni tal-lum huwa ta' tliet sigħat u għandu jinqasam indaqs bejn kelliema tal-Gvern u kelliema tal-Oppożizzjoni, bl-aħħar nofs għall-Gvern.

Jekk jogħġbu, il-Ministru għall-Intern, is-Sigurtà, ir-Riformi u l-Ugwaljanza jressaq ir-Riżoluzzjonijiet tiegħu.

ONOR. BYRON CAMILLERI (Ministru għall-Intern, is-Sigurtà, ir-Riformi u l-Ugwaljanza): Sur President, inressaq dawn ir-Riżoluzzjonijiet:

VOT 27 - MINISTERU GHALL-INTERN, IS-SIGURTÀ, IR-RIFORMI U L-UGWALJANZA

Illi s-somma ta' mhux iżjed minn €75,530,000 li tithallas mill-Fond Konsolidat tiġi applikata taħt il-Vot 27 - Ministeru għall-Intern, is-Sigurtà, ir-Riformi u l-Ugwaljanza, kif dettaljata fl-Abbozz tal-Estimi Ġenerali ta' Nefqa għas-sena 2024.

VOT 28 - FORZI ARMATI TA' MALTA

Illi s-somma ta' mhux iżjed minn €77,225,000 li tithallas mill-Fond Konsolidat tiġi applikata taħt il-Vot 28 - Forzi Armati ta' Malta, kif dettaljata fl-Abbozz tal-Estimi Ġenerali ta' Nefqa għas-sena 2024.

VOT 29 - PULIZIJA

Illi s-somma ta' mhux iżjed minn €100,126,000 li tithallas mill-Fond Konsolidat tiġi applikata taht il-Vot 29 - Pulizija, kif dettaljata fl-Abbozz tal-Estimi Ġenerali ta' Nefqa għas-sena 2024.

VOT 30 - PROBATION U PAROLE

Illi s-somma ta' mhux iżjed minn €1,542,000 li tithallas mill-Fond Konsolidat tiġi applikata taht il-Vot 30 – Probation u Parole, kif dettaljata fl-Abbozz tal-Estimi Ġenerali ta' Nefqa għas-sena 2024.

VOT 31 - PROTEZZJONI ĊIVILI

Illi s-somma ta' mhux iżjed minn €11,886,000 li tithallas mill-Fond Konsolidat tiġi applikata taht il-Vot 31 – Protezzjoni Ċivili, kif dettaljata fl-Abbozz tal-Estimi Ġenerali ta' Nefqa għas-sena 2024.

VOT XIV - MINISTERU GHALL-INTERN, IS-SIGURTÀ, IR-RIFORMI U L-UGWALJANZA - KAPITAL

Illi s-somma ta' mhux iżjed minn €50,330,000 li tithallas mill-Fond Konsolidat tiġi applikata taht il-Vot XIV - Ministeru għall-Intern, is-Sigurtà, ir-Riformi u l-Ugwaljanza - Kapital, kif dettaljata fl-Abbozz tal-Estimi Ġenerali ta' Nefqa għas-sena 2024.

IC-CHAIRPERSON: Grazzi. Rimarki. L-Onor. Joe Giglio.

ONOR. JOE GIGLIO: Sur President, nipproponi din l-emenda:

VOT 27 - MINISTERU GHALL-INTERN, IS-SIGURTÀ, IR-RIFORMI U L-UGWALJANZA

Personal Emoluments Item 11 - Holders of Political Office

Hassar iċ-ċifra “€105,985” u ssostitwixxi minflok iċ-ċifra “€105,982”.

Delete the figure “€105,985” and substitute therefor the figure “€105,982”.

Sur President, wasalna biex nikkonkludu dawn id-diskussjonijiet dwar l-Estimi tal-Baġit u għat-

tieni sena konsekuttiva f'dan it-tieni intervent tiegħi fid-diskussjoni dwar l-Estimi tal-Intern, jerga' jirriżulta li l-Intern huwa, milli nista' nifhem, is-sugġett li permezz tiegħu nagħlqu dawn id-diskussjonijiet. Qed niġi informat li dan mhux dejjem, imma hija biss koinċidenza. Però fil-verità mhuwiex daqstant importanti jekk l-Estimi tal-Intern ikun diskussi fil-bidu, fin-nofs jew fl-aħħar. L-aktar importanti hu li effettivament ikollna diskussjoni serja li tkun qed isservi ta' ġid għal dan il-Parlament u għal pajjiżna.

Fid-Diskors tal-Baġit li jirrigwarda l-Intern u s-Sigurtà smajna lill-Ministru għall-Finanzi jitellem dwar il-Korp tal-Pulizija f'erba' paragrafi fejn, fost oħrajn, qal li matul is-sena li ġejja huwa tmat li jinholqu units godda fi hdan il-Korp tal-Pulizija. Il-units godda li qeghdin jissemmew huma Patrol and Community Support Officer kif ukoll Roads Policing. Milli qeghdin nifmu hija l-intenzjoni tal-Gvern li fil-Korp tal-Pulizija jinholqu, biex insejnhom hekk, żewġ skwadri godda. Min-naha tiegħi ngħid li huwa tajjeb li nwaqqfu skwadri godda, però jehtieg li fl-ewwel lok nifmu jekk għandniex biżżejjed riżorsi biex nagħmlu dan. It-tieni, jekk b'dawn l-iskwadri godda hux se jkun ifisser li se jerga' jkollna l-esperjenza li kellna fil-community police, fejn hadna hafna personnel mill-ghases u minn diversi units oħrajn tal-Korp tal-Pulizija. U, fit-tielet lok, jekk hemmx il-htieġa li ngħabbu lill-Korp tal-Pulizija b'dawn it-tip ta' units godda.

Halli nibda mill-aħħar punt. Hawnhekk qeghdin nifmu li dan il-unit ġdid li se jissejjah Roads Policing se jkun skwadra speċjalizzata ġdida fi hdan il-Korp tal-Pulizija ffokata biex tassisti fis-sigurtà tat-toroq tagħna. Din l-iskwadra se tassisti wkoll biex wara li jsiru l-emendi fil-liġi jitnaqqas id-dewmien tal-ftuh mill-ġdid tat-toroq wara xi incident tat-traffiku. Nistaqsi: Possibbli għandna bżonn nagħmlu skwadra ġdida ...

IC-CHAIRPERSON: Onor. Giglio, skużani se ninterrompi, imma għandna problema teknika però diġà qed jinformat li l-problema ġiet indirizzata. Tista' tkompli bid-diskors tiegħek.

ONOR. JOE GIGLIO: Sur President, kont qed ngħid li hawnhekk qed jiġi propost li jinholqu dawn iż-żewġ units godda. L-ewwel mistoqsija tiegħi hija jekk tabilhaqq hemmx il-htieġa li ngħabbu dan il-piż fuq il-Korp tal-Pulizija li diġà huwa mgħobbi bi pluralità ta' responsabbiltajiet.

Wisq nibża' li se jkollna ripetizzjoni ta' dak li rajna meta gie introdott il-Community Policing. Nistaqsi: Hemm il-htieġa li jkunu l-Pulizija li jagħmlu dan ix-xogħol biex jitnaqqas id-dewmien tal-ftuh mill-ġdid tat-toroq? M'għandniex diġà persuni, bħalma huma l-uffiċjali tal-enforcement ta' Transport Malta, li nistgħu nutilizzawhom biex jagħmlu dan ix-xogħol? Xi htieġa hemm li jkollna dawn il-units godda li se jgħibu responsabbiltajiet akbar u aktar xogħol f'Korp tal-Pulizija li diġà huwa mgħobbi zżejjed bix-xogħol u ma jistax ilaħħaq?

Fir-riforma li qed tiġi proposta huwa maħsub ukoll li jidhlu Patrol and Community Support Officers. Dawn ikunu highly visible patrols f'żoni ta' sfidi. Tajjeb li jkollna dawn il-Patrol Officers, però hemm il-htieġa li dawn il-Patrol Officers ikunu neċessarjament persuni bil-ġurament ta' Pulizija fil-Korp innifsu? Din is-sistema fil-verità diġà teżisti fl-Ingilterra. Hawn Malta niftakar li konna ġibna konsulent Ingliż biex jgħallimna u jispjegalna dwar kif għandhom isiru d-distretti ta' pajjiżna. Filwaqt li naħseb li għandna hafna nies kompetenti lokalment li setgħu jagħtuna dawn il-pariri, forsi ma kenitx tkun idea hażina li lil dan l-Ingliż nitolbuh ukoll jagħtina pariri dwar kif taħdem is-sistema fl-Ingilterra.

Dan għaliex is-sistema fl-Ingilterra taħdem b'mod li kemm il-Community Policing kif ukoll il-Patrol and Community Support Officers mhumieks effettivament persuni bil-ġurament ta' Pulizija fil-Korp innifsu. Għalhekk filwaqt li dawn il-units u l-inizjattivi huma tajbin, is-suġġeriment tiegħi huwa li diġà hemm aġenziji ta' infurzar li jagħmlu x-xogħol ta' Roads Policing. Rigward il-Patrol and Community Support Officers kif ukoll il-Community Policing irrid ngħid li dan is-servizz jista' jitwettagħ minn persuni li mhumieks neċessarjament persuni bil-ġurament ta' Pulizija fil-Korp innifsu, bħalma jsir, pereżempju, fl-Ingilterra.

Dan ikun jista' jgħin biex tingheleb id-diffikultà kbira li għandna fil-Korp fejn, kif nafu, m'għandniex pulizija biżżejjed. Minkejja s-sejthiet ta' reklutaġġ li jsiru ta' spiss, ir-rispons li jkollna għal dawn is-sejthiet ma jkunux suffiċjenti biex jimlew il-vojt li għandna. Mhux hekk biss. Nafu wkoll li, sfortunatament, bosta huma dawk il-pulizija li qegħdin jitolqu mis-servizz. Għalhekk qed inressaq 'il quddiem dan is-suġġeriment, għax probabbilment dawn iż-żewġ

units godda se jnaqqsu min-numru preżenti tal-Membri fil-Korp tal-Pulizija. Xi htieġa hemm għal dan?

Din tapplika wkoll għall-Community Policing, li bħala idea hija tajba għax tohloq relazzjoni man-nies fi hdan il-komunità. Però, kif nafu, il-Community Policing għabiet magħha problema kbira meta hadet xogħol ta' pulizija mill-ghases u minn diversi sezzjonijiet oħrajn. Tajjeb nifhemu l-importanza li ma nġabbux lill-Pulizija b'hafna entitajiet godda b'funzjonijiet li fir-realtà jistgħu jaqduhom persuni oħrajn, inkluż aġenziji ta' infurzar li diġà jeżistu. Inkella se noholqu diffikultajiet oħrajn. L-esperjenza tal-Community Policing qiegħda tgħallimna, u wisq nibża' li hekk se jiġri wkoll b'dawn il-units godda, li se nkunu qegħdin inħottu l-katidrali biex nibnu l-kappelli, pass li mhux se jkun qed jgħinna biex nassiguraw livell ta' sigurtà aħjar f'pajjiżna.

Insostni li jeżistu metodi kif nistgħu nnaqqsu l-piż ta' xogħol tal-Pulizija, billi ċertu xogħol isir minn persuni oħrajn li effettivament ma jkunux persuni bil-ġurament ta' Pulizija fil-Korp innifsu. Riċentement ittiehdet inizjattiva tajba hafna meta l-Uffiċċju tal-Kondotti gie trasferit mill-Kummissarju tal-Pulizija għall-Ministeru tal-Ġustizzja. Dan il-pass wassal biex ammont ta' pulizija li qabel kienu qegħdin jaħdmu fl-Uffiċċju tal-Kondotti, issa jkunu jistgħu jaqdu l-funzjonijiet proprji ta' pulizija. Dan jista' jsir ukoll għal xogħol ieħor li jsir fl-uffiċini. Hafna xogħol ieħor li jsir fl-uffiċini fil-Korp tal-Pulizija nistgħu nneħhuh minn fuq spallejn il-Pulizija u ngħadduh lill-persuni oħrajn, mhux pulizija, li jistgħu jiġu impjegati fil-Korp.

Insemmi, pereżempju, ix-xogħol relatat ma' hrug ta' permessi varji, bħal permessi fuq armi, biex tarna skip u biex tagħlaq triq, fost oħrajn, li huwa xogħol li nistgħu nneħhuh minn fuq spallejn il-Korp tal-Pulizija halli dawk il-pulizija nerġgħu nitfgħuhom lura fil-Korp u jagħmlu xogħol li huwa aktar relevanti għall-finijiet tas-sigurtà ta' pajjiżna u skont il-bżonnijiet li għandna. Naturalment qegħdin nirrilaxxaw dawn in-nies fl-isfond tal-fatt li għandna sitwazzjoni fejn in-numru ta' pulizija li għandna, għal raġunijiet li diġà spjegajt, mhuwiex biżżejjed biex ilaħħaq max-xogħol li hemm.

Għalhekk jien dejjem nibqa' nsostni u ngħid li l-pulizija tagħna huma mgħobbija zżejjed bix-

xogħol u ma jistgħux ilaħḥqu. Irridu noqogħdu attenti li ma noħorgux b'ideat godda li naħsbu li huma sbieħ, però mbagħad insibu li jkunu ideat, bħalma hija l-inizjattiva dwar il-unit tar-Road Policing li qed jiġi sugġerit, fejn ix-xogħol jista' jsir minn aġenziji ta' infurzar oħrajn. Il-Patrol and Community Support Officer, jekk naraw il-mudell tal-Ingilterra, isir minn persuni li mhumie x persuni bil-ġurament ta' pulizija fil-Korp innifsu. Ejja naraw li ma jkollniex id-diffikultajiet li hloqna bil-Community Policing jiġifieri billi nħottu l-katidrali biex nibnu l-kappelli!

Dan l-aħħar il-Ministeru tal-Intern ikkonkluda ftehim kollettiv ġdid dwar il-kondizzjonijiet tax-xogħol tal-membri tal-Korp tal-Pulizija. Huwa tajjeb li sar dan il-ftehim kollettiv għax kien jehtieg li jsir. Però, bir-rispett kollu, meta tiġi biex tanalizzah u tara x'hadu l-pulizija u x'titjib kellhom fid-dhul finanzjarju tagħhom, joħorġu ċerti mistoqsijiet. Għad hemm disparità bejn dak li jaqilgħu membri fil-Korp tal-Pulizija u dak li jaqilgħu membri li jaħdmu f'aġenziji ta' infurzar oħra. Din id-disparità konsiderevoli toħloq sens ta' demotivazzjoni fil-membri tal-Korp u din hija sitwazzjoni li jehtieg tiġi indirizzata.

Sur President, il-LESA jagħmlu xogħol importanti. L-istess, Transport Malta u l-uffiċjali tagħha. Però r-responsabbiltà li jgħorr uffiċjal tal-Korp tal-Pulizija hija hafna akbar. Għalhekk meta tqabbel x'qed jaqla' hu ma' dak li qed jaqla' uffiċjal f'entitajiet oħra ta' infurzar, issib li hemm disparità li ma tagħmilx sens. Il-ftehim kollettiv, filwaqt li huwa tajjeb li sar, irridu nħarsu lejha bil-lenti vera. Ejja nkunu onesti u ġenwini magħna nfusna u nistaqsu: Dan il-ftehim kollettiv se jwassal biex membri tal-Korp tal-Pulizija li jagħmlu 25 sena servizz thajjarhom jibqgħu jagħtu s-servizz tagħhom? Dan il-ftehim kollettiv li sar se jkollu l-effett li tant nixtiequ li jattira aktar nies lejn il-Korp? Jekk irridu nkunu onesti magħna nfusna, il-verità hija li, sfortunatament, ir-risposta hija le.

Filwaqt li ninsab kuntent li l-Ministru għall-Intern ikkonkluda dan il-ftehim kollettiv u filwaqt li huwa tajjeb li żdied u tjebe l-kondizzjonijiet tax-xogħol, però r-realtà hija li dan il-ftehim kollettiv mhuwiex biżżejjed. Dan anke fid-dawl ta' dak li għadni kif spjegajt dwar id-dhul ta' persuni li jaħdmu f'entitajiet oħra li għandhom responsabbiltajiet ta' infurzar tal-ligijiet.

Imbagħad xi ngħidu għal dawk in-nies li jaħdmu fis-settur privat. Illum il-ġurnata hawn din l-għajta u l-bżonn li jkollok uffiċjali li jirrapportaw dwar hasil ta' flus u uffiċjali li jagħmlu due diligence fis-settur privat minhabba l-hafna regolamentazzjoni fuq il-hasil ta' flus. Il-verità hija li dan il-ftehim kollettiv li ġie konkluz mhux se jwaqqaf lill-membri tal-Korp tal-Pulizija li jirċievu xi offerta mill-privat li jaħsbuha darbtejn biex jaċċettaw u jitolqu mill-Korp. Sfortunatament, l-għajta tagħna bħala Oppożizzjoni li l-membri fil-Korp tal-Pulizija għadhom mgħobbija żżejjed bix-xogħol, ma jistgħux ilaħḥqu u definittivament mhumie x imħallsa kif xieraq għadha relevanti anke llum minkejja dan il-ftehim kollettiv li sar li, nirrepeti, huwa tajjeb li sar.

Sur President, fil-Financial Crimes Investigations Department (FCID), minhabba kondizzjonijiet ta' xogħol diffiċli u minhabba li m'hemmx remunerazzjoni suffiċjenti, għandek sitwazzjoni ta' nuqqas ta' analisti forensiċi u dawk li hemm m'għandhomx kwalifiki biżżejjed sabiex jagħmlu dan ix-xogħol tant delikat. L-FCID sa ftit ilu kellha 19-il spettur u llum, minkejja li żdidilha x-xogħol, għandha biss 12. Mela, iva, din hija unit li hija mgħobbija żżejjed bix-xogħol u ma tistax tlaħhaq miegħu. Dak li bħala Oppożizzjoni ilna nsostnu għadu validu sal-lum.

Napprezza l-isforzi tal-Ministru li jagħlaq dan il-ftehim kollettiv, u ż-żewġ unions tal-Korp tal-Pulizija għamlu sew li abraċċawh, għalkemm sfortunatament kien hemm xi units fi hdan il-Korp li ma kinux kuntenti bih. Però l-pass li sar, filwaqt li huwa tajjeb, ċertament li mhuwiex biżżejjed. Il-Korp tal-Pulizija għadu mgħobbi żżejjed bix-xogħol, ma jistax ilaħhaq u definittivament mhux imħallas kif xieraq.

Fid-Diskors tal-Baġit li qegħdin niddiskutu llum, għandna wkoll tnaqqis fl-estimi relattivi bħal, pereżempju, għat-taħriġ li jehtieg li jingħata lill-Pulizija. Naf li fl-Akkademja tal-Pulizija hemm hafna nies li jipprovaw, bil-limitazzjonijiet, bid-diffikultajiet u bin-nuqqas ta' riżorsi li għandhom, jagħmlu hilitom kollha u jagħtu dak kollu possibbli sabiex it-taħriġ ikun wiehed adegwat. Naf ukoll li numru ta' snin ilu, din l-Akkademja, li oriġinarjament kienet maħsuba biex tagħti taħriġ lill-membri tal-Korp tal-Pulizija, saret Akkademja li tagħti taħriġ anke lill-entitajiet oħra li huma involuti fl-infurzar tal-ligijiet.

Huwa tajjeb li dawn l-entitajiet jinghataw it-taħriġ, però naħseb li wasal iż-żmien li nerggħu nikkonsidraw ftit l-għaqal ta' din id-deċiżjoni. Dan għaliex illum l-Akkademja mhijiex qed tagħti t-taħriġ suffiċjenti la lill-pulizija l-ġodda, la lis-soldati u lanqas lill-persuni oħra li jmorru jagħmlu dan it-taħriġ biex jidhlu f'xi korp dixxiplinarju. Oriġinarjament, l-Akkademja kienet mahluqa għal skop, imma llum biddilna dak l-iskop. L-idea li tbiddel hija tajba, imma jekk se tbiddel, jeħtieġ li l-infrastruttura titjeb ħafna aktar.

Illum, tant aħna għatxana u tant għandna bżonn li jkollna membri ġodda li jidhlu fil-Korp tal-Pulizija li, bir-rispett kollu, qegħdin inniżżlu u nbaxxu l-livelli ħalli jkollna aktar rispons għal kuntistabbli ġodda fil-Korp. Fl-Akkademja tal-Pulizija llum, meta smajt dan għall-ewwel dhakt, imma wara, meta rriflettejt, inkwetajt. Pereżempju, meta dawt li qegħdin jagħtu t-taħriġ jimbottaw lil xi hadd u kważi jgħajtu miegħu, il-parir ikun li kemm jista' jkun ma jgħajtu miegħu li ma jmurx jitleq! Dan hu dak li rridu mit-taħriġ?! Dik hija s-serjeta' li rridu mill-kuntistabbli ta' għada, mis-surgenti ta' pitgħada, mill-ispetturi ta' pit pitgħada u mis-supretendenti tal-futur? Dan hu l-livell li jixirqilna f'dan il-pajjiż fir-rigward tat-taħriġ li jinghata? Qed inbaxxu l-livelli sempliċement biex inħajru aktar nies jidhlu fil-Korp minflok intejbu l-kondizzjonijiet u l-amministrazzjoni tal-Korp tal-Pulizija, u dan mhux qed jirrifletti b'mod daqstant sabiħ fuq il-Korp tal-Pulizija.

Bħala Partit Nazzjonalista ilna nsostnu li miżura li tista' tiġi introdotta u li jista' jkollha effett u impatt sabiex tabilhaqq inħajru lin-nies jibqgħu fil-Korp tikkonċerna l-kwestjoni tal-pensjoni. Hawnhekk qed nitkellem mhux biss fuq il-membri tal-Korp tal-Pulizija imma anke fuq il-membri kollha li jaħdmu f'korpi dixxiplinati li wara 25 sena servizz huma intitolati li jkollhom pensjoni. Bħala Partit Nazzjonalista nħossu, nemmnu u ilna ħafna nishqu dwar il-proposta li kienet inkluża fil-programm elettorali tagħna, li meta uffiċjal f'korp dixxiplinat jagħlaq 25 sena servizz u jagħżel li jkompli fis-servizz, dan għandu jiehu l-pensjoni kollha minnufih u mill-ewwel.

Il-proposta min-naħa tal-Gvern li l-membri li jagħmlu erba' snin oħra wara li jagħlqu l-25 sena servizz jieħdu 23% mhijiex biżżejjed. Minn mistoqsijiet parlamentari li għamilt johroġ li jekk

titlaq u terġa' tidhol fil-Korp, trid terġa' tibda mill-bidu, b'kumplikazzjonijiet u burokrazija sħiħa. Għalhekk, filwaqt li din hija miżura tajba, ċertament mhijiex se twassal sabiex tħajjar lil dawn in-nies li għandhom din l-esperejnza kollha u li ħadmu, stinkaw u taw ħajjithom għal 25 sena sħaħ lill-Korp tal-Pulizija, jibqgħu fil-Korp.

F'mistoqsija parlamentari oħra staqsejt x'qed iżomm lill-Ministru milli jimplimenta din il-miżura, u t-twegiba li rċevejt kienet li l-Partit Laburista tela' fil-gvern biex jimplimenta l-manifest elettorali tiegħu. Qal ukoll li din il-proposta ma kenitx inkluża fil-manifest elettorali tiegħu u għalhekk mhux se tiġi inkluża. Però jien ngħid li proposta elettorali, jew proposta, jew idea, għamilha min għamilha u ġejja minn fejn ġejja, jekk il-loġika qiegħda tiddettalek li tali proposta hija aħjar minn oħra, għandek teħodha u timplimentaha.

Din is-sena wkoll, fi hdan il-Ministeru għall-Intern, kellna xenarju fejn is-Segretarju Permanenti tal-Ministru rriżenja u mar xi mkien iehor. Naturalment, din mhijiex aħbar sabiħa. Fil-fatt, dan ġie trasferit fil-Ministeru tal-Ministru Roderick Galdes. Meta staqsejt lill-Ministru Byron Camilleri jgħid x'kienu r-raġunijiet li s-Segretarju Permanenti xaba' u ddejjaq bħalma xebgħu u ddejqu diversi membri u uffiċjali oħra tal-Korp, ir-risposta li ngħatajt kienet biex nistaqsi l-mistoqsija lill-Ministru konċernat. Nifhem li l-Ministru huwa daqsxejn skomdu biex jirrispondi din il-mistoqsija. Ovjament ir-raġunijiet għalfejn xeba' u ddejjaq is-Segretarju Permanenti tiegħu jafhom hu u mhux fejn ġie trasferit. Għad jaasal iż-żmien, u l-Ministru jaf li dalwaqt se jaasal dan, li għadarba l-Ministru għażel li ma jirrispondix hu, jien nagħmel l-istqarrijiet li hemm bżonn nagħmel.

Naf ukoll li l-Ministru jistrieħ ħafna fuq l-istatistika. Għandna Ministru għall-Intern li qisu l-istatistika tmexxiha. L-istatistika hija importanti, però ħafna drabi tista' tagħtik idea żbaljata u mhux korretta. Pereżempju, sar stħarriġ min-National Statistics Office (NSO) li jmur lura għal Jannar/Frar ta' din is-sena, fejn skont dan l-istħarriġ irriżulta li 44.9% tan-nies għandhom 'a high level of trust' fil-Pulizija u 45.1% 'expressed a moderate level of trust'. Biċ-ċirkostanzi, bil-kondizzjonijiet u bid-diffikultajiet li qegħdin jaħdmu fihom il-membri tal-Korp ma tistax ma tiringrazzjahomx għall-isforzi li jagħmlu, għaliex qegħdin jagħmlu l-impossibbli. Bid-

diffikultajiet li għandhom qegħdin jissagrifikaw lillhom infushom, hajjithom u l-hin mal-familji tagħhom, u allura ma tistax għajr tiringrazzjahom għal dan. Però statistika li nixtieq nara hija statistika ħielsa u magħmula b'mod indipendenti fost il-membri tal-Korp tal-Pulizija stess.

Tajjeb li nistaqsu lill-membri tal-Korp tal-Pulizija dwar kemm huma għal qalbhom fil-Korp, jekk humiex iħossuhom demotivati fil-Korp tal-Pulizija u jekk humiex qed iħossu li qegħdin f'sitwazzjoni li jgħoddu l-ġranet sabiex jagħlqu l-25 sena. Dan sew? Din hija statistika li tabilhaqq tista' tagħtina stampa vera ta' x'inhom l-livell ta' sodisfazzjon jew le fil-Korp. Din għandha tkun statistika magħmula kif suppost u mhux minn erbgħa min-nies. Bir-rispett kollu, illum fil-Korp għandna sitwazzjoni fejn jekk xi hadd jiftaħ haqlu jew jagħmel xi ilment dwar xi haġa, malajr jiġi vvittimizzat jew jittieħdu xi miżuri fil-konfront tiegħu. Il-Ministru jaf sew għal xiex qed ngħid u għal liema ċirkostanzi qed nirreferi. Mhuwiex sew li jkollok sitwazzjoni li jekk xi hadd jikkritika lill-Kummissarju tal-Pulizija jew jgħid xi haġa kontra l-Korp tal-Pulizija jispiċċa jiffaċċja r-riperkussjonijiet.

Inħoss li statistika oħra li għandna nħarsu lejha mhijiex l-istatistika dwar jekk kellniex inqas jew iżjed rapporti ta' serq, imma hija l-istatistika dwar x'inhom r-realtà u s-sigurtà fit-toroq tagħna, x'inhom l-livell ta' sigurtà u infurzar fuq il-postijiet tax-xogħol u s-siti ta' kostruzzjoni, u x'inhom s-sens ġenerali ta' sigurtà li kull wiehied u waħda minna jħoss li għandu. L-inċidenza tar-reati vjolenti u mhux provokati, l-ammont ta' stejjer li naraw fuq il-midja soċjali u l-ammont ta' ġlidi li għandek il-hin kollu u kuljum, jaf nofshom ma jiġu qatt irrapportati. Qed naraw haġna gangs joħolqu l-inkwiet, tant li dan wassal biex il-Prim Ministru stess jgħid li ma jafda lit-tifla tiegħu fit-toroq tal-Belt. Din hija statistika aktar reali u rilevanti. Għalhekk irridu noqogħdu attenti mill-istatistika. Tajjeb li jkollna l-istatistika, imma ejja ma naħsbux li l-istatistika qed tagħtina stampa kompluta.

Sur President, haġna drabi naqraw u naraw sitwazzjonijiet fejn kuntratti b'pagi fenomenali u tant perkaċċi jingħataw lil diversi nies, persons of trust u persuni li forsi jkun għandhom kif haġu mill-Università. Kulhadd irid jithanżer, biex nuża l-kliem li uża haddiehor. Però dawn huma sitwazzjonijiet li għal tant nies iġibu diqa u

dwejjaq. Dak li jkun bla ma jrid jgħid: Dan miegħi qed jittqammel? Dan miegħi qed joqgħod lura? Dan lili ma jridx jagħti dak li haqqni meta tqis ir-responsabbiltajiet li għandi?!

Fid-Diskors tal-Baġit hemm referenza għall-Forzi Armati ta' Malti u għal P71 li nxtrat riċentement, tajjeb ngħidu minn fondi Ewropej. Nittama li l-P71 tibda tagħmel aktar xogħol minn dak li qieghda tagħmel bħalissa. Jidher li dan l-investment mhux qed jiġi uttilizzat biżżejjed min-naħa tal-Armata. Fil-fehma tiegħi, l-Armata għandha rwol x'taqdi f'dik li hija s-sigurtà f'pajjiżna. L-Armata tista' tgħin billi tibda tagħmel xogħol ta' fixed points mal-ambaxxati, mal-membri tal-Ġudikatura u xogħol ta' sigurtà fl-Ajruport Internazzjonali ta' Malta.

Nifhem u napprezza li l-fixed points huma mezz ta' kif il-pulizija jistgħu jżidu l-pagi tagħhom, imma hemm haġna metodi oħrajn kif nistgħu ntejbu l-kondizzjonijiet tal-pulizija. Nittama wkoll li matul din is-sena nsolvu d-diffikultà li għandha din d-dgħajsa P71 li qed tuża l-generator li qed jiswielnha l-belli liri sabiex ikollha provvista tad-dawl.

Fil-Baġit hemm referenza wkoll għall-Protezzjoni Ċivili. Fid-Dipartiment tal-Protezzjoni Ċivili sar haġna xogħol siewi u investment rilevanti. Hemm ftit ta' overlapping f'dak li huwa l-baġit ta' din is-sena mal-baġit tas-sena l-oħra, fis-sens li din is-sena qegħdin ngħidu li se nixtru żewġ vetturi Hazmat bi trailer kull wiehied u fire engines godda, però dawn kienu diġà mwieghda fil-Baġit li għadda. Sfortunatament, il-Protezzjoni Ċivili għaddew minn esperjenza xejn sabiha u felici meta wiehied mill-haddiema tagħhom li kien fuq il-lant tax-xogħol tilef haġu b'mod tragiku. (Onor. Membri: Hear, hear)

Riċentement, Identity Malta kellha rebranding. Però, fir-realtà, Identity Malta għandha bżonn revamp iżjed milli rebranding. Billi noqogħdu nagħmlu dawn ir-rebrandings biex nagħtu kuntratti halli forsi nqallgħu xi haġa lil xi hadd sabiex ikun hawn min ikompli jithanżer, mhux se nsolvu d-diffikultajiet ta' Identity Malta. Illum, Identity Malta m'għandhiex informazzjoni biżżejjed dwar min ġej f'pajjiżna u jekk min ġej jahdem f'pajjiżna għadux hawn jew telaq. Identity Malta hija entità li jehtieg li nindirizzawha.

Fir-rigward ta' Identity Malta, fil-Baġit ta' din is-sena hemm imniżżel li se jsir sforz biex kemm jista' jkun l-importazzjoni ta' haddiema barranin ma tibqax issir bil-mod kif qed issir illum u nipprovaw insibu aktar haddiema ta' kwalità. Għal dan il-għan qed jiġi ssuġġerit li l-permess għal tiġdid ta' single work u permess ta' haddiem ġdid minn barra jkollhom hlas differenti, jiġifieri permess għall-haddiema ġodda se jkun oghla minn permess ta' tiġdid.

Din hija inizjattiva intiża biex kemm jista' jkun ma jkollniex importazzjoni ta' haddiema ġodda, imma nibqgħu naħdmu b'dawk li diġà għandna f'pajjiżna. Però mbagħad fl-Estimu ma jidhirx li din il-miżura se jkollha wisq impatt. Dan għaliex fir-rigward tad-dhul li l-Gvern qed jipprospetta minn Identity Malta, filwaqt li s-sena l-oħra dan kien ta' €7.5 miljun, din is-sena huwa ta' €25 miljun. Forsi l-Ministru jkun jista' jispjega kif qed nipprospettaw din id-differenza enormi fid-dhul, jekk qed nipprovaw nibdew nindirizzaw din l-issue ta' dawn il-haddiema barranin f'pajjiżna.

Nagħlaq bil-kwestjoni tal-vjolenza domestika. Naf li shabi se jkunu qegħdin jirkellmu wkoll fuq din l-issue. Fil-fehma tiegħi, naħseb li wasal iż-żmien li naqdbu l-barri minn qrunu. Waħda mill-inizjattivi li jehtieg li ssir hija li nindirizzaw id-definizzjoni ta' "vjolenza domestika". Id-definizzjoni li għandna llum hija tant wiesgħa u kważi ma tagħmilx sens meta taraha fit-totalità tagħha, li qed iġġib magħha piż qawwi kemm fuq il-Qrati kif ukoll fuq il-Pulizija li jaħdmu fid-Dipartiment tal-Vjolenza Domestika.

Sur President, infakkar li f'dan il-pajjiż huwa evidenti li għandna realtajiet ġodda li jehtiegu bidla fil-mentalità u fil-mod kif isiru l-affarijiet. Jekk l-affarijiet kienu tajbin ilbieraħ, ma nistgħux naħsbu li huma tajbin anke llum. Il-bidla fil-mentalità trid issir mill-aktar fis possibbli, għax hija biss tali bidla li se iġġib heġġa, kuraġġ u determinazzjoni sabiex it-tibdiliet li jsiru jkunu tabilhaqq jirriflettu r-realtajiet ta' pajjiżna u jkunu qegħdin jassiguraw li s-sigurtà f'pajjiżna tkun tabilhaqq qiegħda tiġi mharsa kif suppost u b'mod adegwat. Nirringrazzjak. (Onor. Membri: Hear, hear)

IC-CHAIRPERSON: Grazzi. Aktar rimarki? L-Onor. Graziella Attard Previ.

ONOR. GRAZIELLA ATTARD PREVI: Sur President, x'jiswa li llum nitkellmu fuq l-

ugwaljanza u fuq Malta ġusta jekk il-mara Maltija hafna aktar mir-raġel għadha ssofri mill-problema tal-pjaga soċjali tal-vjolenza domestika, kif għadu kemm semma l-Onor. Joe Giglio? Din hija realtà kiefra li nsibuha l-aktar fil-konfront tan-nisa. Irrid nagħmilha ċara mill-bidu li din il-pjaga mhijiex ballun politiku. Niddikjara mill-ewwel l-id ta' għajjnuna ta' din in-naħa tal-Kamra sabiex flimkien nindirizzaw id-diffikultajiet li qegħdin jiffaċċjaw illum is-sopravissuti qalbiena tal-vjolenza domestika. Għaldaqstant, il-kritika li se nagħmel hija xprunata minn rieda tajba sabiex insolvu din il-problema.

Ir-realtà f'pajjiżna sena wara l-qtil ta' Bernice Cilia hija li l-istituzzjonijiet qegħdin ikomplu jfallu l-vittmi u s-sopravissuti tal-vjolenza domestika. Minkejja r-rapport tal-inkjesta mill-Imhalef Emeritu Geoffrey Valenzia s-sena l-oħra, nistgħu nġhidu li llum is-sitwazzjoni marret għall-aġġar. Il-Gvern isemmi l-pjaga tal-vjolenza domestika fid-Diskors tal-Baġit. Il-ġimgħa li għaddiet, peress li qegħdin nimmarkaw is-16-il jum ta' attivizmu kontra l-vjolenza fuq in-nisa, smajna lill-Gvern jgħid li dahhal xi miżuri u beħsiebu jdahhal numru ta' miżuri oħra sabiex jimmitiga din il-problema. Wisq nibża' li dan huwa biss eżerċizzju ta' pubbliċità għax, kif għedt, hafna miżuri huma mwegħdin li se jidhlu fix-xhur li ġejjin kif ukoll is-sena d-diehla.

Il-Gvern qed jgħid li implimenta 70% tar-rakkomandazzjonijiet mill-inkjesta tal-Imhalef Emeritu Geoffrey Valenzia. Mela halli naraw kemm minnhom iddahhlu diġà. Il-Gvern qal li se jżid 25 pulizija fid-Domestic Violence Unit. Din, iva, seħhet tassew u, fil-fatt, bħalissa hemm total ta' 60 pulizija f'din il-unit. Imbagħad għandna li se jiġi pprezentat abbozz ta' liġi sabiex jemenda d-definizzjoni ta' "vjolenza domestika". Hawnhekk qegħdin jgħidulna li dan se jsir is-sena d-diehla. Però ta' min ifakkar li anke jekk immorru lura fl-2016, proprju mal-hatra tal-ewwel chairperson fil-Kummissjoni għall-Vjolenza Domestika, kien diġà thabbar li se ssir emenda f'din id-definizzjoni. Jiġifieri ara kemm għaddew snin u għadha ma seħhitx.

Insemmi wkoll l-ispecial time allokat fil-Qorti biex janalizza każijiet urġenti, fejn għal dan irridu nistennew sa Jannar. L-istudju fuq l-implimentazzjoni tad-Danger Assessment Tool minflok id-Domestic Abuse, Stalking and Honour-Risk Identification, Assessment and

Management Model (DASH) gie konkluz ix-xahar l-iehor, imma hawnhekk ukoll ghad m'ghandniex ezatt meta se tibda tigi implimentata din l-ghodda. Insemmi l-panic alarms li se jigu pprovduti, imma l-istess ghad m'ghandniex meta. Insemmi l-electronic tagging li se jigi introdott is-sena d-diehla.

Qalu li ghandna zewg magistrati li qeghdin jisimghu l-każijiet fil-Qorti, imma l-figuri ufficjali mill-Qorti fl-ahhar ta' Ottubru juru li l-Magistrat Lara Lanfranco ghandha 2,266 każ quddiemha, filwaqt li l-Magistrat Astrid Vella ghandha 17-il każ biss. Il-Magistrat Abigail Critien li kienet mahtura fil-bidu ta' din is-sena ma baqghetx tara dawn il-każijiet.

Issemnew id-domestic violence hubs li huma mwieghda għall-ahhar tas-sena jew is-sena d-diehla. Tajjeb infakkru li meta tagħmel ftit riċerka ssib li fl-2019, mistoqsijiet parlamentari kienu żvelaw li dak iż-żmien il-Gvern kien diġà qed jgħid li qed jippjana erba' specialised police hubs madwar Malta, kif ukoll mini hub f'Għawdex imma, fil-fatt, sal-lum, fl-2023, dawn għadhom ma sarux.

F'Mejju ta' din is-sena kellna wkoll l-ahbar li l-Għassa tal-Pulizija ta' Santa Luċija se tkun l-ewwel hub biex tilqa' individwi li jirrapportaw każijiet ta' vjolenza domestika jew vjolenza abbażi tal-ġeneru. Il-ġimgha l-oħra qalulna li d-domestic violence hub f'Santa Luċija se tibda topera fl-ahhar ta' din is-sena, filwaqt li dik tal-Imtarfa hija ppjanata għas-sena d-diehla. Dan mhu xejn hlief tkaxkir tas-saqajn jew logħob bil-kliem. Meta se nifhmu li l-vittmi tal-vjolenza domestika qeghdin ibatu, qeghdin jgħixu f'biża' u qeghdin f'riskju ta' hajjithom illum u issa, u ma jistgħux joqogħdu jistennew aktar xi jum internazzjonali sabiex inħabbru lhom miżuri, għodod jew għajnuniet għax-xhur jew għas-snin li ġejjin!

Kif nistgħu naċċettaw li fil-ġurnata tal-lum vittma, anzi ejja nsejnhulha sopravissuta għax dan ifisser empowerment, tmur tagħmel rapport, u niehdu pjaċir li tkun qed tagħmel ir-rapport, però meta titlob li tiftah każ u tirċievi n-notifika, jgħidulha li l-każ se jinstema' sena u tliet xhur oħra. X'qeghdin nistennew? Li jkollna aktar imwiet? Ejja nifhmu li każ jinstema' l-Qorti mhux biss biex tinhareg il-protection order, imma biex issir gustizzja u biex min għamel hażin jiehu dak li haqqu. Jekk verament irridu li neqirdu din

il-pjaga, il-pieni fuq l-aggressuri jridu jkunu harxa u immedjati. Kif inhi s-sistema llum, din qiegħda tiffavorixxi l-aggressor proprju bid-dewmien li qed ikun hemm sabiex dan jittella' l-Qorti. Is-sistema qiegħda taqta' qalb u tfalli lill-vittmi u lis-sopravissuti.

Kif nistgħu naċċettaw li sal-ahhar ta' Ottubru ta' din is-sena l-figuri ufficjali juru li hemm 2,283 każ pendenti quddiem il-Qorti? Hawnhekk ukoll morna lura minn fejn konna, jekk mhux aghar. Ejja niftakru li f'Lulju tas-sena l-oħra l-każijiet quddiem il-Magistrat Lara Lanfranco kienu 1,429 u llum, sena wara, dawn telgħu għal 2,266. Dan il-backlog għas-sopravissuti jfisser stennija ta' xhur u snin filwaqt li jkunu qeghdin jgħixu f'biża' u f'riskju. Din hija Malta ġusta? Kif inhi Malta ġusta meta dawn iridu jistennew xhur u snin biex il-każ tagħhom jinstema' l-Qorti bit-tama li jiehdu gustizzja?

Nixtieq infakkar li kemm il-Prim Imħallef kif ukoll il-Kamra tal-Avukati ddeskrivew is-sitwazzjoni fil-Qorti bħala wahda fi kriżi, filwaqt li l-Assoċjazzjoni tal-Imħallfin u l-Magistrati qalet li l-problemi fil-Qorti huma tant akuti li jinsabu f'xiifer ta' kollass. Meta jkollok kriżi trid tindirizzaha fil-pront. Bħala Partit Nazzjonalista qeghdin nirrakkomandaw kondizzjonijiet u pagi aghar għall-haddiema tal-Qorti, b'mod partikolari għall-assistant registrars li jagħmlu xogħol li fil-passat kien isir minn avukati. Ejja nattiraw haddiema ta' kwalità u nincentivawhom biex jibqgħu fix-xogħol tagħhom.

Proposta oħra hija sabiex kull magistrat u mħallef ikollu t-tim tiegħu u mhux irid jissellef in-nies kif qed isir bħalissa. Għaldaqstant għandu jkun hemm investiment qawwi u immedjat fir-riżorsi fil-Qorti, bħalma huma aktar awli. Dawn huma ftit mir-rakkomandazzjonijiet li qeghdin nagħmlu bħala Partit Nazzjonalista biex tittaffa l-problema li għandna fil-Qorti sabiex jinstemgħu l-każijiet tas-sopravissuti tal-vjolenza domestika b'aktar heffa. Kull min hu mwegġa' m'intix se tidhak bih kif ġieb u lahaq. Is-sopravissuti tal-vjolenza domestika jixirqilhom hafna aghar. Nappella li hadd m'għandu jilgħab bil-wegġha ta' dawn is-sopravissuti qalbiena. Il-wegħdiet li qeghdin nagħmlu għandhom jitwettqu fl-iqsar żmien possibbli u nkomplu naħdmu flimkien għal soluzzjonijiet effettivi.

Biex nagħlaq fuq il-pjaga tal-vjolenza domestika, nappella lill-Gvern sabiex jibda jagħti l-

informazzjoni mehtieġa lill-European Institute for Gender Equality (EIGE) li għal sena oħra qed jgħid li fir-rapport ta' din is-sena m'hemm l-ebda indici fuq Malta. Dan minhabba li Malta, għal darb'ohra, naqset li tipprovdi data importanti fuq il-vjolenza domestika. Nappella lill-Gvern sabiex jipprovdi din id-data kemm jista' jkun malajr.

Biex inkompli fuq ir-rapport li jhroġ ta' kull sena mill-EIGE, se nirreferi għall-kwalità tal-ħajja tal-mara moderna fis-soċjetà. Minkejja l-progress kollu li suppost għamlu n-nisa, tajjeb nistaqsu kemm dan huwa rifless fir-realtà fil-ħajja tal-mara moderna. Kulhadd jiftakar kif dan il-Gvern, għaxar snin ilu, kien jiftaħar li se jkun l-aktar Gvern femminista fl-istorja. Però nistaqsi: Xi progress reali qegħdin naraw fil-ħajja tal-mara moderna? Kif juri sew ir-rapport tal-IEGE, filwaqt li huwa veru li l-mara qed tipparteċipa hafna aktar fid-dinja tax-xogħol, jibqa' l-fatt li x-xogħol tad-dar baqa' jaqa' wisq aktar fuqha. Fil-fatt 78% jaqa' fuqha u 63% fuq ir-raġel.

F'dak li għandu x'jaqsam mal-ġajnuna fl-edukazzjoni tat-tfal, l-indukrar tat-tfal, in-neputijiet, anzjani jew persuni b'diżabilità, il-persentaġġ tan-nisa li jagħmlu dan it-tip ta' xogħol huwa d-doppju tal-irġiel; 32% u 16% rispettivament. Biex naraw kif dan kollu qed jimpatta l-kwalità tal-ħajja tal-mara, ir-rapport juri li l-parteċipazzjoni tan-nisa f'attivitajiet ta' rilassament, sportivi jew kulturali li wiehed ikun jista' jagħmel kuljum jew għall-inqas xi drabi fil-ġimgħa, insibu li l-irġiel jistgħu jagħmlu dan it-tip ta' attivitajiet id-doppju li jistgħu jagħmluhom in-nisa; 42% għal 22%. Dan is-sors haġtu mill-IEGE survey on unpaid leave tal-2022.

Dan kollu qed juri, Sur President, li hafna drabi, il-mara qed tispiċċa taħdem barra mid-dar, li huwa tajjeb u mixtieq sabiex il-mara jkollha d-dritt li tiżviluppa l-ħiliet tagħha kollha, kif ukoll ikollha l-awtonomija u s-saħħa finanzjarja, però hafna responsabbiltajiet tal-familja baqgħu jaqgħu fuqha. Din hija r-realtà, li jafha l-Gvern ukoll. Mhux ta' b'xejn li din l-istess istituzzjoni tinnota li Malta għadha lura hafna fin-numru ta' nisa li qegħdin f'pożizzjonijiet fejn jittiehdu d-deċiżjonijiet. Mhux bilfors! Kulhadd jaf li dawn il-pożizzjonijiet jirrikjedu responsabbiltajiet, li hafna drabi jissarrfu f'ħinijiet twal li l-mara jkollha tagħmel barra mid-dar. Il-mara Maltija moderna ma tistax tibqa' tbat l-istess inġustizzji u preġudizzji ta' snin ilu. X'jiswa li jkollna liġijiet

tajbin meta mbagħad il-mentalità paternalista tibqa' l-istess jew tinbidel bil-mod wisq?

Kemm ilna nġidu li hemm bżonn ta' aktar kampanji edukattivi li jgħallmu lill-poplu, inkluż lill-istess nisa, li l-mara għandu jkollha d-dritt ta' għażla vera? Nixtieq li ma' din nġaqqad il-bżonn li jissahħu dejjem aktar il-proposti dwar work-life balance. Hija tal-misthija li l-Gvern dahhal biss il-minimu f'dak li għandu x'jaqsam mal-parental leave. Il-Gvern dahhal parental leave b'sick leave rate, imbagħad carers' leave ta' gurnata waħda biss għall-ħaddiema fis-Servizz Pubbliku biss.

Malta ġusta kienet taċċetta l-mozzjoni li ressaqna bhala Partit Nazzjonalista biex l-Istat ikun aktar ġeneruż mal-familji moderni tal-lum. (Onor. Membri: Hear, hear) Malta ġusta kienet iżżid il-parental leave għal 15-il gurnata mill-ewwel tas-sena d-dieħla. Malta ġusta kienet tagħti l-parental leave at the average national wage rate, li jiġi madwar tliet darbiet aktar minn dak li fil-fatt qed jingħata llum. Malta ġusta kienet tagħti l-ħamest ijiem kollha tal-carers' leave. Malta ġusta kienet tagħti dawn il-miżuri lis-self-employed ukoll. Malta ġusta kienet tgħid li l-Istat għandu jgħorr l-ispiza kollha ta' dawn il-miżuri, kemm għall-ħaddiema fis-Servizz Pubbliku kif ukoll għal dawk li jahdmu fil-privat jew li huma self-employed. Il-Partit Nazzjonalista, għal Malta ġusta, jemmen li l-akbar riżorsa li għandu l-pajjiż hija l-istituzzjoni tal-familja.

Nġaddi issa għal issue oħra, Sur President. Għaddiet sena oħra, ġie Baġit ieħor, u reġa' għandna konferma li dan il-Gvern ma jimpurtahx minn min qed ibati minhabba t-traffikar tal-bniedem. Minkejja li tkellimt diversi drabi fuq din l-issue kemm fil-Parlament kif ukoll fuq il-midja, il-Gvern għadu ma wieġeb xejn għal din ir-realtà li teżisti f'pajjiżna. Il-Gvern wegħibni b'silenzju li jtarrax! Imqar hareġ stqarrija waħda li forsi titkellem dwar il-parlours tal-messaġġi li nibtu f'pajjiżna bil-gżuz u li mħumiex regolarizzati u hemm dubji serji dwar is-servizzi li jagħtu. Dan huwa fenomenu tal-biża' li żvelaħ studju fl-2021 kif ukoll ġie nnotat mill-Bureau Amerikan.

Iva, għandna sitwazzjoni li fil-massage parlours qegħdin jiġu mħaddma nisa ttraffikati minn pajjiżi mbieghda sabiex jagħmlu xogħol sforzat. Dawn in-nisa għandhom stejjer tal-biża', tal-biki u tat-tkexkix. Nistaqsi: Malta hija ġusta ma' dawn

in-nisa ttraffikati lejn pajjiżna? Il-Gvern għadu qatt ma serrhilna mohħna fuq il-ħidma bla waqfien li għandu jkun hemm kontra t-traffikar tan-nies. Il-Gvern għadu qatt ma serrhilna mohħna li dawn il-parlours mhumiex fil-verità briedel tal-prostituzzjoni. X'se jsir f'dan ir-rigward b'€50,000 iddedikati bħala estimi għall-human trafficking? Nerga' nishaq li dawn il-ħwienet għandhom jiġu regolarizzati u jkun hemm ċerti standards, fosthom dawk iġeniċi kif ukoll assigurazzjoni li min jipprovi s-servizz ikun verament kwalifikat għal dan ix-xogħol.

Hawnhekk se nirreferi għas-sexual health policy li ilha tiġi mwiegħda u li donnu ma trid tiġi ppreżentata qatt. Ma' dan se nsemmi wkoll il-GU Clinic li tkellmt diversi drabi dwarha, liema klinika tispeċjalizza fil-mard trasmess mis-sess. Naf li s-sexual health policy kif ukoll il-GU Clinic jaqgħu taht id-Dipartiment u l-Ministeru għas-Saħħa, imma ma nistax ma nirreferix għalihom f'dan id-diskors tiegħi, b'mod partikolari mill-perspettiva ta' ugwaljanza u d-dritt għas-saħħa sesswali. Minn mistoqsija parlamentari li għamilt aktar kmieni din is-sena jirriżulta li n-numru ta' diversi mard sesswali huma sinifikanti.

Pereżempju, fl-2022 kien hemm 102 każ ġdid ta' HIV, 300 każ ta' Klamidja, 232 każ ta' Gonorrhea u varjetà wiesgħa ta' mard ieħor. Minn mistoqsijiet oħrajn li saru f'dan il-Parlament mill-Onor. Claudette Buttigieg jidher biċ-ċar li l-mard qed jiżdied sew minn sena għal oħra. Halli nagħmilha ċara; dan il-mard jolqot lil kulhadd. Ma nippreġudikawx li dan il-mard jolqot lil xi nies partikolari u lil oħrajn le għax kulhadd qiegħed fir-riskju.

Issa li f'Malta jkollok 568 persuna li għandhom l-HIV fl-2022 u li qegħdin jirċievu trattament mhijiex xi haġa li nistgħu neħduha b'mod legġer. Għaldaqstant nixtieq infakkar lill-Gvern fil-wegħda li kien għamel li l-medicina PEP kif ukoll l-PrEP għandha tkun b'xejn. Hemm bżonn li din il-wegħda elettoralment titwettaq illum qabel għada. Kull ġurnata li tgħaddi li medicina importanti li ssalva l-hajja tan-nies ma tkunx aċċessibbli għal kulhadd tista' tisser mard kiefer u riskju ta' mewt. Malta ġusta ma tilgħabx bis-saħħa tan-nies. Malta ġusta ma tinjorax dan il-fenomeni bħallikieku ma jeżistix. Malta ġusta tippromovi investiment sabiex isir studju serju biex inkunu nafu aħjar għaliex il-mard sesswali qed jiżdied b'din ir-rata.

Kif jgħid sewwa l-Gvern fid-Diskors tal-Baġit, Malta tinsab fuq quddiem nett f'dak li għandu x'jaqşam mal-legiżlazzjoni favur il-persuni LGBTIQ+. Dan huwa tajjeb u din in-naħa tal-Kamra hija favur u kuntenta li kull persuna ta' kull orjentazzjoni sesswali hija stmata ndaqs quddiem il-liġi bid-drittijiet kollha li dan iġib miegħu. Nixtieq nirringrazzja mill-ewwel lis-Segretarju Parlamentari li involvietna totalment kemm fit-taħditiet kif ukoll fil-konferenzi li saru f'tit tal-ġimghat ilu waqt il-EuroPride. F'dawn l-okkażjonijiet bqajt nishaq dwar il-bżonn ta' aktar edukazzjoni. Tkellimt fuq dan waqt diversi taħditiet u konferenzi li saru matul il-EuroPride.

Żgur li m'iniex waħdi li naf li ħafna nies LGBTIQ+ għadhom moħbija u għadhom jgħixu fis-solitudni, kultant imwarrbin, għax għad hemm stigma fuqhom. Ngħidu x'ngħidu, l-istigma u t-tabù assoċjati mal-persuni li mhumiex eterosesswali għadhom qawwija. Se nibqa' nistaqsi: X'investiment qed isir u x'hemm ipprogettat għal pjanijiet konkreti sabiex inkomplu nedukaw lill-poplu dwar id-dritt li kulhadd għandu li jgħix ħajtu skont l-orjentazzjoni tiegħu jew tagħha? Mill-Baġit kif se tinbidel għall-aħjar il-hajja tal-persuni LGBTIQ+ li għad ma kellihomx l-opportunità li jgħixu sesswalità tagħhom?

L-aħħar tema li se nitkellem dwarha llum hija dwar l-użu responsabbli tal-kannabis. Il-premessa li fuqha ddaħhlet ir-riforma u l-liġi tal-kannabis fl-2021 kienet imsejsa fuq il-konċett ta' harm reduction, bl-intenzjoni li se tissalvagwarda u tipproteġi s-saħħa ta' min jiehu l-kannabis, jiġifieri l-users. Għaldaqstant, nittama li l-flus li se jkun vvatati għall-Authority for the Responsible Use of Cannabis (ARUC), fejn qegħdin naraw zieda sostanzjali f'dan il-Baġit minn €200,000 għal €800,000, jintużaw għal sistema ta' data tracking tajba li tkun tista' tikkontrolla l-ammont li wiehed jista' jikkonsma, in-numru ta' membri fi hdan l-assoċjazzjonijiet, l-ammonti ta' prodotti li dawn jipproduċu, kif ukoll il-prezz.

B'hekk nevitaw l-abbuż. Nittama li dawn il-flus se jintużaw ukoll f'servizzi ta' laboratorji li jiggarrantixxu l-kwalità tal-prodott u għal kampanji edukattivi preventattivi sabiex il-poplu jkun mgħalliem dwar il-ħsara li tista' ssir mill-abbuż tal-kannabis. Konna mwiegħdin użu responsabbli tal-kannabis u l-poplu qiegħed jistenna li din il-wegħda tinżamm.

Sur President, naghlaq billi nappella li rridu nkunu ahna l-politiċi, li bil-ħidma tagħna npoġġu lin-nies fiċ-ċentru tal-politika tagħna u nassiguraw li kull individwu, huwa min huwa, hija min hija, huma min huma, jghix, tghix jew jghixu ħajja aħjar u ta' dinjità misthoqqa. Kulhadd għandu jghix mingħajr ebda preġudizzju. In-nies, speċjalment dawk li qegħdin ibatu, ma jistgħux jistennu is-snin. In-nies għandhom bżonn li ahna niehdu l-azzjonijiet illum qabel għada. (Onor. Membri: Hear, hear)

IC-CHAIRPERSON: Grazzi. Aktar rimarki? L-Onor. Claudette Buttigieg.

ONOR. CLAUDETTE BUTTIGIEG: Sur President, l-ewwel nett nikkonstata ħafna minn dak li għadu kif inqal qabel id-diskors tiegħi, kemm mill-Onor. Joe Giglio kif ukoll mill-Onor. Graziella Attard Previ. Jien ukoll nibda billi nirringrazzja lis-Segretarju Parlamentari għall-ħidma tagħha fejn tidhol il-EuroPride. Insellem b'mod partikolari lill-NGOs li tant ħadmu f'dan ir-rigward. Il-EuroPride kienet suċċess proprju għaliex kien hemm l-involvement tagħhom.

Nixtieq naqbad ma' xi punti li diġà ssemmwew, imma se nenfasizzahom ftit aktar. Huwa tajjeb li ċċelebrajna fil-EuroPride, però l-EuroPride tatni wkoll dik l-opportunità biex nerga' nieqaf u nahseb ftit fuq kemm verament il-liġijiet li ngħaddu f'din il-Kamra qegħdin jaslu għand in-nies. Nahseb li rridu nifhmu li forsi wasal iż-żmien li nagħmlu eżerċizzju fejn inharsu sewwa lejn il-liġijiet li għaddejna, li forsi mhux kulhadd kien ippreparat għalihom imma llum il-ġurnata huma aċċettati minn kulhadd, u naraw jekk is-soċjetà ingenerali hijiex fil-fatt tattwahom jew le. Kburija bil-fatt li jien kont emendajt il-Kostituzzjoni f'dan ir-rigward.

Meta nahsbu li huwa antikostituzzjonali li inti timxi b'mod differenti ma' persuni minhabba l-orjentazzjoni sesswali tagħhom jew l-identità tal-ġeneru, nibża' ngħid li hemm ħafna nies f'dan il-pajjiż, ovvjament mhux f'dan il-pajjiż biss, li ma jafux li jkunu qed jieħdu deċiżjonijiet li huma antikostituzzjonali. Għalhekk nahseb li rridu nedukaw lill-poplu ingenerali fuq x'inhuma verament id-drittijiet li jridu jiġu mħarsa u l-liġijiet li għaddejna f'din il-Kamra. Jien semmejt liġi partikolari, imma hemm diversi liġijiet oħrajn. Dak li qed ngħid huwa li l-liġijiet m'għandhomx ikunu biss fuq il-karta. F'din il-Kamra niddiskutu fid-dettall kull liġi li nressqu,

b'kull punt u virgola, u nahsbu li kulhadd ikun segwa u fehem. Però dan mhuwiex il-każ. Għalhekk nahseb li jkun eżerċizzju tajjeb jekk nirvedu l-liġijiet u naraw jekk l-emendi li għamilna f'ċerti liġijiet itteħditx azzjoni fuqhom f'livelli oħrajn.

Se nsemmi każ, mingħajr ma nidhol fid-dettall. Hemm persuni LGBT li biddlu l-identità tagħhom u għadhom jirċievu korrispondenza mingħand dipartimenti tal-Gvern bl-identità li kellhom qabel. Issa, jekk jien biddilt il-post fejn noqgħod u nirċievi xi ħaġa fl-indirizz l-antik, m'iniex se neħodha bi kbira, għax nifhem li jista' jkun żball. Però li persuna transgender tgħaddi minn din l-esperjenza, meta hemm liġi li tispeċifika li inti ma tistax tikkax l-identità ta' dik il-persuna, nahseb li għad fadlilna ħafna x'nagħmlu.

Irrid insemmi wkoll l-issue marbuta mal-vjolenza domestika. Illum il-Gvern għadu kemm ippropona strateġija. Ovvjament, din għadha friska u għad ma kellix ċans li nidhol fid-dettall tagħha, però kien hemm punt li laqatni u nispera li se jingħata l-attenzjoni. Qed nirreferi għal vjolenza permezz tal-midja soċjali. Nahseb li ħafna minna f'din il-Kamra diġà ahna vittmi tagħha. Però ahna l-politiċi kważi nagħzlu li ahna persuni pubbliċi u qegħdin fl-għajn tal-pubbliku. Ovvjament, qed ngħid dan mingħajr ma nigġustifika ċerti kummenti, imma dik hija parti mill-ħajja tagħna fil-politika.

Però hemm nies li m'għamlu l-ebda għażla li jkunu pubbliċi u hemm min iħoss li għandu kull dritt u kull jedd li jikkax l-identità tagħhom. Ma nafx x'qed ngħid tad-daħk, għax qed nara lil xi Membri fuq in-naħa l-oħra jitbissmu. Hawn qed nipprova nkun serja ħafna. Il-punt li qed nipprova nagħmel huwa li jekk għandna persuni li biddlu l-identità tagħhom legalment, xi ħaġa li għandhom kull dritt li jagħmlu, imma mbagħad isibu min sfaċċatament juża l-midja soċjali biex jikkax dik l-identità tagħhom, nahseb li hija xi ħaġa serjissima. Involvejt ruhi f'żewġ każijiet partikolari. Jiddispijaċini ngħid li t-tnejn li huma qatgħu qalbhom li jipproċedu kif imisshom jagħmlu.

Mhux talli hekk, talli meta marru jagħmlu rapport lill-pulizija, kelli nkun jien li nindikalthom liema hija l-liġi li għandha tintuża f'dan il-każ, li hija l-liġi dwar l-identità tal-ġeneru. Din ma kinitx kwestjoni biss ta' fastidju jew mod ieħor permezz tal-midja soċjali, imma hemm liġi partikolari li

tispeċifika dan. Issa minn hawn irrid insellem lill-Korp tal-Pulizija. Naf li għandu piż kbir ħafna ta' xogħol f'idejha u ma jistax ilaħhaq ma' kolloxx, però meta jgħaddu dawn it-tip ta' liġijiet, hemm bżonn ħafna attenzjoni. Hawn qed nitkellmu fuq każijiet sensittivi ħafna.

M'iniex se noqgħod nirrepeti affarijiet li ntqalu diġà. Nahseb li kulhadd jaf li għandna kriżi kbira fejn tidhol il-vjolenza domestika. Nispera li dak li gie ppubblikat illum fl-istrategija jitwettaq fl-intier tiegħu. Naf li se jkolli opportunitajiet oħra biex nitkellem fuq dan fil-gimghat u x-xhur li ġejjin. Nirringrazzjak. (Onor. Membri: Hear, hear)

IC-CHAIRPERSON: Grazzi. Aktar rimarki? L-Onor. Alex Borg.

ONOR. ALEX BORG: Sur President, kif rajna tul dawn l-aħħar snin, f'Għawdex kien hemm bidla demografika qawwija. Bil-kelma demografika mhux qed nirreferi biss għall-barranin, fejn il-popolazzjoni tal-barranin fil-gżira Għawdxija żdiedet u dan l-aħħar qed naraw 'il fuq minn 5,000 third country nationals li jgħixu f'Għawdex. Qed nirreferi wkoll għall-Maltin li jiġu jgħixu f'Għawdex u Maltin li jagħmlu użu mill-akkomodazzjoni soċjali fil-gżira Għawdxija. Din il-bidla demografika ovvjament iġġib realtajiet u sfidi godda fil-gżira Għawdxija. Min-naħa l-oħra f'Għawdex għandna Korp tal-Pulizija li baqa' l-istess jew kważi kważi naqas fin-numru.

Mela għandek realtajiet u sfidi godda min-naħa, però mbagħad għandek Korp tal-Pulizija fil-gżira Għawdxija li mhux qed isib l-appoġġ mill-uffiċjali għolja tiegħu. F'dawn l-aħħar xhur rajna, anke permezz tal-mezzi soċjali u minn dak li jibagħtuli r-residenti Għawdxin, sensiela kbira ta' atti kriminali jseħħu fil-gżira Għawdxija, fosthom serq, ġlied fit-toroq u traffikar ta' droga, li kollha ġejjin mir-realtajiet li qed taffaċċja l-gżira Għawdxija. Fl-istess waqt, għal xi raġuni jew oħra, in-naħa l-oħra tal-Kamra qegħdin ipittru stampa li qisni qed nivvinta dawn l-istejjer, qed nigdeb u qed inħarref. Però dawn huma realtajiet li l-Għawdxin kollha jafuhom. Fil-fatt stedint lill-Ministru Byron Camilleri u lill-Kummissarju tal-Pulizija sabiex jiġu Għawdex, anke nakkampunjahom jien jekk hemm bżonn, liema stedina għadha miftuħa, u nduru l-lokalitajiet, speċjalment irhula bħal Marsalforn u

x-Xlendi, fejn saret bidla kbira għall-agħar, b'atti kriminali u ġlied li qed iseħħu f'dawn l-irhula.

Il-Membri tan-naħa tal-Gvern qed jagħtu stampa differenti u jibbażaw ruhhom fuq in-numri. Issa meta niġu għan-numri, dawn jgħidu li fl-2006 kien hemm ammont konsiderevoli ta' reati fil-gżira Għawdxija u s-sena l-oħra kien hemm inqas reati, dejjem skont in-numri. Però l-problema hija, b'differenza, li fl-2006 kellna aktar mid-doppju ta' għases miftuħa fil-gżira Għawdxija milli għandna llum. Illum il-ġurnata għandna tliet għases miftuħin f'din il-gżira.

Sur President, ir-realtà hija li jekk isir reat kriminali, pereżempju, fl-Għasri jew fl-Għarb, u mara anzjana tara reat isir, żgur li mhux se tmur ir-Rabat biex tirrapporta. Għalhekk huwa ovvju li n-numru ta' reati se jonqos, għax ovvjament hadd jew ftit huma dawk li se joqogħdu jiehdu l-iskarigġ li jmorru fl-uniċi tliet għases li għandna miftuħa f'Għawdex biex jirrapportaw reat. Ovvjament li n-numri se jonqsu minn sena għal oħra, għax id-differenza hija li fl-2006 kien hemm 'il fuq minn għaxar għases miftuħin fil-gżira Għawdxija u llum, kif għidt, spiċċajna bi tlieta biss.

Xi haġa pożittiva, li nilqaghha, hija li f'Għawdex illum għandna jaħdmu tliet spetturi. Fejn huwa tajjeb trid tgħid li huwa tajjeb, però jibqa' l-fatt li r-rizorsi umani fil-gżira Għawdxija fir-rigward tal-korpi mhumiex biżżejjed. Ovvjament il-Ministru se jgħidli li f'Malta għandna wkoll nuqqas. Iva, però d-differenza hija li f'Malta faċilment tiegħu rizorsi minn distrett għall-iehor, imma f'Għawdex, minhabba r-realtà ta' insularità doppja, trid taħdem bir-rizorsi umani li għandek. Ma tistax iġġib rizorsi minn distrett ieħor faċilment. Għalhekk irridu nkunu ċerti li għandna biżżejjed rizorsi sabiex inkunu nistgħu naffaċċjaw ir-realtajiet eżistenti.

Apparti minn hekk, irrid nsemmi li f'Għawdex spiċċajna mingħajr Domestic Violence Unit. Rajna x'gara sfortunatament fil-każ ta' Bernice Cassar, imma milli jidher il-Ministru Byron Camilleri għadu ma rrealizzax u ma tgħallimx mill-iżbalji li saru. Huwa importanti li f'Għawdex ikollna Domestic Violence Unit biex nilqgħu għar-realtajiet u nkunu nistgħu ngħinu lill-persuni li jispiċċaw vittmi ta' voljenza domestika.

Huwa l-obbligu tal-Ministru li jagħti l-appoġġ lill-pulizija tagħna, għaliex illum il-ġurnata dawn huma għaddejjin b'overtime obbligatorju. Illum l-overtime ma sarx għażla tal-pulizija imma sar obbligatorju minhabba n-nuqqas ta' riżorsi umani. Kif qal l-Onor. Joe Giglio, il-pulizija illum huma mgħobbija żzejjed bix-xogħol u ma jistgħux ilaħhqu. Għalhekk huwa importanti li jingħataw l-għajnuna li għandhom bżonn sabiex verament ikunu motivati u jibqgħu għaddejjin bil-hidma tagħhom u jżommu s-sigurtà f'pajjiżna. Nirringrazzjak.

IC-CHAIRPERSON: Grazzi. Aktar rimarki? L-Onor. Mark Anthony Sammut.

ONOR. MARK ANTHONY SAMMUT: Sur President, hemm numru kbir ta' issues li nista' nitkellem fuqhom illejla, partikolarment fejn jidhlu l-fallimenti kbar tal-Ministru għall-Intern Byron Camilleri. Dan huwa Ministru li jgħorr fuq il-kuxjenza tiegħu l-imwiet ta' 14-il prigionier fi tliet snin fil-Facilità Korrettiva ta' Kordin. Dan huwa Ministru li jgħorr fuq il-kuxjenza tiegħu mwiet frott vjolenza domestika meta, minkejja rapport wara l-iehor, baqa' ma tax biżżejjed riżorsi lill-Korp tal-Pulizija, kif anke kkonkludiet l-inkjesta li ordna l-Gvern stess. Dan huwa Ministru li jgħorr fuq il-kuxjenza tiegħu l-mewt ta' tifla ta' erba' snin tgħajjat li għandha l-għatx f'nofs ta' baħar. Però illum mhux se nitkellem fuq hekk. Se nitkellem fuq kif is-sistema tal-ġustizzja f'pajjiżna mhux talli mhux qed taħdem talli qed tohloq aktar ingustizzji u dawk in-nies li wara li jiżbaljaw jaslu biex jirriabilitaw ruħhom qed jispicċaw jiġu mkissra u mgħaffġa minn din is-sistema.

Sur President, se naqşam ma' din il-Kamra esperjenza personali li ltqajt magħha f'dawn il-ġimgħat. Ftir ilu kont mistieden biex nattendi għal proġett ta' riċerka li kien qed jiġi organizzat f'Malta minn fondi Ewropej. Din hija riċerka dwar it-teknoloġija tal-pannelli solari u kif dawn jistgħu jiġu ottimizzati, fost oħrajn għall-klima ta' pajjiżna. Waqt li kienu qed juruni l-apparat li żviluppaw huma stess biex tingabar din id-data ta' vultaġġi, kurrenti u dak kollu li tkun qed tipproduċi l-pannella, u kif dik id-data kienet qed tingabar, tinhażen u tiġi uploaded biex tiġi studjata, qaluli li dan is-software li kien qed jintuża kien ġie żviluppat kollu minn prigionier. Kemm kien ilu l-habs dan biddel haġtu, għab il-liċenzja tad-dawl, iggradwa bħala inginier mill-MCAST, beda kors ta' Masters, u żviluppa dan is-

software fil-ftit sigħat li kien assenjat ma' dan il-proġett.

Jien il-tqajt ma' dan il-prigionier, iżjed mil-lat uman biex forsi nagħmillu kuraġġ bħala inginier ma' inginier, halli jkompli għaddej kif inhuwa milli għal xi raġuni oħra. Però jkolli ngħid li f'din il-laqgħa tgħallimt hafna fuq kemm għandna sistema tal-ġustizzja mnellha f'dan il-pajjiż. Nixtieq li nifhmu li meta nkunu qed nitkellmu fuq numri bħal, pereżempju, 2,000 każ u aktar quddiem imhallet jew li sentenzi jingħataw 11 u 12-il sena wara li jkun ġie kommiss ir-reat, warajhom hemm il-hajjiet tan-nies. Hemm persuni li titkissrilhom hajjithom. Ejja ma narawx biss in-numri. Li s-sistema qed tikkollassa ma ngħidhiex jien biss, imma qalha l-Prim Imhallet, li kien hawn min ikkwotah qabli, u qalitha wkoll l-Assoċjazzjoni tal-Imhallfin u l-Maġistrati.

Però x'effett qed iħalli dan id-dewmien, Sur President? Se ngħid dan id-dewmien x'fisser għal Brian. Dan Brian, wara li skonta sentenza ta' habs minhabba droga, kien beda jaħdem. Kif diġà għidt, irriforma ruħu, iggradwa, iżżewweġ u kellu żewġ itfal. Ftir taż-żmien wara li kien hareġ mill-habs u beda jaħdem, kellu kumpanija tiegħu u beda miexi 'l quddiem, spicċa reġa' dahal il-habs. Dan mhux għax żbalja jew għax reġa' għamel xi reat ieħor, jew inkella għax kellu bżonn jirriforma ruħu. Le, reġa' dahal il-habs għax wara li rranga haġtu, tressaq dwar reati li kien wettaq 11 u 13-il sena qabel.

Biex tgħaxxaqha, fiż-żmien li fih kien qiegħed barra u beda jaħdem, mhux li sab xi soċjetà tgħinu. L-MCAST, fejn kien qed jaħdem, wara sena jagħmel xogħlu sew, keċċewh semplicement għax kellu l-kondotta mċappsa. Dak iż-żmien kien tkellem dwar il-każ proprju f'din il-Kamra l-Onor. Glenn Bedingfield, li nsellimlu. Kien qal ġustament li l-Gvern qed jibgħat messagġi kontraddittorji fuq li nagħtu t-tieni ċans lil min jirrange haġtu. Dalgħodu ergajt smajt lill-Ministru għall-Ġustizzja jgħid li ma rridux nikkundannaw għal haġtu lil min ikun żbalja u rriforma ruħu.

Però mill-banda l-oħra, imbagħad, istituzzjonijiet li huma kkontrollati mill-Gvern stess jimxu mod ieħor. Biex tkompli tgħaxxaqha, meta Brian tressaq dwar dawn ir-reati lanqas kienu ngħaqdu f'kawża waħda biex ikun hemm ftir tnaqqis fis-sentenza. Le, l-Avukat Ġenerali, għax hija l-prerogattiva tagħha, iddeċidiet li tressaqhom separatament. Hekk dehrilha l-Avukat Ġenerali,

li mal-kriminali l-kbar tfittex u titlob għajnuna lill-pulizija u ssib raġunijiet biex ma tressaqhomx, imma l-vittmi tad-droga tara kif se tkompli tkissirhom! Dan ir-raġel spiċċa kellu jipprova jfiehemi lill-mara tiegħu u speċjalment lit-tfal, kif missierhom, li huma jafuh b'eżempju tajjeb, iridu jinfirdu minn miegħu. Dawn it-tfal staqsew: Why is daddy going to prison? He is not a bad man! Hawn xi hadd hawn ġew li kapaċi jgħid lil tfal ta' disa' u għaxar snin li Malta Ġusta meta trid tibgħat lil missierhom iħallas ta' żbalji li kien wettaq qabel biss twieldu huma, minkejja li rriforma ruħu? Aghar minn hekk, wara li issa għat-tieni darba se jkun qed jerġa' jipprova jibni ħajtu, għad iridu jressqu fuq każ ieħor, l-istess marbut mad-droga, li twettaq l-il-sena ilu. Imma tistgħu tgħidli din x'gustizzja hi? X'qed tiehu s-soċjetà minn dan kollu? Jien mhux qed ngħid li min żbalja m'għandux iħallas ta' għemilu, imma l-Qorti għandu jkollha ħafna iżjed diskrezzjoni u għandha tikkonsidra l-istampa shiħa, speċjalment meta mhux qed nitkellmu fuq reati ta' xi qtil jew vjolenza, imma qed nitkellmu fuq nies li kienu huma stess vittmi tad-droga u issa ilhom snin nodfa.

Dwar dan id-dewmien mhuwiex biżżejjed li nibqgħu nagħtu l-kumpensi, imma għandu jkun hemm rimedji tassattivi. Mhux sew li bniedem tkissirlu ħajtu, imbagħad jirbaħ xi kumpens għad-dewmien. L-ebda kumpens mhu se jgħib lura ż-żmien li dan għamel b'ħajtu imdendla mifrud minn uliedu. Irrid inkun ċar li meta qed nitkellem fuq dawn l-ingustizzji, la rrid inwagħhal fil-Qrati, li naf li jdejhom huma marbutin, anke minn dak li hemm fil-ligijiet, u lanqas mhu qed nippona subgħajja lejn l-Aġenzija għas-Servizzi Korrettivi, li naf li f'dan il-każ partikolari hemm l-appoġġ u l-koperazzjoni shiħa tagħha.

Ikun hawn min forsi jgħidli: Dawn l-ingustizzji mhumix popolari u m'hemmx voti x'tirbaħ, mela għalfejn titkellem fuqhom? Però jekk ma nkunx aħna vuċi għal dawn l-aktar imwarrbin u li jinsabu fil-periferija, x'raġuni hemm li qegħdin f'din il-Kamra? Għalxiex aktar irridu nitkellmu? Kultant faċli nikkundannaw u nipponaw subgħajna, imma llum nirrealizza, mill-ftit esperjenzi li kelli nitkellem ma' prigionieri, li l-agħar nies mhux il-ħabs qegħdin. Hawn nies li għamlu affarijiet ħafna aghar, b'intenzjoni, b'mod malefiku, malinn u premeditat, mingħajr ma l-ħajja tkun poġġiethom f'ċirkostanza li timbottahom jagħmlu dawn l-affarijiet, u

għadhom jigrū barra u qatt ma ttieħdu passi kontrihom!

Ir-realtà hi li hemm ħafna prigionieri li bi ftit imħabba u għajnuna kapaċi jkunu ċittadini eżemplari. Però mhux hekk qed jiġri. Nafu li f'dan il-pajjiż għandna problema kbira ta' reċidivizmu ta' nies li wara li joħorġu mill-ħabs suppost riformati, jerġgħu jidhlu. L-aħhar numri li rajt jtkellmu fuq rati ta' 70%, li hija l-ogħla fl-Ewropa. Għalhekk ejja naraw li jkollna sistemi legali u policies li jimbottaw 'il quddiem lil dawk li joħorġu riformati u lesti jbiddu l-ħajjithom, minflok policies u sistema li jkomplu jsallbuhom. Fejn hemm bżonn li nies jerfġu responsabbiltà u jħallsu ta' għemilhom, dan għandu jsir, imma għandu jsir fi żmien raġunevoli u mhux għexieren ta' snin wara, meta dawn ikunu diġà saru persuni godda, riformati u bdew l-ħajjithom mill-ġdid. Nirringrazzjak. (Onor. Membri: Hear, hear)

IC-CHAIRPERSON: Grazzi. Skada l-hin disponibbli għall-Oppożizzjoni. Issa l-hin li fadal huwa kollu għan-naħa tal-Gvern. Aktar rimarki? L-Onor. Carmelo Abela.

ONOR. CARMELO ABELA: Sur President, haddt gost nisma' lill-Onor. Mark Anthony Sammut jtkellem fuq dan is-suġġett. Mill-esperjenza tiegħi meta kont Ministru responsabbli anke mill-Faċilità Korrettiva ta' Kordin, nista' ngħid li, iva, irid ikollok l-ghodod u l-programmi li tista' tipprovdihom lil min huwa residenti f'dik il-Faċilità. Bħala Gvern, hdimna u għandi nifhem li dan ix-xogħol għadu jsir b'qawwa liema bħalha f'dan ir-rigward. Sfortunatament mhux dejjem sibna l-appoġġ ta' min xtaqna li jappoġġja din il-hidma. Naħseb li din hija xi haġa li ma twelditx fl-2013, però r-responsabbiltà tal-Gvern dejjem ingorruha u sta għalina li nagħmlu dawk il-policies u bidliet meħtieġa biex nagħtu t-tieni ċans lil min haqqu. Però l-Oppożizzjoni ġieli tikkundanna persuni li lanqas biss ikunu għadhom tressqu l-Qorti. Hija xi haġa falza li tisma' ċerti diskors minn ċerti esponenti tal-Partit Nazzjonalista meta b'mod konsistenti jikkundannaw persuni li lanqas biss ikunu għadhom deħru l-Qorti u għalihom diġà jkunu ħatja. Din hija sfortuna!

Segwejt id-diskors tal-Onor. Joe Giglio, bħala l-kelliem ewlieni tal-Oppożizzjoni fuq dan il-qasam. Hemm punti li qbilt miegħu bħal, pereżempju, li l-Korp tal-Pulizija għandu jkun meħlus minn ċerti xogħlijiet li forsi huma

meqjusa klerikali jew ta' permessi li jistghu jsiru minn entitajiet oħrajn. Fil-fatt, meta kont Ministru jien, dik kienet id-direzzjoni u għandi nifhem li kompliet anke sal-lum. Hekk għandu jkun, il-pulizija għandhom jiffokaw b'mod uniku fuq il-hidma tagħhom. L-Onor. Giglio qal li qed inħottu katidral biex nibnu kappella. L-isfortuna hija li l-mod kif titkellem l-Oppożizzjoni, dawn qed jattakkaw il-katidral innifsu!

Għalhekk mhux li nħottu katidral biex nibnu kappella, imma bl-aġir u bid-diskors tagħhom iridu proprju jeqirdu l-katidral. Għalfejn qed ngħid hekk? L-Onor. Giglio semma xi haġa li, iva, għandha tkun ta' thassib. F'dawn l-aħħar snin mhux qed insibu biżżejjed persuni interessati biex japplikaw sabiex jissieħbu f'xi korp partikolari, speċjalment fil-Korp tal-Pulizija. Jien ngħid: Mhux bilfors jekk għandek l-istrategġija tal-Partit Nazzjonalista u tal-alleanzi estremisti tagħhom li għaddejjin b'mod konsistenti b'attakk wara l-ieħor fuq il-Korp tal-Pulizija!

Liema huwa dak iż-żagħżuġ jew dik iż-żagħżuġha li jisimġu dan il-kliem dispregġativ kontra l-membri tal-Korp tal-Pulizija u se jithajru japplikaw biex huma jkunu parti minn dan il-Korp, li l-hin kollu qed jiġi attakkat b'mod vili, ngħid jien, biex jiskreditaw il-hidma tiegħu? Għalhekk mhux biss huwa importanti li ngħidu li għandna sfida, li jien stess kont ippreparajt li nsemmiha fl-intervent tiegħi, u rridu naraw x'se nagħmlu biex inħajru aktar żgħażaġh ifittxu li jkollhom karriera fil-Korp tal-Pulizija b'mod partikolari, imma l-Oppożizzjoni trid tgħid *mea culpa* meta qed tagħmel attakk wara l-ieħor fuq il-Korp tal-Pulizija.

Mela hawn xi hadd se jidhol f'korp dixxiplinat biex ikun hemm partit politiku, li suppost huwa t-tieni l-akbar partit f'Malta - għax xi kultant hemm il-partit l-ieħor ta' dawh li ma jridux jivvotaw li huwa saħansitra akbar mill-Partit Nazzjonalista - li l-hin kollu jattakkah? Dan bħalma hemm pressjoni esagerata biex il-Korp tal-Pulizija jiehu ċerti azzjonijiet meta nafu li l-liġi, mhux li bidel dan il-Gvern imma li ilha hemmhekk minn żmien twil, tipprekludi l-Korp tal-Pulizija milli jgħid jekk huwiex qed jinvestiga u lil min qed jinvestiga. Però jibqgħu jagħmlu dawn l-attakki fuq il-Korp tal-Pulizija u mbagħad jiġu hawnhekk u jgħidu li għandna sfida biex insibu żgħażaġh biex jidhlu fil-Korp tal-Pulizija. Mhux bilfors!

Jien nappella lill-Membri tal-Oppożizzjoni biex iħarsu f'tit fil-mera u jaraw jekk l-aġir tagħhom u ta' gruppi estremisti li jappoġġawhom b'attakki vili fil-konfront tal-Korp tal-Pulizija hux se jhajar lil xi żagħżuġ jew żagħżuġha biex jidhlu bħala membri tal-Korp tal-Pulizija u jaħdmu b'mod seren. Ara mbagħad, fejn b'mod miftuħ ikun hemm min saħansitra jgħid u jikteb li qed jagħtuh informazzjoni minn ġewwa l-Korp tal-Pulizija, hemmhekk ma narawx kollużjoni u ma nsemmux is-saltna tad-dritt.

Meta jkun hemm xi wħud fil-Korp tal-Pulizija li jgħaddu informazzjoni lil persuni li m'għandhom l-ebda dritt li jkollhom dik l-informazzjoni, hemmhekk ma ngħidux li l-Korp tal-Pulizija mhux qed jaħdem b'mod tajjeb. Hemmhekk m'hemm kollużjoni u lanqas nitkellmu dwar is-saltna tad-dritt li hafna drabi dawn il-pampaluni jhobbu jtkellmu dwarha. Għalhekk, iva, għandna nħallu lill-Korp tal-Pulizija jaħdem b'serenità u nħallu jinvestiga l-każi kollha kontra kull persuna li l-Korp tal-Pulizija jhoss li għandu jinvestiga dwarha, imma ma nagħmlux pressjoni bla bżonn, meta nafu li l-Korp tal-Pulizija ma jistax iwieġeb, għax huwa prekluz mil-liġi stess, - din ma daħħalhiex dan il-Gvern imma kienet hemmhekk - milli jagħmel dan.

L-Onor. Joe Giglio semma l-ftehim kollettiv. Jien ma fhimtx eżatt jekk l-Oppożizzjoni taqbilx jew għandhiex id-dubbi dwar dan il-ftehim kollettiv. Li huwa ċert hu li l-membri fil-Korp tal-Pulizija qatt ma kellhom ftehim kollettiv b'saħħtu daqskemm għandhom illum. Qatt! Li kieku qalilna li fl-2013 kienu jithallsu aktar, kont nifhimha, imma dan huwa l-aktar ftehim kollettiv b'saħħtu li l-Korp tal-Pulizija għandu. Haddiehor, meta kien fil-gvern, lanqas tax-xogħol tagħhom ma hallashom. Kellhom jagħmlu glieda kważi eterna biex l-overtime li hadmu għalih, jithallsu tiegħu.

L-Eks Prim Ministru Lawrence Gonzi qalilhom li mhuma se jieħdu xejn u li ma haqqhom xejn. Dan mhux qalilhom li se jagħtihom ftehim kollettiv aħjar milli għandhom, jew li jistghu jissieħbu f'union. Ejja niftakru li hafna titjib fil-kondizzjonijiet saru f'dawn l-aħħar għaxar snin. Insemmi d-dritt tal-union, il-ftehim kollettiv u titjib fil-kondizzjonijiet. Haddiehor lanqas tax-xogħol li għamlu ma ried iħallashom! Kellu jkun dan il-Gvern li hallas sal-inqas ċenteżmu tal-overtime li għamlu l-membri tal-Korp tal-Pulizija.

Sur President, qed nitkellmu fuq il-Baġit u ma nistghux ma nsemmux in-numri. Lanqas hemm paragun bejn l-ammont ivvotat għas-sena 2024 u l-ammont ivvotat għall-aħħar sena shiħa ta' Gvern Nazzjonalista, l-2012. Il-paragun irid isir bejn l-aħħar Baġit ippreżentat minn Gvern Laburista għal din is-sena u l-Baġit li ġie ppreżentat ftit tal-ġimgħat ilu għas-sena d-dieħla. Jekk insemmu ftit figuri, għas-sena 2012 l-allokazzjoni ta' Gvern Nazzjonalista għall-erba' korpi dixxiplinati, li huma l-Pulizija, l-Armata, il-Faċilità Korrettiva ta' Kordin u l-Protezzjoni Ċivili, kienet tlaħhaq €109,333,000. Qed nitkellmu fuq il-voti rikorrenti u l-voti kapitali f'daqqa. L-allokazzjoni għas-sena 2024 hija €240,717,000. (Onor. Membri: Hear, hear) Lanqas paragun!

Issa nifhem li l-Onor. Giglio ma jsemmix dawn il-figuri, għax lanqas hemm paragun. Tajjeb li toqgħod titkellem li hemm bżonn isir hekk u hekk, bħallikieku l-affarijiet se jsiru b'xejn. L-allokazzjoni finanzjarja waħedha turi l-impenn ta' dan il-Gvern favur l-erba' korpi dixxiplinati, fejn il-vot huwa aktar mid-doppju. Għalhekk għidt li l-paragun irid isir mal-istess Gvern, fejn il-Baġit għal din is-sena, 2023, kien ilaħhaq €212,937,000 u għas-sena d-dieħla, kif għidt diġà, kważi jmiss il-€241 miljun. Il-kompetizzjoni qiegħda bejn Gvern Laburista u Gvern Laburista, fejn sena waħda wara l-oħra qed intejbu fuq il-baġits tagħna.

Jekk nagħmlu analiżi tal-vot kapitali - dawn diġà huma inklużi fl-ammonti li semmejt, imma l-vot kapitali jirrappreżenta wkoll l-investment li l-Gvern irid jagħmel f'dawn l-erba' korpi dixxiplinati - insibu li matul l-aħħar sena shiħa ta' Gvern Nazzjonalista, fl-2012, in-nefqa għall-vot kapitali kienet €5,769,000. Għas-sena d-dieħla dan il-Gvern qed jipproponi nefqa ta' €20,700,000. Din hija indikazzjoni ċara ta' investment fl-erba' korpi dixxiplinati. Dan appartni l-investimenti li saru tul dawn l-aħħar għaxar snin. Jekk inharsu lejn id-Dipartiment tal-Protezzjoni Ċivili, lanqas jintgħaraf minn kif kien qabel l-2013. L-istess fil-Forzi Armati ta' Malta. Il-Membri tal-Oppożizzjoni jhobbu jsemmu li dan huwa investment b'fondi tal-Unjoni Ewropea. Meta huma kienu fil-gvern kellhom il-fondi, imma ma nefqux daqskemm infaqna aħna minn fondi tal-Unjoni Ewropea. Tkun Ewropew mhux biss kemm ixxejjer il-bandiera bl-istilel, imma kemm temmen fil-valuri Ewropej u thaddanhom. Bħala Partit Laburista, kienet

x'kienet l-opinjoni tagħna fuq is-shubija fl-Unjoni Ewropea, dejjem kellna dawk il-valuri. Importanti wkoll dak li tagħmel bil-fondi li jiġu min-naħa tal-Unjoni Ewropea. Ċertament li aħna, bħala Gvern, użajna l-fondi tal-Unjoni Ewropea bl-aħjar mod u hekk se nkomplu nagħmlu.

Kif kont qed ngħid, l-investment li sar fil-Forzi Armati ta' Malta huwa bla precedent. Insemmi tliet helicopters, patrol boat ġdida u investment ieħor li sar fl-infanterija, fost lista shiħa li żgur m'għandix iċ-ċans li noqgħod insemmi. Fil-Korp tal-Pulizija, anke f'dawn l-aħħar snin, rajna investimenti li qed isiru. Kien hemm hafna bżonnijiet, jibqa' jkun hemm il-bżonnijiet, u għalhekk tajjeb li jkomplu jsiru l-investimenti. L-istess fil-Faċilità Korrettiva ta' Kordin, fejn rajna vannijiet ġodda biex jitwasslu l-prigunieri fil-Qorti, fost investimenti oħra. Il-flus li investejna hemm x'nuru għalihom. Din in-nefqa b'saħħitha li l-Gvern qed jipproponi għas-sena d-dieħla hija indikazzjoni tal-fiduċja li dan il-Gvern għandu f'dawn l-erba' korpi dixxiplinati.

Sur President, ngħaddi issa biex nitkellem fuq it-taħriġ. L-Onor. Giglio semma l-Akkademja għal Korpi Dixxiplinati. Jien kburi li kont il-Ministru li ressaqt dak l-Abbozz ta' Liġi għall-approvazzjoni tal-Kamra u l-Kamra approvatu sabiex l-erba' korpi dixxiplinati jaħdmu flimkien fuq it-taħriġ. Bla dubju, wieħed irid dejjem ikompli jtejjeb fuq dak li hemm, u dejjem irid ikompli jimxi 'l quddiem f'dik il-hidma. Però f'dan il-pajjiż ċkejken, fejn jekk ngħoddu flimkien il-haddiema tal-erba' korpi dixxiplinati kollha, ma naqbzux il-5,000 ruħ, ma jistax kulhadd ikollu l-knisja tiegħu. Suppost, il-Partit Nazzjonalista fil-gvern jaf mill-martirju li għaddiet minnu l-Akkademja tal-Korp tal-Pulizija. Filli kien ikollna ġebbla 'l hawn, imbagħad dik il-ġebbla ma nsibuhix, u wara ngħidu li se mmorru xi mkien ieħor!

L-importanti, lil hinn mill-ġebel, huwa li jkollok il-korsijiet addattati. Il-liġi li waqqfet l-Akkademja għal Korpi Dixxiplinati waqqfet ukoll id-Direttur tal-Istudji, li għandu rwol li jkun hu jew hi l-persuna li jiddeċiedi kif għandhom isiru l-korsijiet. Il-korsijiet illum huma akkreditati, bħalma hija akkreditata l-Akkademja nnifisha biex tkun tista' tipprovdi t-taħriġ. Għall-ewwel darba wkoll, l-uffiċjali tal-Faċilità Korrettiva ta' Kordin bdew jingħataw it-taħriġ. Dan mhux biss għal dawk li se jidhlu jaħdmu għall-ewwel darba, imma anke għall-haddiema li

ilhom jaħdmu hemmhekk u qatt ma kienu ngħataw taħriġ. Mela kif niġu hawnhekk u ngħidu li donnu ma sar xejn! Bla dubju hemm bżonn li jkun hemm it-tiżiħ li huwa importanti. Però kburi li bdejna dan l-eżerċizzju. Ninsab konvint, anke bl-allokazzjoni finanzjarja ta' €420,000 għall-Akkademja għal Korpi Dixxiplinati, li dan it-tiżiħ se jkompli.

L-istess, niehu gost insemmi l-Victim Support Agency, li taf il-bidu tagħha b'mod modest ħafna fi żmien, fejn kellek persuna jew tnejn fil-Korp tal-Pulizija li kienu qed jiffokaw aktar fuq kif jistgħu jgħinu lill-membri tal-Korp tal-Pulizija meta jiltaqgħu ma' dawn il-każijiet. Huwa tajjeb li twaqqfet din l-Agenzija biex wiehed joffri aktar l-appoġġ u l-għajjuna meħtieġa. Fil-fatt, hemm allokati €400,000 għal dan il-ghan.

Sur President, sar ħafna. Iva, għad hemm aktar sfidi. Pereżempju, jien nixtieq nara aktar preżenza tal-membri tal-Korp tal-Pulizija u anke tal-Armata, irrispettivament minn jekk in-numri tar-reati naqsux jew le. Jien nemmen li naqsu għax hekk jidher mill-istatistika, imma li jkollna s-serħan tal-moħħ li l-forzi dixxiplinati f'pajjiżna qegħdin hemm biex jipprevjenu dejjem aktar, kif qed isir, huwa importanti ħafna. Inħoss li anke l-Armata tista' tilgħab parti importanti biex tgħin lill-Korp tal-Pulizija f'dan ir-rigward. Naħseb li l-preżenza b'saħħitha tal-forzi tal-ordni b'mod aktar kontinwu, f'ċerti postijiet aktar minn oħrajn, hija importanti ħafna.

Sur President, dan huwa l-Gvern li tejjeb il-kondizzjonijiet u d-dħul ta' dawn il-haddiema. Kburin li investejna l-miljuni u għas-sena d-dieħla l-Gvern qed jipproponi nefqa oħra b'saħħitha. Haddiehor lanqas tax-xogħol li hadmu l-pulizija ma ħallashom u kellhom jaħdmu b'tagħmir second-hand. Ahna investejna l-miljuni, mhux biss f'titjib għall-haddiema, imma wkoll fi proġetti kapitali u fl-ghodod li jużaw fix-xogħol tagħhom. Ovvjament, fadal xi jsir. Nirringrazzja lill-Gvern tal-hidma u tan-nefqa li qed jipproponi għas-sena d-dieħla, biex Malta tkun aktar ġusta u aktar moħħha mistrieħ mill-forzi tas-sigurtà tagħna, li nirringrazzjahom tal-hidma kbira tagħhom. Nirringrazzjak. (Onor. Membri: Hear, hear)

IC-CHAIRPERSON: Grazzi. Aktar rimarki? Is-Segretarju Parlamentari Rebecca Buttigieg.

ONOR. REBECCA BUTTIGIEG (Segretarju Parlamentari għar-Riformi u l-Ugwaljanza):

Sur President, il-viżjoni ta' dan il-Gvern għal soċjetà aktar ġusta, għall-ugwaljanza u għad-drittijiet tal-bniedem hija mifruxa fuq diversi fronti li jaqgħu fir-responsabbiltà tiegħi bħala Segretarju Parlamentari għar-Riformi u l-Ugwaljanza. B'sodisfazzjon ngħid li dan il-Baġit reġa' sostna dan l-impenn. Dan huwa Baġit b'turija ċara li dan il-Gvern għandu għal qalbu l-politika li ma jhalli lil hadd jaqa' lura. Mhux se nuża dan il-hin biex nerga' nsemmi l-hemel ta' miżuri li ma tispiċċa qatt issemmihom, imma tajjeb li nelenka l-miżuri li huma maħsuba b'reqqa biex verament ngħixu f'soċjetà ugwali f'Malta, fejn kulhadd għandu l-istess drittijiet, li mhux minn dejjem kienu jeżistu.

Irridu pajjiż fejn hadd ma jaqa' lura, inkluż dawk f'minoranzi, però mhux biss. Dan il-Baġit haseb ukoll sabiex inkunu nistgħu negħlbu stigma wara l-oħra. Għalhekk inħossni verament sodisfatta li dan il-Baġit haseb ukoll biex jalloka €500,000 sabiex mis-sena d-dieħla nkunu nistgħu nibdew programm pilota, fejn jitqassmu b'xejn il-prodotti menstruali lill-istudenti bniet fl-iskejjel tagħna. Dan sabiex tangibbilment nindirizzaw din l-istigma head-on.

Rajt ħafna kummenti jfaħħru din il-miżura, madanakollu jiddispjaċini ngħid li rajt ukoll kummenti u reazzjonijiet fil-midja kontra din l-inizjattiva tant pożittiva, minn persuni li nemmen li ma fehmux l-iskop ġenwin ta' din il-miżura li qiegħda titwettag wara kollox bħalma wegħedna fil-manifest *Malta Flimkien*. Din mhijiex miżura kapriċċuża imma hija inizjattiva li ssahħaħ id-dinjità tal-istudenti bniet u tgħin sabiex intaffu l-problema tal-istigma. Tajjeb ngħidu wkoll li din hija miżura favur l-igene u s-saħħa fiżika u mentali. Din hija inizjattiva li diġà kienet ta' suċċess f'pajjiżi oħrajn, bħar-Renju Unit, l-Istati Uniti, Franza kif ukoll l-Olanda.

Minbarra li neliminaw l-istigma li jġib miegħu dan il-proċess naturali, dawn il-€500,000 huma wkoll investiment f'miżura li thares bl-aħjar mod possibbli s-saħħa u l-igene tal-mara. Personalment m'ilnix ħafna li tlaqt mill-iskola, fl-2009, izda anke dak iż-żmien kienu jgħallmuna affarijiet li lanqas għandhom bażi xjentifika. Kienu jgħidulna li ma tistax taħsel xagħrek meta jkollok il-period jew inkella ma tistax tmiss il-frott għax inkella jithassar! Din il-kampanja hija mmirata sabiex nassiguraw li dawn il-ħrejjef tal-

fantaxjenza ma jibqghux iduru fl-iskejjel tagħna. Vantaġġ ieħor ta' din il-miżura huwa li se twassal biex studenti bniet iħossuhom aktar kunfidenti meta jkunu qed jgħaddu minn dan il-proċess naturali. Qed ngħid hekk, għaliex studji internazzjonali wrew b'mod konklużiv li hemm rata għolja ta' studenti bniet li jfallu l-iskola minhabba l-period. Dan mhuwiex dovut minhabba l-uġiġħ, iżda minhabba raġunijiet soċjoekonomiċi, li fiduċjuża li se nkunu qed nindirizzaw b'din l-inizjattiva. Iżda mhux se nieqfu hawn. Il-pass li jmiss huwa li nnaqqsu r-rata ta' VAT fuq il-prodotti tal-mestrawwazzjoni sabiex ikunu l-inqas possibbli. Dan għaliex dawn huma prodotti essenzjali għas-saħħa. Dawn mhumix kapriċċ bħal xi mascara jew xi lipstick, li tista' tgħaddi mingħajrhom, iżda huma kruċjali għall-iġene u s-saħħa tal-mara. Għalhekk ix-xewqa tiegħi hi li xi darba naslu f'punt f'dan il-pajjiż biex dawn il-prodotti jkunu aċċessibbli b'mod aktar wiesa', bl-istess mod li illum huma aċċessibbli prodotti oħrajn f'toilets pubbliċi jew inkella f'postijiet tax-xogħol. Dan għaliex dan huwa tabilhaqq Gvern riformista għal Malta Ġusta.

Sur President, ma niddejjaq xejn infakkar kif it-tibdil li Gvern Laburista kellu l-kuraġġ li jwettaq fl-aħħar snin fil-qasam tal-ugwaljanza wassal lil Malta fil-quċċata fir-rigward tad-drittijiet ċivili. Hawn qed nirreferi għall-indiċi li joħorġu perġodikament u jagħtuna ritratt ta' fejn ninsabu meta mqabblin ma' pajjiżi oħrajn. Malta ilha għal dawn l-aħħar tmien snin tikklassifika fl-ewwel post fl-indiċi maħruġ mill-ILGA-Europe. Apparti minn hekk, fl-aħħar għaxar snin Malta, b'mod konsistenti, tejbet il-prestazzjoni tagħha u hija kkonsiderata mal-pajjiżi li l-aktar qegħdin jagħmlu progress fil-qasam tal-ugwaljanza bejn is-sessi. Dan jgħidu wkoll il-Gender Equality Index Ewropew li għadu kif hareġ dwar l-ugwaljanza bejn in-nisa u l-irġiel. Għalkemm nemmen li nistgħu ntejbu din il-klassifika, hemm raġunijiet varji li mhux kollha jiddependu mill-Gvern.

Jekk nifflu sew ir-raġunijiet għaliex f'dan l-indiċi partikolari pajjiżna mhuwiex jikseb ranking aħjar, malajr naslu għall-aktar raġuni ovvja, li hija s-sistema patrijarkali li, fost oħrajn, qiegħda twassal għal nuqqas ta' rappreżentanza tal-mara f'pożizzjonijiet għat-tmexxija f'kumpaniji privati kif ukoll fl-istrutturi tal-Gvern, inkluż fir-rappreżentanza parlamentari. Kien għalhekk li dan il-Gvern ha d-deċiżjoni kuraġġuża u fl-aħħar elezzjoni dahhal is-sistema ta' mekkaniżmu

korrettiv; biex iqarreb aktar lejn l-ugwaljanza bejn is-sessi anke fil-Parlament. Din issa għandha wkoll il-komfort tal-Qorti Kostituzzjonali b'sentenza li ngħatat ix-xahar li għadda. Minkejja li ma kellhiex bżonn il-mekkaniżmu, nemmen li r-riforma li għamilna fil-Liġi Elettorali qiegħda ssahħah mhux biss l-ugwaljanza bejn il-ġeneri, iżda wkoll id-demokrazija għaliex il-perspettiva tal-mara qed tinħass ukoll fil-hajja parlamentari.

Però mhux se nieqfu hawn, imma se nkomplu naħdmu flimkien mal-National Commission for the Promotion of Equality (NCPE) favur l-ugwaljanza f'kull livell. Meta ngħidu f'kull livell ifisser f'kull livell, jiġifieri rridu nippromwovu l-ġeneri, l-abbiltajiet differenti, kif ukoll liż-żgħażaġh tagħna għaliex Gvern Laburista lil żgħażaġh bħali jinkoraġġihom mhux jgħajjarhom halib ommhom fi snienhom. Ilbieraħ stess kellna kummenti bħal: Kont għadek ma twelidtx! Issa jekk f'din il-Kamra m'aħniex kapaċi jkollna attitudni aħjar, aħseb u ara kif nistgħu nippretendu li l-poplu hemm barra jifhem x'qed infissru meta qed ngħidu li rridu nippromwovu l-ugwaljanza bejn is-sessi.

Forsi wiehed jistaqsi: Wasalna fejn ridna? Dażgur li le! Għad hemm fenomeni ta' inugwaljanza bejn il-ġeneri, speċjalment fil-pagi. Din hija għadma iebsa li prattikament taffettwa lill-haddiema nisa f'kull pajjiż. Fl-Unjoni Ewropea d-diskrepanza fil-pagi bejn in-nisa u l-irġiel hija ta' madwar 12%. Għalkemm f'Malta din id-diskrepanza hija ferm inqas mill-medja Ewropea, xorta waħda mhux aċċettabbli li għad għandna din id-diskrepanza. Però bħala Gvern m'aħniex ċassi quddiem din ir-realtà. Matul dan ix-xahar stess permezz tal-NCPE varajna l-Equal Pay Tool, għodda addizzjonali li tkejjel id-diskrepanzi fil-paga indaqs għal xogħol bejn in-nisa u l-irġiel. L-Equal Pay Tool se tgħin biex jiġu identifikati diskrepanzi li mhumix ġustifikati fil-pagi u benefiċċji bejn haddiema nisa u rġiel.

Immaġina jkollok mara u raġel li qed jagħmlu l-istess xogħol u jagħtu l-istess xogħol imma ma jkunux qed jingħataw l-istess hlas, u l-unika raġuni tkun li wiehed ikun raġel u l-oħra tkun mara. Din l-għodda se tgħin biex ikollna aktar viżibilità halli din il-problema tkompli titla' fuq l-aġenda soċjoekonomika bl-iskop li tkun indirizzata darba għal dejjem. Din is-sena d-Direttorat għad-Drittijiet tal-Bniedem ta spinta wkoll għall-implimentazzjoni tal-ewwel Strateġija u Pjan ta' Azzjoni Nazzjonali dwar l-

Ugwaljanza, maghrufa ahjar bhala l-Gender Mainstreaming and Action Plan. Fil-bidu tas-sena twaqqaf kumitat interministerjali biex jiżgura l-implimentazzjoni ta' din l-istrategija bl-akbar suċċess.

Sur President, gie ppubblikat ukoll dokument b'linji gwida flimkien mal-Kap tač-Ċivil, is-Sur Tony Sultana, dwar kif l-operat tal-Gvern, entitajiet privati u NGOs għandhom jaġġornaw il-policies tagħhom biex ikunu jirriflettu r-realtajiet u l-perspettivi ta' kull generu. Hawnhekk mhux qed nipproponu li nerggħu nivvintaw ir-rota mill-ġdid. Dawn huma għażliet sempliċi li jistgħu jagħmlu differenza kbira. Pereżempju, meta ssir konferenza, ejja naraw li jkun hemm rappreżentanza xierqa ta' nisa anke fost il-kelliema.

L-aktar haġa li tkiddni hi meta nara panel mimli rġiel u lanqas ikun hemm mara waħda. Possibbli ma stajniex insibu mara li tifhem f'dan is-suġġett partikolari? Però oħroġ il-ghageb, imbagħad, f'Jum il-Mara naraw nisa professjonisti li jibdwu ifaqqsu minn kullimkien. Dan għaliex f'Jum il-Mara kulhadd ikun irid juri l-valuri li għandha l-mara. Ejja nżommu dawn il-prattiċi matul is-sena kollha għaliex b'hekk biss nistgħu nibdwu negħlbu l-isterjotipi.

B'mod komprensiv dawn il-linji gwida jagħtu direzzjoni dwar rappreżentanza ugwali tal-ġeneri f'oqsma partikolari, fosthom f'attivitajiet, f'laqgħat, fil-pubblikazzjonijiet, fil-lingwaġġ mitkellem u miktub u fil-proċess ta' xiri ta' prodotti u servizzi magħruf bhala procurement. Dawn il-linji gwida għandhom ikunu sejha għall-azzjoni effettiva biex il-perspettiva tal-ġeneru tkun mhux biss fil-liġijiet imma f'kulma nagħmlu. Jekk verament irridu soċjetà ġusta, il-prinċipji tal-gender mainstreaming iridu jsiru parti min-normalità tagħna.

Għaldaqstant nemmnu li l-ugwaljanza ma tistax tinkiseb mingħajr ma jkollok indipendenza finanzjarja. Dan il-Gvern għandu rekord bla preċedent għall-fatt li qatt daqs illum m'hawn nisa jaħdmu. Ovvjament, dan ma sehħx b'kombinazzjoni. Sehħ għax dan il-Gvern, sena wara l-oħra, kabbar l-ekonomija u holoq bosta opportunitajiet ta' xogħol u, aktar minn hekk, ta opportunità lil kulhadd joħroġ jaħdem. Dan il-Gvern kien kuragġuż meta investa fiċ-childcare b'xejn għal dawk li jaħdmu jew jistudjaw. Illum, għaxar snin wara, kważi nsejja li qabel konna

nhallsu għal dan is-servizz. Għalhekk Malta ġusta!

B'sodisfazzjon kbir ninnota li l-aħħar statistika tal-Uffiċċju Nazzjonali tal-Istatistika (NSO) li hargħet f'Ottubru turi kif il-popolazzjoni tan-nisa li jaħdmu kompliet tiżdied u llum hemm aktar minn 100,000 mara fis-suq tax-xogħol. Ir-rata ta' parteċipazzjoni tan-nisa f'pajjiżna hija saħansitra aktar għolja minn dik tal-medja tal-Unjoni Ewropea. Però, ma waqafniex mal-inċentivi biss. Rajna wkoll li, b'mod partikolari n-nisa, jirritornaw lura fid-dinja tax-xogħol u b'hekk ikollhom indipendenza finanzjarja.

Introduċejna miżura li tkompli ssahħaħ l-indipendenza finanzjarja u taħseb biex f'każ ta' separazzjoni u divorzju l-Qorti jkollha l-fakultà li parti mill-kontribuzzjonijiet tas-sigurtà soċjali li jkun hallas ir-raġel jibdwu jitqiesu bħallikieku thallsu mill-mara. Dan għaliex ir-realtajiet ta' qabel mhumieħ dawk tal-lum. Qabel il-mara ma kellhiex l-istess opportunitajiet biex toħroġ taħdem bħal-lum.

Bil-hsieb li niproteġu n-nisa vulnerabbli, għamilna pass ieħor u konsistenti mal-fatt li pajjiżna, illum, qed jesperjenza soċjetà multikulturali. Bdejna l-proċess biex fil-jiem li ġejjin f'dan il-Parlament inkunu nistgħu nressqu 'l quddiem emendi fil-Kodiċi Kriminali sabiex nikkriminalizzaw l-ittestjar tal-verġinità li għandu jibda jitqies bhala reat kriminali għax dan jista' jhalli esperjenza traumatika għan-nisa u l-bniet li, kontra r-rieda u x-xewqa tagħhom, ikunu mgieġhla biex jagħmlu dan il-proċess. L-ittestjar tal-verġinità mhu xejn għajr vjolenza sesswali u m'għandu jiġi ttollerat taħt l-ebda ċirkostanza.

Sur President, se mmur lura għal Settembru li għadda meta Malta organizzat għaxart ijiem sħaħ ta' EuroPride b'suċċess. Kienet esperjenza sabiħa immens u pożittiva. Minn hawnhekk nirringrazzja lill-NGOs li kienu attivi hafna f'dan is-suċċess. Però s-suċċess ma jitkejjilx biss mill-attenzenza numeruża li b'sodisfazzjon kellna għal dawn l-attivitajiet. Għal pajjiżna, b'mod speċjali għall-komunità LGBTIQ+, il-EuroPride serviet bhala pjattaforma li kompliet teduka kontra l-preġudizzji u favur l-ugwaljanza kemm fuq livell lokali kif ukoll fuq livell internazzjonali, fosthom meta organizzajna konferenza li għaliha attendew madwar 300 delegat minn 49 pajjiż differenti.

Hawn nixtieq nirrimarka dwar riżultat importanti ieħor li l-avveniment tal-EuroPride ġab miegħu. Żgur li l-EuroPride kien wieħed mill-fatturi ewlenin li pajjiżna ra żieda ta' 20% ta' turizmu fix-xahar ta' Settembru. Għaldaqstant, il-EuroPride fethet il-bibien għall-kollaborazzjoni ġdida li biha saħħaħna r-reputazzjoni ta' pajjiżna bħala wieħed li jhaddan il-valuri ta' diversità, tal-ġustizzja soċjali, tad-drittijiet tal-bniedem u tad-demokrazzja.

Tajjeb ngħid li kien il-gost tiegħi wkoll nara lill-Kap tal-Oppożizzjoni flimkien mal-Onor. Graziella Attard Previ u l-Onor. Claudette Buttigieg jiehdu sehem fil-Pride March. Dan jawgura tajjeb, għalkemm m'iniex moralment konvinta li l-Oppożizzjoni kollha ġenwinament għamlet din il-konverżjoni. Qed ngħid dan għax, sfortunatament, riċentement rajt kummenti ta' esponenti mill-Partit Nazzjonalista li instigaw aktar preġudizzji kontra l-komunità LGBTIQ+. Min-naħa l-oħra, il-Gvern hu determinat li jkompli jahdem sabiex isahħaħ dawn id-drittijiet għax hekk sew, hekk xieraq u għax nemmnu fihom b'konvinzjoni. L-interess tagħna huwa li naghmlu d-differenza u ntejbu l-kwalità tal-ħajja ta' kulhadd. Dan isir mhux biss bil-liġijiet li jagħtu drittijiet ċivili, imma wkoll b'miżuri, b'inizjattivi u b'kullana ta' servizzi li qeghdin noffru.

Insemmi, fost oħrajn, is-servizz tal-Gender Wellbeing Clinic li minn mindu nfethet fl-2018 ittrattat aktar minn 400 każ ta' persuni li fittxew dan is-servizz. Minn hawnhekk niringrazzja lill-professjonisti tad-dedikazzjoni tagħhom sabiex jaraw li l-komunità tigi servuta tajjeb. Bħala Gvern se nkompnu naħdmu mal-NGOs tal-komunità biex insaħħu dawn is-servizzi. Insemmi wkoll il-ftehim li dhalna għalih bħala Gvern flimkien mal-għaqda nongovernattiva LGBTIQ+ Gozo sabiex ikunu jistgħu jingagġaw community worker u joffru servizzi anke fil-gżira Għawdxija, li nafu li ġgħib magħha ostakli ferm akbar milli forsi jkollhom persuni li jgħixu f'Malta.

L-allokazzjoni finanzjarja f'dan il-Baġit għal diversi inizjattivi tas-Segretarjat għall-entitajiet li huma responsabbli għal dan tilhaq 'il fuq minn €3 miljun, li se jkun qed jiġu investiti favur Malta aktar ġusta. Bħala Gvern qed inkomplu nwettqu riformi kbar, fosthom ir-riforma dwar l-użu responsabbli tal-kannabis. L-Awtorità dwar l-Użu Responsabbli tal-Kannabis (ARUC) li twaqqfet apposta biex tmexxi u tagħmel ir-

regolamentazzjoni meħtieġa, din is-sena għamlet xogħol kbir fejn żviluppaw l-istrutturi u tat it-taħriġ meħtieġ sabiex din ir-riforma tilhaq l-iskopijiet nobbli tagħha.

Ix-xahar li għadda l-Awtorità kienet f'pożizzjoni li toħroġ l-ewwel żewġ liċenzji lill-assoċjazzjonijiet li għaddew mill-għarbiel tagħha u li issa bdew joperaw bħala non-profit harm reduction associations. Dawn l-assoċjazzjonijiet taħt is-superviżjoni professjonali tal-ARUC issa jistgħu jibdew il-kultivazzjoni tal-kannabis li se tkun qed tigi ttestjata qabel tibda d-distribuzzjoni tagħha fi kwantitajiet żgħir skont kif stipulat mil-liġi lill-membri li huma reġistrati f'dawn l-assoċjazzjonijiet.

Bħalissa għaddej ukoll l-ewwel taħriġ tal-harm reduction għall-persuni li se jkun qed joperaw dawn l-assoċjazzjonijiet. Din ir-riforma kuragġuża, kif dejjem spjegajna mill-bidu nett, mhijex qed tilliberalizza l-użu tal-kannabis. Anzi, qed tirregolarizza l-użu b'kontrolli ristretti. Qgħadna ferm attenti li din ir-riforma ma twassalx għal prattiċi kif żviluppaw fuq sustanzi oħra, bħalma huma t-tabakk u l-alkoħol. Għalhekk, ma jista' jsir l-ebda tip ta' reklamar la għas-sustanza nnifisha u lanqas għall-assoċjazzjonijiet.

Qatt ma kienet l-intenzjoni tagħna li jkollna suq u attività ekonomika ġdida b'din ir-riforma. Kontra l-impressjoni li nġhatat, m'ahniex qed nattiraw niċċa ekonomika ġdida, jew bħalma kien qed jintqal, it-turizmu tal-kannabis. Dan għaliex l-assoċjazzjonijiet liċenzjati jistgħu jiddistribwixxu l-kannabis lill-membri tagħhom biss u biex issir membru jrid ikollok 18-il sena u trid tipprova li inti residenti f'Malta u Għawdex.

L-assoċjazzjonijiet iridu jgħaddu 15% tas-surplus tagħhom lill-ARUC għall-kampanji edukattivi kontra l-użu tad-droga u inizjattivi soċjali oħra. Fiducjużi li din ir-riforma se twassal biex tonqos id-droga li tinbiegħ illegalment fit-triq u nagħtu d-daqqa lit-traffikar tad-droga. Dan ifisser li min jagħżel li juża l-kannabis se jkollu s-serħan il-moħħ li qed juża kannabis li mhijiex miżjudja b'sustanzi li jagħmlu aktar ħsara lis-saħħa tagħhom.

Aktar minn hekk, qed inbiegħdu lin-nies illi jħabbtu wiċċhom mat-traffikanti tad-droga. Il-projbizzjoni assoluta u l-pieni legali nafu li ma jahdmux għax, kif jgħid il-proverbju Ingliż,

forbidden fruits taste so good! Għalhekk, dak li qegħdin nagħmlu b'din ir-riforma huwa kontinwazzjoni mar-riforma oħra li għamilna f'dan il-qasam. Se nkomplu nimmitigaw kemm nistgħu l-abbuż u l-ħsara tal-kannabis u nevitaw li jkollna aktar żgħażaġh li jispiċċaw ikkundannati għal għomorhom, semplicement għax ikunu pejpu joint.

Il-mudell li qegħdin nimplimentaw f'din ir-riforma qanqal interess kbir. Tant hu hekk li għandna pajjizi, bħal Ġermanja, ġganti fl-Unjoni Ewropea, li qegħdin attivament jaraw kif se jadottaw din ir-riforma f'pajjiżhom. Ahna dejjem lesti li naqsmu l-esperjenza tagħna ma' dawn il-pajjizi, kif għamilna ma' dan il-pajjiż u oħrajn f'tit tal-ġimghat ilu meta f'Malta saret laqgħa ministerjali fuq dan is-suġġett.

Sur President, issa se naqleb it-tema. Illum huwa s-sitt jum fis-16-il jum ta' attivizmu kontra l-vjolenza abbażi tal-ġeneru u l-vjolenza domestika. It-tema li ntgħazlet din is-sena hija "Beat the Silence". Irridu nrawmu kultura li kulhadd għandu jirrapporta każijiet ta' vjolenza domestika. Hawnhekk mhux qed nitkellmu biss dwar il-vittmi li huwa affettwati, imma wkoll dwar il-qraba, il-ħbieb u l-kollegi. Fl-aħħar mill-aħħar il-vjolenza domestika hija affari ta' kulhadd.

Ftit tal-jiem ilu tajna spjega dettaljata dwar il-fatt li f'inqas minn sena implimentajna aktar minn 70% tar-rakkomandazzjonijiet tal-Imħallef Emeritu Geoffrey Valenzia u ta' kif se nkomplu nwettqu aktar miżuri biex insaħħu iżjed il-protezzjoni għall-vittmi tal-vjolenza domestika. Qed nahsbu wkoll biex inressqu emendi fil-liġi biex nipperfezzjonaw id-definizzjoni tal-każijiet li għandhom jiġu klassifikati bħala vjolenza domestika u dan kif, wara kollox, kien irrakkomanda r-rapport tal-Imħallef Emeritu Valenzia nnifsu.

Dan għandu jnaqqas xi f'tit il-każijiet li bħalissa qed jispiċċaw f'hoġor it-taqsima tal-Pulizija tal-Qorti li tisma' dawn il-każijiet. Però, irrid ngħid li dan huwa proċess li huwa estensiv għax irridu noqogħdu attenti li filwaqt li nirrestringu din id-definizzjoni, ma nhallu lil hadd barra. Il-każijiet tal-vjolenza domestika huma kumplessi immens u ma tistax taqta' linja xi mkien, għax hemm il-periklu li jkun hemm persuni li ma jaqgħux taht din id-definizzjoni u mbaġħad ma jkunux jistgħu jingħataw is-servizz kif mixtieq.

Nixtieq nirreferi wkoll għal dak li qalet l-Onor. Attard Previ f'dak li għandu x'jaqsam man-numri ta' vjolenza domestika li huma marbutin mal-Gender Equality Index. Hawnhekk irrid ngħid li ma kienx hemm punteġġ li ngħata lil pajjiżna għax m'hemmx metodologija uniformi madwar l-Unjoni Ewropea kollha u għaldaqstant l-istharriġ ma jstax isir kif suppost. Ninnota wkoll li fis-sondaġġ innifsu ntqal li l-Fundamental Rights Agency (FRA) se tkun qed tagħmel sondaġġ fost tmien stati membri tal-Unjoni Ewropea fejn se tkun qed tagħmel proġett pilota għal din il-metodologija uniformi sabiex imbaġħad tkun tista' ssir evalwazzjoni tal-każijiet ta' vjolenza domestika madwar l-Ewropa kollha. Ngħid ukoll li bħalissa l-NSO ħadet sehem fi proġett tal-Eurostat dwar din l-istess statistika.

Sa Settembru li għadda saru kważi 1,700 rapport dwar vjolenza domestika lill-Pulizija, li din is-sena kellha zieda fir-riżorsi. Bla dubju se jkun qed jidhol f'aktar dettall dwar dan il-Ministru Byron Camilleri fid-diskors tiegħu. Però, ma nistgħu nserrħu rasna qatt li l-vjolenza domestika hija xi haġa tal-passat. Din il-pjaga soċjali għandha għerqu fondi u l-impenn tagħna biex niġġieldu l-vjolenza domestika m'għandu jonqos qatt. Fil-fatt, f'din i-kampanja ta' 16-il jum ta' attivizmu qegħdin inwasslu messaġġ minn qalbna lill-vittmi, lill-qraba u lill-komunità kollha biex hadd u qatt m'għandu jittollera l-vjolenza fir-relazzjonijiet bejn persuni li suppost ikunu taw lil xulxin fl-imħabba. Huwa għalhekk li llum għadna kif ħabbarna t-tielet strateġija nazzjonali kontra l-vjolenza domestika li fiha se nkunu qegħdin nassiguraw li l-hidma tagħna tkun aktar kordinata u effettiva.

Sur President, hawnhekk se nqiegħed fuq il-Mejda tal-Kamra rapport bl-isem:

Ningħaqdu. Ninvolvu. Nelevaw. Strateġija Nazzjonali dwar il-Vjolenza Abbażi tal-Ġeneru u l-Vjolenza Domestika 2023 – 2028 mahruġ mill-Ministeru għall-Intern, is-Sigurtà, ir-Riformi u l-Ugwaljanza f'Novembru 2023.

Hemm bżonn aktar minn qatt qabel hidma kollettiva u hafna aktar edukazzjoni għax nemmen li l-kliem ta' mibegħda u s-sentiment ta' razziżmu u xenofobija jistonaw hafna mal-karattru tal-poplu Malti li tul is-sekli tal-istorja hadem u għex mal-barrani. Nappella lill-persuni fil-midja, imma b'mod partikolari lilna l-politiċi,

biex ma nrewhux il-fjamma tar-razziżmu, għax il-fjamma ssir huġġieġa b'konsegwenzi gravi immens. Fl-istorja tal-bniedem insibu diversi episodji ta' orrur u tal-biża' li bdew bit-trewwiħ ta' sentiment razzjali.

Il-fokus tal-hidma tagħna fuq din il-kwestjoni se jibqa' dak li jkollna komunitajiet siguri u armonija soċjali. F'dan il-kontest irridu nistinkaw biex ma nhallux l-isfruttament tal-haddiema barranin iwassal għal tensjonijiet fil-komunità. Kemm id-Direttorat għad-Drittijiet tal-Bniedem kif ukoll in-National Commission for the Promotion of Equality (NCPE) qed iwettqu xogħol fejjiedi fuq l-integrazzjoni u kontra r-razziżmu, imma, fuq kollox, favur l-ugwaljanza.

Id-Direttorat għad-Drittijiet tal-Bniedem, permezz ta' proġett iffinanzjat mill-Unjoni Ewropea magħruf bhala END-RACISM-MT ipprova għal taħriġ lil madwar 5,000 persuna ta' nazzjonalità barranija li tawhom taħriġ fuq il-Malti, l-Ingliż u l-kultura Maltija. Dan it-taħriġ se jibqa' għaddej u nixtieq li jkun hawn aktar persuni li jipparteċipaw fih.

Bħalissa qegħdin fil-proċess biex fix-xhur li ġejjin inniedu t-tieni strateġija nazzjonali dwar l-integrazzjoni. Nistqarr li ninkwieta ferm bi kliem ta' mibegħda li spiss qed ikun hemm, speċjalment fuq il-midja soċjali, fil-konfront ta' haddiema barranin. Fil-politika ta' integrazzjoni ma teżistix soluzzjoni waħda, iżda jrid ikun hemm sensiela ta' miżuri li lkoll flimkien iwasslu biex ikollna soċjetà dejjem aħjar għalina u għal uliedna. Nifhem li l-politika favur l-integrazzjoni mhijiex politika faċli u ssib reżistenza. Madanakollu, aħna qegħdin fil-politika mhux biex naghmlu dak li huwa faċli imma biex naghmlu dak li huwa sewwa u ġust għas-soċjetà tagħna, tkun kemm tkun twila u diffiċli t-triq. Jekk fl-2017 kien importanti li l-Gvern iniedi l-ewwel strateġija, kemm huwa aktar importanti llum li nkomplu nibnu fuq dik l-istrateġija.

Qed ngħid li dan huwa aktar importanti għax id-demografija ta' pajjiżna, anke minhabba l-ekonomija vibranti u tkabbir tas-suq tax-xogħol, saret thaddan fiha ferm aktar haddiema barranin minn kulturi u pajjiżi differenti. L-aħħar ċensiment tal-2021 juri li wiehed minn kull hames persuni f'Malta huma barranin, u għalhekk hija realtà soċjali u ekonomika li lkoll kemm aħna qed ngħixu u għalhekk jehtieġ li nindirizzawha. Però rridu nindirizzawha b'sens

ta' maturità u responsabbiltà u mhux b'hafna kliem ta' Malti indigenu, ta' aħna kontra huma, kważi kważi anke smajt diskors ta' aħna l-Maltin kontra l-Għawdxin! Fl-istess waqt, konxji li qed issir hidma fuq diversi livelli biex daww il-barranin li jiġu jaħdmu fostna f'dan il-pajjiż ikollhom il-hiliet mehtieġa sabiex ikollhom il-kompetenza bażika fil-lingwa Maltija.

Sur President, ma nistax ma nsemmix ukoll hidma oħra importanti li qegħdin inwettqu kontra t-traffikar uman. Kelli l-opportunità li niddiskuti dan ma' rappreżentanti fil-Kunsill tal-Ewropa. Bl-ghajnuna tal-Kunsill tal-Ewropa u l-Kummissjoni Ewropea qegħdin fil-proċess li nniedu l-ewwel strateġija nazzjonali kontra t-traffikar tal-bnedmin. Pajjiżna qed isegwi u jimplementa sensiela ta' rakkomandazzjonijiet tal-Group of Experts on Action against Trafficking in Human Beings (GRETA) għax ir-realtà kiefra ta' traffikar tal-bnedmin f'dinja globalizzata saret aktar mifruxa.

It-traffikar isir għal skopijiet diversi iżda dejjem fih dak l-element ta' sfruttament kemm għal skopijiet ta' prostituzzjoni kif ukoll għal sfruttament fil-qasam tax-xogħol. Għalhekk qegħdin jittiehdu miżuri orizzontali, fosthom anke b'regolamenti fil-qasam tax-xogħol biex din il-problema tiġi kkontrollata għax hija riflessa wkoll fl-impjiegi prekarji. Huwa għalhekk li niehu gost insemmi l-liġi li tirregola t-temping agencies li għall-ewwel darba qed tidhol f'pajjiżna.

Sur President, nagħlaq b'kelma misthoqqa ta' radd il-hajr lit-tim pjuttost żgħir ta' persuni li jaħdmu mill-qrib miegħi biex mill-ftit naghmlu hafna sabiex inwettqu dak li, wara kollox, il-Partit Laburista ġie elett biex jagħmel fil-manifest elettorali. L-għan hu li jkollna aktar ġid, biex ikollna aktar progress fil-komunitajiet imma, fuq kollox, sabiex ikollna Malta ferm aktar ugwali. Nirringrazzjak.

ID-DEPUTY CHAIRPERSON: Grazzi. Aktar rimarki? (Onor. Membri: No) Nistieden lill-Ministru Byron Camilleri biex jagħmel ir-rimarki konkluzivi tiegħu. Infakkrek li għandek sas-7.30 p.m.

ONOR. BYRON CAMILLERI: Sur President, ftit tal-ġimghat ilu bhala Gvern ipprezentajna l-Baġit għall-2024 li permezz tiegħu dan il-Gvern qed jiehu deċiżjonijiet sodi li jwasslu għal Malta

aktar ġusta. Il-fibra ta' kull Gvern titkejjel bid-deċiżjonijiet li jiehu fil-mument li l-aktar diffiċli.

Bhalissa d-dinja madwarna għaddejja minn mument diffiċli, bi gwerer, inflazzjoni u bil-prezz taż-żejt li sploda. Meta tħares lejn dan il-Baġit tara proprju dak li jagħmilna differenti minn haddiehor. Hemm differenza kbira minn haddiehor. Issa meta ngħid haddiehor m'iniex qed nirreferi biss għal x'għamlu ta' qabilna li llum jinsabu faċċata tagħna, imma anke gvernijiet oħrajn Ewropej. F'pajjiżna, fl-aktar żmien ta' sfida, għażilna li niġġieldu l-għoli tal-ħajja, li nżommu l-kontijiet tad-dawl u l-ilma baxxi, li ngħollu l-paga minima, li nsahħu ċ-children's allowance, li ma nintroduċux taxxi ġodda u li ngħollu l-pensjonijiet. Dak hu li jagħmilna differenti!

Fl-istess hin li ġejna quddiem dan il-Parlament u ressaqna 'l quddiem Baġit soċjali, li jgħin lil min jiflaħ l-inqas u ż-żgħir f'dawn il-mument diffiċli internazzjonali, xorta huwa Baġit li fejn jidhlu s-setturi tas-sigurtà, is-setturi tal-ugwaljanza u setturi oħrajn li huma responsabbiltà diretta tal-Ministeru tal-Intern u s-Sigurtà, ir-Riformi u l-Ugwaljanza qed jibqa' jagħti allokazżjoni finanzjarja bla preċedent. Dan juri s-sens ta' kemm verament nemmnu f'dawn is-setturi.

Se nibda bl-aktar settur għal qalbi, dak tal-ħaddiema. Se nitkellem dwar il-ħaddiema li ta' kuljum jaħdmu għas-sigurtà tagħna u li meta ahna nkunu d-dar fil-bard, fil-kesħa u fis-shana, ħafna drabi huma jkunu barra. Dan il-Gvern f'dan is-settur għamel rivoluzzjoni siekta għaliex ta drittijiet, ftehimiet kollettivi u kondizzjonijiet li qatt qabel ma eżistew għal dawn il-ħaddiema tal-korpi dixxiplinati. Proprju sa f'tal-gimghat ilu konna qed nimplimentaw miżuri tal-Baġit tal-2023 fejn qed inkomplu nsahħu d-drittijiet ta' dawn il-ħaddiema, billi nsahħu l-pensjonijiet tagħhom b'żieda fil-pensjoni għal 23% meta jagħzlu, kif diġà hemm uħud li għamlu, li jagħtu aktar servizz. Qed nagħtu wkoll il-pensjoni lir-romol ta' dawn il-ħaddiema. Dan il-Baġit qed jerga' jagħmel dik l-enfasi fuq id-drittijiet u l-kondizzjonijiet tal-ħaddiema. Issa sal-lum konna qed nolqtu lil dawk il-ħaddiema li għadhom fis-servizz, jiġifieri li għadhom qed jaħdmu.

Ovvjament meta tagħmel ftehim kollettiv inti se tolqot lil min qed jaħdem jew l-aktar, anke lil dik il-persuna li se tirtira, li meta se tispiċċa b'paga bi skala aħjar, din se taffettwa l-pensjoni. Però

mbagħad kellek dak il-grupp ta' persuni li konna għadna ma indirizzajniex. Hawn qed nirreferi għal dawk li jkunu rtiraw. B'hekk se nħarsu lejn id-drittijiet u l-kondizzjonijiet b'mod komplessiv. Għall-ewwel darba dan il-Baġit qed jintroduci miżura biex dik il-pensjoni tas-servizz ma tibqax iffrizata, kif kienet minn dejjem. Hawn qed ngħidu li min ma jkunx qed jirċievi l-COLA jibda jirċievi bonus addizzjonali tal-COLA sabiex dik il-pensjoni ma tibqax iffrizata.

Ladarba qegħdin nitkellmu fuq id-drittijiet u l-kondizzjonijiet tal-ħaddiema, sinċerament stennejt ħafna aħjar mix-shadow minister tal-Oppożizzjoni, l-Onor. Joe Giglio li kellu l-wieċ jgħid li dak li tajna ma kienx biżżejjed. Qed ngħid dan b'referenza għall-istorja li għandu l-Partit Nazzjonalista mad-drittijiet tal-ħaddiema, primarjament ma' dawk f'korpi dixxiplinati. Ahna l-Gvern li poġġejna bilqiegħda ma' dawn il-ħaddiema u tajniehom drittijiet u kondizzjonijiet bla preċedent. Insemmi d-dritt ta' union, ftehim kollettiv ma' kull korp dixxiplinat u ftehim settorjali ieħor mal-Korp tal-Pulizija li huwa t-tieni wieħed. Dan jikkuntrasta bil-kbir ma' dak li kien jiġri fi żmien Gvern Nazzjonalista.

Irrid nistaqsi lill-Onor. Giglio kieku kien hu x'kien jagħmel differenti. Kif għedt, qalilna li dak li tajna mhuwiex biżżejjed. Imma verament irid ikollok wieċ biex tgħid dan il-kliem meta l-istorja tal-Partit tiegħek fuq dan is-settur jafha kulhadd! Fi żmien Gvern Nazzjonalista d-dritt tal-union ma kienx jeżisti, bħalma ma kinux jeżistu drittijiet oħrajn. L-istess, ma kien ikollok l-ebda żieda fil-paga jew fil-kondizzjonijiet tiegħek. Aktar minn hekk, meta kienu jibagħtuk taħdem u tiġi biex titħallas, kienu jibagħtuk issaqqi l-hass tal-Marsa! Dak kien il-mod kif il-kollegi tal-faċċata tiegħi kienu jittrattaw lill-ħaddiema. U llum l-Onor. Giglio għandu l-wieċ li jiġi f'dan il-Parlament u jgħidilna li dak li tajna mhuwiex biżżejjed!

Forsi jkun tajjeb jekk jgħid x'kien jagħmel hu. Ara hemmx xi ċuċ li se jemmnu! Jekk inti dhakt bil-ħaddiema darba, darbtejn, tlieta u ma tajthomx id-drittijiet tagħhom, fejn saħansitra meta bghatthom jaħdmu lanqas biss ħallasthom, kif jista' xi hadd jieħdok bis-serjetà llum meta tgħidli illi kieku hemm il-Partit Nazzjonalista fil-gvern se nagħtuk drittijiet u kondizzjonijiet aħjar! Dan it-tip ta' diskors jirrifletti l-faqar tal-Oppożizzjoni, anke f'dan is-settur. Bil-kliem

tista' tghid hafna affarijiet izda bil-fatti taghmel mod iehor.

Jekk wiehed ihares lejn l-investment f'dawn il-haddiema tal-korpi dixxiplinati, mhux biss fid-drittijiet u fil-kondizzjonijiet taghhom izda anke fl-ghodda li juzaw, illum sar avvanz kbir. Jekk naghmlu mqar eżercizzju żgħir finanzjarju u nqabbli kemm hu l-vot kapitali llum ma' kemm kien l-aħħar vot kapitali ta' Gvern Nazzjonalista, wiehed jara differenza kbira. L-istess fejn tidhol in-nefqa rikorrenti. Il-vot kapitali llum huwa aktar minn tliet darbiet u nofs ta' dak li kien fl-aħħar sena ta' Gvern Nazzjonalista. In-nefqa fir-rikorrenti hija aktar mid-doppju. Hemm toħroġ din id-differenza li hija riflessa anke fil-pagi tal-haddiema. Żgur li meta niġu biex nitkellmu ma' u fuq dawn il-haddiema, hemm biss naħa waħda ta' din il-Kamra li tista' tittiehed bis-serjetà. Din hija din in-naħa li wriet impenn ċar fejn jidhlu l-korpi dixxiplinati.

Sur President, fi żmienek bħala Ministru kien hemm l-ewwel ftehim kollettiv għall-Korp tal-Pulizija li mbagħad beda ċiklu ta' titjib. F'għeluq il-hames snin eżatt ta' dak il-ftehim, wasalna fuq ftehim iehor li jibni fuq dak li kien hemm u jagħti aktar drittijiet u kondizzjonijiet aħjar. Dan kollu juri li hemm Gvern li verament jemmen fid-drittijiet ta' dawn il-haddiema, li ma jidhaxx bihom u li ma jibgħathomx jaħdmu u mbagħad ma jhallashomx. Din hi d-differenza bejn iż-żewġ naħat! Anke f'dan id-dibattitu fil-Parlament, din terġa' toħroġ ċara daqs il-kristall.

Però l-Onor. Giglio mhux dak l-iżball biss għamel. Beda jaqra l-Baġit u fejn jidhol il-Korp tal-Pulizija qal li qed nipproponu li noħolqu skwadra ġdida, ir-Roads Policing. Iva, nemmnu li bħalma fl-aħħar snin hloqna skwadri oħrajn speċjalizzati, din tista' tkun speċjalizzata fuq it-toroq. Din mhux se tiegħu r-rwol li għandha Transport Malta, izda se tara li meta jsiru l-investigazzjonijiet, inkluż f'inkjesti maġisterjali, tagħti input aħjar sabiex fl-aħħar mill-aħħar is-soċjetà tagħna timxi b'servizz aħjar. Ovvjament, l-investigazzjonijiet kriminali se jsiru mill-Korp tal-Pulizija. Però din l-iskwadra ġdida se tghin biex jitnaqqas ċertu dewmien meta jiġru ċerti incidenti, għaliex se jkollha għodda aħjar sabiex tagħti servizz. Però mbagħad l-Onor. Giglio qal li fil-Baġit kitbna li se tiġi introdotta skwadra ġdida. Hawn kien qed jirreferi għar-rwol ta' Patrol and Community Support Officer. Se nagħti spjega ta' x'inhu dan ir-rwol, għaliex

sfortunatament l-Onor. Giglio halltu ma' xi skwadra ġdida. Xejn minn dan!

Dak li hemm fil-Baġit huwa ċar hafna. Qegħdin nitkellmu fuq rwol ġdid li hadna proprju mis-sistema fir-Renju Unit. Din hija sistema li ħarisna lejha diversi drabi, inkluż meta introduċejna l-community policing. Dan huwa grad ġdid taħt il-kuntistabbli li r-rwol tiegħu jenfasizza hafna fuq il-viżibilità. Ma jfissirx li se nimplimentaw dan ir-rwol eżatt kif implimentawh ir-Renju Unit. B'dan ir-rwol se jkun hemm patrols kontinwi fl-aktar partijiet tal-pajjiż fejn hemm bżonn. Ovvjament, mhux il-pajjiż kollu għandu l-istess bżonnijiet, imma se nħarsu lejn ir-realtajiet ta' ċerti bliet u rħula li jehtiegu aktar patrols. Hemm lokalitajiet fejn hemm hafna postijiet ta' divertiment u bars u għandek oħrajn fejn m'għandek xejn minn dan u għalhekk il-bżonnijiet tal-lokalitajiet ikunu diversi.

Sur President, ma nistax ma nirreferix għall-mod kif l-Onor. Giglio, li huwa x-shadow minister tiegħi min-naħa tal-Oppożizzjoni, tkellem fuq il-Community Policing. Jien mhux l-ewwel darba li weġibt mistoqsijiet parlamentari li jsiru bil-miktub jew anke jqumu Membri tal-Oppożizzjoni jistaqsuni dwar il-Community Policing fil-lokalitajiet li huma jirrappreżentaw fid-distrett taghhom. Nirċievi anke talbiet minn sindki miż-żewġ partiti għaliex ikunu jixtiequ li dak is-servizz jidhol fil-lokalità taghhom. Dan għaliex huwa mod differenti kif topera l-Pulizija fil-komunità, bi rwol aktar proattiv u viżibbli. Dan ma jfissirx li l-parti tal-investigazzjonijiet mhijiex importanti, izda nemmnu li t-tnejn f'daqqa jistgħu jgħixu u jikkomplementaw lil xulxin. Però għadni rrid nifhem x'inhu l-policy tal-Partit Nazzjonalista dwar il-Community Policing, għaliex fuq naħa nisma' li mhux tajjeb u fuq naħa nisma' li rridu nżiduh. Naħseb li din hija kwestjoni oħra fejn, sfortunatament, ma jafux xi jridu.

Però lil hinn mill-hafna kritika, ma smajt lil hadd min-naħa l-oħra jhares lejn ir-riżultati li kiseb il-Korp tal-Pulizija fl-aħħar ftit snin. Insemmi l-ġlieda kontra l-kriminalità organizzata, il-ġlieda kontra d-droga, il-fatt li kull delitt li sar f'pajjiżna fl-aħħar erba' snin kien solvut u l-fatt li għandna pulizija li huma aktar qrib il-komunità, anke permezz tal-Community Policing. Bħala Gvern qed inwiegħdu li se nkomplu nsahhu l-Community Policing sakemm ikollna Malta kollha b'dan is-servizz. Irrid insemmi wkoll li

zammajna rata ta' kriminalità baxxa. Issa anke dwar dan, meta turi l-fatti jghidulek li qed taghti kas in-numri. Però r-realtà trid iġġibha billi thares lejn in-numri. B'hekk tkun tista' tara jekk il-kriminalità żdiditx jew le u tifhem jekk ċerti reati hux qed jimxu mid-dinja fiżika għal fuq id-dinja tal-IT. Meta nistudjaw in-numri ssib li r-rata ta' kriminalità naqset. Però meta n-numri ma jaqblux għal widnejhom jghidulek biex ma taghtix kas wisq tagħhom għax jghodd aktar dak li jaraw fuq *Facebook*. Sfortunatament, dawk huma l-argumenti li qed naraw min-naħa tal-Oppożizzjoni.

Hawn irrid ngħaddi kumment żgħir ieħor, Sur President. Fl-istess ħin li jghidulek biex ma noqogħdux fuq in-numri, l-Onor. Giglio mar jagħmel konferenza stampa dwar sħarriġ tat-*Times of Malta* fuq ċerti investigazzjonijiet, li kulhadd jaf li hemm inkjesta magisterjali għaddejja, imma jridu jdawruha fuq il-Pulizija. L-Onor. Giglio mar quddiem id-Depot tal-Pulizija fil-Furjana jikkwota n-numri, għax hemmhekk joqgħod fuq in-numri! Imma meta jiġi ffaċċjat bi statistika uffiċjali li lilna ż-żewġ naħat tal-Kamra tista' tagħtina stampa ahjar biex niddeċiedu u naslu għall-konkluzjonijiet tagħna, hemmhekk ma joqgħodx fuq in-numri.

Issa se nagħti harsa lejn korpi dixxiplinati oħrajn u entitajiet diversi li wħud minnhom diġà għamlet referenza għalihom is-Segretarju Parlamentari fil-Ministeru tiegħi, l-Onor. Rebecca Buttigieg. Nixtieq nibda bil-Forzi Armati ta' Malta, fejn il-haddiema gawdew ukoll minn drittijiet u kondizzjonijiet godda u titjib fil-kondizzjonijiet u fis-salarji tagħhom. Dan il-Gvern qed jagħmel investiment bla preċedent fil-Forzi Armati. Fis-sena 2024 se jibda jopera bis-siġħ iċ-ċentru operattiv il-ġdid fil-bażi ta' Hal Luqa, fejn jingħataw servizzi li ħafna drabi ma jidhrux, imma jkunu qegħdin jipproteġuna. Insemmi l-Joint Military Operation Centre, ir-Rescue Coordination Centre, in-National Coordination Centre u l-kontroll tat-traffiku tal-bastimenti. Fl-2024 se jibda jopera wkoll il-hangar għall-flotta tal-ajru tal-Forzi Armati fl-ajruport. Hawn qegħdin nitkellmu fuq investiment ta' madwar €12-il miljun, proġett li sa f'it tas-snin ilu l-Forzi Armati ta' Malta ma kinitx toħlom dwarhom. L-istess meta nitkellmu fuq it-taħriġ. Jekk thares lejn dak allokat għat-taħriġ fl-AFM tiegħu risposta waħdek.

Issa wara l-investiment massiċ li sar fuq il-P71, li hija l-ewwel lanċa mibnija speċifikament għall-Forzi Armati ta' Malta u li qed tagħti kapaċitajiet li sa qabel waslet din il-lanċa ma kinux jeżistu, qed naraw li nagħmlu avvanzi oħra anke permezz ta' fondi tal-EU u fondi nazzjonali, sabiex inħarsu lejn proġetti oħra, inkluż dawk ta' ajruplani.

Sur President, niġi issa għall-Protezzjoni Ċivili, fejn saret rivoluzzjoni kbira. Fl-aħħar snin saħħaħna mhux biss id-drittijiet u l-kondizzjonijiet tal-haddiema, iżda anke l-ghodda li jużaw. Din is-sena 2023 kienet l-ewwel sena fejn il-Protezzjoni Ċivili pproteġew u salvaw mhux biss f'pajjiżna imma għamlu anke operazzjonijiet barra l-pajjiż, bħat-Turkija, il-Greċja u l-Libja. Dawn huma operazzjonijiet li sa f'it tas-snin ilu ma konniex noħolmuhom. L-operazzjoni fil-Libja kienet bi sħab mal-Forzi Armati ta' Malta.

Għaliex nistgħu noħolmu dawn l-operazzjonijiet illum? Għax hemm haddiema mharrġa, li għandhom l-ghodda sabiex jaħdmu u li qegħdin isiefru barra l-pajjiż u jgħibu ċertu taħriġ. Huwa għalhekk li nistgħu nersqu 'l quddiem sabiex nassistu lil pajjiżi oħra, xi haġa li tnissel kburija. Ovvjament, hija xi haġa tajba ħafna li mmorru nassistu f'pajjiżi oħra, però huwa fatt li dawn il-haddiema qed jigu lura f'pajjiżna bħala haddiema aktar imharrġa u aktar ippreparati fl-eventwalità ta' bżonn li jintervjenu f'pajjiżna. Jien kont wegħedt xi haġa lil dawn il-haddiema u nibqa' ngħidha. Żmien is-second-hand tal-Partit Nazzjonalista spiċċa!

Sur President, bħali tiftakar żmien meta l-haddiema kienu jghidulek li l-libsa ta' fuqhom għandha isem haddieħor barrani, li ma kellux aktar bżonnha għax xtara oħra ahjar u kien jibgħatha second-hand lil Malta. Dak iż-żmien mhuwiex aċċettabbli u nispera li ma jerga' jiġi qatt lura. Tahtna bħala Gvern tal-Partit Laburista l-haddiema għandhom garanzija li mhux se jerga' jiġi, għaliex jafu x'tip ta' investiment għamilna u se nkomplu nagħmlu fihom. Matul is-sena li ġejja se nkomplu ninvestu fil-flotta tagħhom, fl-ghodda u fil-vetturi li hemm bżonn sabiex ikomplu jaqdu lis-soċjetà tagħna bl-aħjar mod. Hawn qed nirreferi għal vetturi industrijali, vetturi li hemm bżonn għall-grass fire, vetturi HAZMAT u vetturi elettriċi li hija għalqa li rridu nidhlu fiha.

Se nitkellem issa dwar is-sistemi korrettivi tagħna. Is-sistema korrettiva llum aktar minn qatt qabel qed tiffoka fuq ir-riabilitazzjoni iżda anke fuq l-ordni. Dan għaliex inti ma jistax ikollok riabilitazzjoni mingħajr ma jkollok ordni fil-post. Kulhadd jaf x'kienet is-sitwazzjoni qabel u kif inbidlet fl-aħħar ftit snin. Se nkomplu ninvestu, inkluz fit-taħriġ tal-haddiema. Xi haġa li tiġi f'moħhi hija l-korsijiet li qed jiehdu l-haddiema, anke flimkien ma' Richmond Foundation. Din l-ordni li għandna preżentement qed tagħtina l-fakultà li ninvestu f'areas oħrajn ta' riabilitazzjoni.

Fl-aħħar jiem ftahna halfway house, li hija t-tieni waħda tax-xorta tagħha, 'Dar Bla Hitan' fil-Birgu. Il-prigunieri jmorru f'din id-dar fil-komunità lejn l-aħħar tas-sentenza tagħhom u hemmhekk ikunu qrib in-nies, waqt li jkunu taħt għajnejn il-professjonisti li jagħtuhom l-għajnuna għar-riabilitazzjoni. Dan qed isir anke bi shab ma' 'Mid-Dlam għad-Dawl'. Irrid ngħid li dan mhuwiex l-uniku proġett li qed nagħmlu ma' 'Mid-Dlam għad-Dawl'. Bdejna mill-proġett Locked Out fejn nassistu mhux biss lill-prigunieri b'għajnuna tal-professjonisti iżda anke lill-membri tal-familji tagħhom.

Għamilna proġett li huwa għal qalbi ħafna, dak tal-family room. Dan huwa post 'il barra mill-bibien tal-ħabs fejn prigunieri jmorru jiltaqgħu mat-tfal tagħhom waqt li jkunu qed jiskontaw sentenza. Hawn qed noffru ambjent aktar uman. Fir-realtà, tirraġġa kemm tirraġġa fil-ħabs, xorta jibqa' ħabs. Il-bieb tal-ħabs xorta trid tidhol minnu u fl-opinjoni tagħna post it-tfal biex jaraw lil missierhom jew lil ommhom mhuwiex il-ħabs. Ma jfissirx li kull min irid jara lit-tfal tiegħu qed juża dan il-post, biex inkunu ċari, iżda dan il-post qed jintuża u qed joffri ambjent aktar uman, fejn anke ssib logħob għat-tfal u investiment diġitali.

Bħala Gvern qed nibqgħu ninvestu fir-riabilitazzjoni għaliex verament nemmnu fiha. Issa forsi hawn min jgħidilna: Jekk dawn huma persuni li żbaljaw, għalfejn se tinvesti fihom? Ikun hemm min jagħmel dan l-argument, li nispera li kollha kemm ahna ma naqblux miegħu. Però, hawn se nagħmel argument egoistiku. Jekk inharsu lejn din il-kwestjoni b'mod egoistiku, dik il-persuna għada pitgħada se tiritorna lejn is-soċjetà tagħna u allura s-soċjetà jaqblilha li dik il-persuna tkun riabilitata. Dan huwa biss jekk inharsu lejha b'mod egoistiku. Issa ovvjament m'għandniex inharsu lejha b'mod egoistiku,

imma għal dawk li jagħmlu dik il-mistoqsija, se jaqbillek dejjem. Ovvjament, ahna qed nagħmlu dan għaliex verament nemmnu f'Malta Ġusta u li dawk il-persuni haqqhom li jkollhom l-għajnuna biex jirriabilitaw ruhhom.

Biex inkun ċar, huwa f'idejhom li jaċċettaw dik l-għajnuna jew le. Ovvjament ahna nixtquhom li jaċċettaw dik l-għajnuna, imma, sfortunatament, ikollok min ma tantx ikun jixtieq dik l-għajnuna. Nerga' ngħid, ahna nemmnu verament fir-riabilitazzjoni, u għaliex tassew irridu nwettquha, jehtieg li nagħmlu passi oħrajn importanti. Fis-sena 2024 se nagħmlu pass ieħor lejn riabilitazzjoni permezz ta' riforma importanti. Qed inharsu lejn ir-riforma tal-gustizzja riparatriċi. Fil-liġijiet tagħna għandna l-Att dwar il-Gustizzja Riparatriċi, Kap. 516, li kien daħal fi żmien Gvern Nazzjonalista. Dik kienet deċiżjoni tajba, li bdiet tagħti l-ewwel passi importanti lejn ir-riabilitazzjoni. Permezz ta' dik il-liġi, persuna li tkun qed tiskonta sentenza bdiet tingħata aktar gwida minn professjonisti sabiex tiritorna fil-komunità taħt sorveljanza.

Din hija sistema li rajnieha taħdem. Kellna stejjer ta' suċċess u stejjer oħrajn li mhux bilfors huma ta' suċċess. Però llum qed naħsbu sabiex nemendaw dik il-liġi. Ir-realtà hi li għandek xi whud li jippreferu r-remission milli jmorru għal parole. Dak m'għandux ikun, għaliex is-soċjetà tagħna jaqblilha meta dik il-persuna tiritorna fis-soċjetà tagħna taħt sorveljanza. Nemmen ukoll li anke l-persuna nnifisha jaqblilha li tkun taħt għajnejn professjonali li jistgħu jagħtuha l-għajnuna. Din ir-riforma se tkun qed tiffoka fuq victim offender mediation, li tista' twassalna għal riżultati aħjar. Meta tpoġġi dawn l-argumenti kollha fil-mizien, hassejna li wasal iż-żmien li nressqu 'l quddiem riforma importanti fil-qasam tal-gustizzja riparatriċi.

Kien għalhekk li nhatar working group fi hdan il-Ministeru għall-Intern bil-ghan li sal-bidu tas-sena d-dieħla jkollna rapporti li jaslu għandi b'mod finali. Huwa importanti ħafna li qabel niġu l-Parlament b'din ir-riforma nagħmlu konsultazzjoni pubblika u naraw x'jaħsbu n-nies u dawk l-aktar li huma midhla tas-settur, bħal dawk li jaħdmu ma' dawn il-persuni u dawk li verament jinteressahom mir-riabilitazzjoni tagħhom. Idealment ikollna l-aqwa liġi possibbli. Bħalma għamilna f'ċirkostanzi oħra, se nistieden lill-Oppożizzjoni sabiex tagħti l-veduti tagħha. Sfortunatament, f'perjodi oħra din l-istedina ma

ntlaqghetx imma xorta nibqa' nipprova, ghaliex it-tama hija l-ahhar li tmut! L-ghan hu li nigu f'dan il-Parlament sabiex nagħmlu din ir-riforma importanti. Dan huwa parti mill-pjan tal-2024.

Sur President, dan il-Baġit jiffoka hafna fuq il-qabza teknoloġika fis-sigurtà. Forsi min qed jarana jistaqsi fiex għamilna din il-qabza. L-aktar eżempju ċar nahseb li huwa l-investment li sar fil-bodycams li jintlibsu mal-uniformi tal-Pulizija, li taw sens ta' sigurtà. Kif tingħafas il-buttuna, din il-bodycam tigbed anke minn żewġ minuti b'lura, jiġifieri tkun il-hin kollu qed tirrekordja u kif xi hadd jagħfasha tibda tiffoka u tiffilmja minn żewġ minuti qabel. Dan l-investment ta' riżultati tajbin hafna. Insemmi, pereżempju, ammissjoni ta' delitti li nqabdu permezz tal-bodycam u li mbagħad ġew ippreżentati l-Qorti. Il-bodycam tat ukoll sens ta' sigurtà lill-pulizija, jiġifieri hemm sens ta' sigurtà minn żewġ naħat.

Qatt ma ninsa każ partikolari li ġara fil-bidu meta nhtart Ministru għall-Intern. Dan kien hemm wiehed li għamel allegazzjonijiet koroh hafna li l-pulizija tawh xebgħa. Xhin rajt l-istorja, anke jien, kelli d-dubji tiegħi jekk dan kienx veru jew le. Iva, tibda tistaqsi jekk dan huwiex possibbli, imma d-dubji hemm ikunu għax kien hemm bniedem kollu daqqiet li beda jallega li kien ġie msawwat mill-pulizija. Alla ried li kien hemm cameras tal-privat fil-viċin għax mill-filmat ħareġ li dak li kien qed jallega ma kienx minnu. B'hekk il-bodycams għenu sabiex il-pulizija jkollhom il-provi ta' x'jagħmlu u ma jagħmlux, xi haġa li hija importanti hafna. Kif għedt, din taħdem fuq żewġ naħat għax għandek sigurtà fuq il-pulizija u fl-istess hin tassigura li l-pulizija bil-bodycam joqgħod ftit aktar attent ukoll. Ir-realtà hi li għabu riżultati importanti hafna.

Sur President, għamilna wkoll investment teknoloġiku bħalma huma simulators, li jsir taħriġ bihom, kemm fl-Armata kif ukoll fil-Korp tal-Pulizija. Insemmi l-control centres fil-Protezzjoni Ċivili. Insemmi d-drones li jikkalkulaw anke s-shana, biex tkun taf jekk hemmx persuni taħt tifrik jew le. Insemmi drones oħra simili li jinżlu taħt l-ilma b'ċerti cameras. Dawn huma kollha tipi ta' investimenti teknoloġiċi li għamilna fl-ahhar snin. Issa qed naraw li nkomplu nestendu proġetti teknoloġiċi anke madwar il-pajjiż kollu. Hemm investment ifffinanzjat minn u li se tkun qed tagħmel il-LESA, fejn se jitwagħħlu cameras fl-ewwel erba'

lokalitajiet li ġew identifikati abbażi tal-informazzjoni li għarna minn rapporti dwar reati. Dan il-proġett mhux biss se jservi ta' deterrent iżda wkoll ta' azzjoni kontra l-abbuż u azzjonijiet kriminali. L-ewwel erba' lokalitajiet li ġew identifikati huma San Ġiljan, li jinkludi Paceville, San Pawl il-Baħar, li jinkludi Buġibba u l-Qawra, il-Marsa u Raħal Ġdid. F'termini ta' kif isir policing, il-Korp jista' jimxi aktar lejn intelligence-led policing.

Ġaladarba qed insemmu l-investment teknoloġiku, hemm żewġ proġetti teknoloġiċi importanti hafna, it-tnejn relatati mal-vjolenza domestika, li qed naraw li jiġu introdotti fis-sena 2024. Habbarna dan dalghodu meta habbarna l-istrategija kontra l-vjolenza domestika għall-hames snin li ġejjin. Matul is-sena d-dieħla se nimplimentaw electronic tagging, b'ligi li diġà qiegħda quddiem dan il-Parlament u b'tender li harget madwar sentejn ilu, u li issa waslet fil-fażi finali tagħha u li se tkun qed tagħmilha possibbli li nimplimentaw dak il-proġett matul is-sena 2024.

Se ninkludu wkoll parti sabiex nassistu lill-vittmi ta' vjolenza domestiku, inkluż b'tagging. Qed nipproponu li dak ikun japplika anke f'reati meqjusa bħala minuri. Il-Qorti, b'għażla ta' leġiżlazzjoni proposta, tkun tista' tiddeċiedi li minflok detenut ikun konfinat fil-Facilità Korrettiva ta' Kordin, ikun hemm il-possibbiltà ta' monitoraġġ elettroniku taħt kondizzjonijiet stretti, f'pieni ta' prigunerija effettiva ta' mhux aktar minn sena, tagging fil-prison leave u tagging anke f'parole. Din hija diskussjoni li jrid ikollna ftit tal-gimghat jew xhur oħra f'dan il-Parlament.

Għandek ukoll dak li qed nipproponu fir-rigward tal-panic alarms. Dawn huma għodda żgħira, bħal buttuna, li żżommha fuqek. L-istorja turina li se jkun n-nisa li l-aktar se jkollhom bżonn din l-għajnuna ghaliex il-vjolenza domestika aktar issir fuq in-nisa milli fuq l-irġiel. Għalhekk se nagħtuhom din l-għodda fejn meta tagħfas buttuna, inti tkun qed titlob l-għajnuna, daqslikieku tkun għamilt telefonata fuq il-112. Hemmhekk il-112 tibgħatlek l-assistenza bl-aktar mod spedit possibbli. Tajjeb ngħid ukoll li jekk ikun hemm persuna li tkun qed tgħajjat għall-ajjut, persuni oħra li jkun jinsabu fil-vicinanzi ma jkunux jafu li ntgħafset dik il-buttuna. Ladarba qed nitkellem dwar it-teknologija, anke fir-rigward ta' road policing, se jkun hemm il-

bżonn ta' diversi mezzi teknoloġiċi li nkunu nistgħu nużaw sabiex ikollna skwadra li taħdem aħjar.

Se nitkellem issa fuq il-vittmi, Sur President. Diġà għamilt referenza għall-vittmi ta' vjolenza domestika. Propriu f'tit tal-gimghat oħra se jiftaħ l-ewwel hub f'pajjiżna għall-vittmi ta' vjolenza domestika li se jkun f'Santa Luċija. Kien hemm min għamel referenza għalih anke min-naħa tal-Oppożizzjoni. Għaddej xogħol infrastrutturali sabiex ikun hemm dan il-post ippreparat li se jkun l-ewwel domestic violence hub f'pajjiżna. Bl-istess mod se jkun hemm hub ieħor fl-Imtarfa, li bħalissa għaddej ix-xogħol fuqu, sabiex ikun jista' jagħti dik l-assistenza. Dawn il-hubs se jagħtu biss servizzi lill-vittmi ta' vjolenza domestika, liema servizzi se jingħataw mill-Korp tal-Pulizija u minn professjonisti oħra, filwaqt li l-allegat aggressur jibqa' jiġi investigat fid-Depot. Dan ifisser li se jkunu postijiet li jgħinu biss il-vittmi tal-vjolenza domestika.

Fil-Ministeru għall-Intern għamilna pass importanti għall-benefiċċju tal-vittmi, bit-twaqqif tal-Victim Support Agency. Filwaqt li tradizzjonalment, anke jekk thares lejn numru ta' snin ilu, l-Intern kien dejjem iffokat fuq min għamel il-ħażin u wettaq il-kriminalità, illum sirna nirraġunaw b'mod differenti. Illum sirna nagħtu ħafna aktar enfasi fuq min safa vittma ta' kriminalità billi niffokaw fuq ir-riabilitazzjoni tal-persuni, kif semmejt aktar qabel.

Hemm diversi servizzi offruti mill-Victim Support Agency li, minn mindu twaqqfet, f'sentejn u nofs assistiet 'il fuq minn 3,000 vittma ta' kriminalità. Hemm il-kwartieri ta' din l-Aġenzija fil-Belt, iżda hemm ukoll ċentri f'Santa Luċija, fil-Qawra u fix-Xewkija, li qegħdin hemmhekk sabiex jassistu lill-vittmi tal-kriminalità. Introduċejna wkoll hotline b'xejn 116006 għall-vittmi ta' kriminalità sabiex jingħataw l-għajnuna. Matul is-sena li ġejja, se naraw li dik il-hotline tkun estiża 24 siegħa kuljum.

Fl-aħħar parti tad-diskors tiegħi se nitkellem fuq l-entitajiet, primarjament dawk li għandhom x'jaqsmu mal-immigrazzjoni, kemm immigrazzjoni irregolari kif ukoll immigrazzjoni irregolari. M'għandix ħafna ħin niffoka fuq ċerti aspetti. Nibda bl-immigrazzjoni irregolari, fejn f'dan il-qasam għamilna rivoluzzjoni shiħa. Hadna numru ta' deċiżjonijiet li wasslu biex

pajjiżna jkollu politika ta' immigrazzjoni irregolari u anke politika ta' immigrazzjoni regolari li tkun aktar ġusta ma' min haqqu u ma' min verament huwa refuġjat, però ġusta wkoll ma' min ma haqqux. Għamilna enfasi qawwija biex nagħmlu din id-differenza. Għalhekk niġi hawnhekk b'wiċċi minn quddiem u ngħid lin-nies li qed isegwuna li min haqqu l-protezzjoni għax hemm raġuni valida, għandna nagħtuh l-għajnuna kollha possibbli. Min ġej minn post ta' gwerra jew minn post fejn tista' tintuża vjolenza fil-konfront tiegħu, se nagħtuh il-protezzjoni.

Però mbagħad fejn jidhlu dawk li jabbużaw mis-sistema u li ma haqqhomx dritt għall-ażil, m'għandniex tolleranza. Fil-fatt waqqafna Returns Unit fi hdan il-Ministeru għall-Intern li qed jiffoka fuq ir-returns. Irridu nistennew sal-aħħar tas-sena, però kollox juri li se tkun sena rekord bħala persentaġġ baxx ta' kemm persuni waslu f'pajjiżna ikkomparat ma' dawk li ġew mibgħuta lura fil-pajjiż tal-origini tagħhom, għaliex daħlu f'pajjiżna irregolarment u ma kenux intitolati għall-ażil. Hemm diversi entitajiet li huma responsabbli għal dawn ir-riżultati importanti.

Semmejt ir>Returns Unit fil-Ministeru għall-Intern. Għandek l-International Protection Agency, li hadmet ħafna sabiex naqqset il-backlog u verament ikollna politika ġusta. Għandek id-Detention Services u l-Agency for the Welfare of Asylum Seekers (AWAS) li jaraw kontinwament li joffru housing, kemm jekk hu closed jew open centres, li huwa uman u dinjituż, anke ma' dawk li qed jagħmlu żmien twil fid-detenzjoni għaliex se jkunu ritornati fil-pajjiż tal-origini tagħhom. B'hekk, fl-istess ħin li ffokejja ħafna fuq ir-ritorn, rajna li l-post ikun aktar dinjituż. Fl-aħħar mill-aħħar, dawn id-deċiżjonijiet wasslu sabiex in-numru ta' wasliet irregolari f'pajjiżna, anke bil-kollaborazzjoni li għandna mal-pajjiż ġar tagħna l-Libja u anke b'sistemi oħrajn, jonqos b'mod drastiku.

Sur President, niffoka issa fuq dawk l-entitajiet li jaħdmu fl-ambitu tal-immigrazzjoni regolari, b'uħud minnhom joffru servizzi oħrajn ukoll. Nixtieq niffoka fuq Aġenzija Identità, Aġenzija Residenza Malta u Aġenzija Komunità Malta. Illum il-Ministeru għall-Intern huwa pjuttost kbir fid-daqs tiegħu u jinkorpora diversi entitajiet, inkluż dawk l-entitajiet li jikkontribwixxu għall-finanzi tal-pajjiż. Nibda mill-Aġenzija Residenza

Malta u Aġenzija Komunità Malta, li tista' tgħid li huma simili fis-servizzi li joffru.

L-Aġenzija Residenza Malta toffri programmi ta' residenza b'investiment u l-programm tan-Nomad, li qed ikun ta' suċċess kbir f'pajjiżna u anke ta' investiment marbut ma' start-ups godda f'pajjiżna. Dan qed isir bi sħab ma' Ministeru ieħor, fejn qed nahdmu id f'id flimkien. Jekk inharsu lejn is-sena 2022, ovvjament fejn tidhol anke din is-sena 2023, se nkunu nistghu nagħtu n-numri hekk kif taghlaq is-sena. Dawn il-programmi hallew fl-ekonomija Maltija €50 miljun, b'mod dirett jew b'mod indirett. Qed jibqa' jkollna programmi offriti mill-Aġenzija Residenza Malta li huma ta' kwalità, li huma mfittxija hafna u li hemm interess qawwi minn barra l-pajjiż għalihom.

L-istess, l-Aġenzija Komunità Malta toffri programmi li jwasslu għal ċittadinanza wara li jkun hemm investiment u għandek ukoll iċ-ċittadinanza tradizzjonali ta' reġistrazzjoni jew naturalizzazzjoni. Fl-aħħar snin, anke f'dan il-Parlament, tkellimna hafna dwar dawn is-servizzi, però meta wiehed iħares lejn l-impatt li kellhom fuq l-ekonomija tagħna, jara li dan ma kienx żgħir. Minn meta twaqqaf dan il-programm, dan iġġenera madwar €1.7 biljun f'investimenti li saru mal-NGOs, fin-National Development and Social Fund (NDSF), f'kirjiet jew f'xiri ta' proprjetà u fil-miżati li thallsu. Niftakar li meta ġejna fil-mument li l-aktar diffiċli fi żmien il-COVID-19, dak iż-żmien kulhadd kellu opinjoni ta' x'għandu jsir b'dawk il-flus, anke dawk li tradizzjonalment dejjem kienu kritiċi ta' dan il-programm taċ-ċittadinanza li tasal għalih wara li jsir investiment.

Għandek ukoll l-Aġenzija Identità, li parti minnha taqdi lis-soċjetà tagħna u parti oħra li taqdi anke lill-ekonomija tagħna. Din l-Aġenzija tagħfas hafna fuq is-sigurtà, fosthom fuq id-dokumenti li jinħarġu biex ma jagħtux lok għal ċerti abbużi. Sar investiment qawwi. Is-servizzi li toffri l-Aġenzija Identità illum ma jintgħarfux minn kif kienu jiġu offriti f'it tas-snin ilu, anke f'dawk l-aktar bażiċi, fosthom l-identity cards. Bħali tiftakru l-identity cards ta' kulhadd skaduti f'pajjiżna. Pajjiżna lanqas kien kapaċi jbidel l-identity cards. Is-sena d-dieħla u ta' wara se jinbidel numru kbir ta' identity cards, 'il fuq minn 170,000, għaliex reġa' wasal iż-żmien li jsir dak l-eżerċizzju ta' għaxar snin ilu.

Kien hemm ukoll investiment qawwi fit-Taqsima tar-Riċerki li ġiet rilokata f'uffiċċju fil-Belt Valletta bil-għan li ttejjeb l-effiċjenza u tissimplifika hrug ta' riċerka testamentarja kif ukoll sabiex nagħmlu qabża lejn id-digitalizzazzjoni.

Kien hemm ukoll riformi importanti fl-eID. Fil-fatt ġie introdott it-two-factor authentication għal sistemi tal-eID li jtejjeb s-sigurtà tas-servizzi governattivi offriti anke b'mod digitali. L-Aġenzija espandiet ukoll b'mod sinifikanti l-investiment tagħha fil-Biometric Capturing Work Stations, fejn dan l-investiment għandu l-għan li jissimplifika l-proċess ta' biometrika fi hdan it-Taqsima tal-Espatrijati, l-Uffiċċju tal-Passaporti u t-Taqsima tal-Karti tal-Identità li mbagħad jirriżulta fi proċessar ta' applikazzjonijiet aktar effiċjenti. Din qed tgħin ukoll lill-awtoritajiet tal-immigrazzjoni tagħna biex jagħmlu ċerti spezzjonijiet u jaraw li min ikun qiegħed f'pajjiżna jkun qed jobdi l-ligijiet tagħna marbutin mal-immigrazzjoni.

Sur President, ipprovajt nirreferi għal hafna xogħol li qed isir mill-entitajiet li jaqgħu taħt il-Ministeru tiegħi. Dan il-Baġit huwa baġit soċjali li qed jibqa' jagħti assistenza qawwiya lil dawk kollha li qegħdin isegwuna, speċjalment dawk l-aktar fil-faxxa t'isfel tas-soċjetà tagħna. Fl-istess hin, dan huwa Baġit li xorta ħass il-bżonn li jibqa' jinvesti fis-sigurtà tagħna, li jagħti l-għodda kollha meħtieġa lil dawn il-haddiema li ta' kuljum jaħdmu għalina, li jagħti lil dawn il-haddiema aktar drittijiet u kondizzjonijiet, li jaħdem għal soċjetà aktar ugwali u li tagħti lok fejn kulhadd iħossu bin jew bint jew wild ta' din l-art. Investejna hafna fil-haddiem u hekk se nkomplu nagħmlu. Bl-istess mod, qed nenfasizzaw hafna fuq l-investiment fit-teknoloġija. Kif għedt, se nkunu aktar spalla għall-vittmi kollha, inkluż vittmi ta' vjolenza domestika. Nirringrazzjak.

ID-DEPUTY CHAIRPERSON: Grazzi. Skada l-hin fil-Kumitat ta' Provvisa. Skont il-Mozzjoni ta' Proċedura Nru 183 tal-31 ta' Ottubru 2023, id-diskussjoni fuq il-Voti tal-Ministeru għall-Intern, is-Sigurtà, ir-Riformi u l-Ugwaljanza hija konkluzja u l-mistoqsija fuq l-emenda u l-voti mressqa huma posposti għat-18 ta' Diċembru 2023 skont kif indikat min-naħa tal-Gvern fil-Kumitat Permanenti dwar ix-Xogħol tal-Kamra.

Fis-7.34 p.m. il-Kamra rriżumiet u l-Ministru għall-Intern, is-Sigurtà, ir-Riformi u l-Ugwaljanza rrapporta li skont il-Mozzjoni ta' Proċedura Nru 183 tal-31 ta' Ottubru 2023, id-diskussjoni fuq il-Voti tal-Ministeru għall-Intern, is-Sigurtà, ir-Riformi u l-Ugwaljanza kienet giet konkluża, u l-mistoqsija fuq l-emenda u l-voti mressqa kienu posposti għat-18 ta' Diċembru 2023 skont kif indikat min-naħa tal-Gvern fil-Kumitat Permanenti dwar ix-Xogħol tal-Kamra.

ONOR. MICHAEL FARRUGIA (Membru mahtur biex jippresiedi skont Mozzjoni 174): Grazzi. Sar il-hin. Insejjaħ lill-Ministru Byron Camilleri biex, jekk jogħġbu, iressaq l-Agġornament.

Fis-7.34 p.m. id-diskussjoni giet konkluża skont il-Mozzjoni ta' Proċedura Nru 183 tal-31 ta' Ottubru 2023.

AĠĠORNAMENT

ONOR. BYRON CAMILLERI: Sur President, nipproponi l-Agġornament tal-Kamra għal nhar it-Tnejn, 4 ta' Diċembru, 2023 fl-4.00 p.m. b'din l-aġenda:

Mozzjonijiet

L-Ewwel Qari ta' Abbozz ta' Liġi msejjaħ "Att sabiex jemenda l-Att dwar il-Governanza Sportiva u l-Integrità fl-Isport, Kap 626";

L-Ewwel Qari ta' Abbozz ta' Liġi msejjaħ "Att tal-2023 li jemenda l-Kodiċi Kriminali, Kap 9".

Ordinijiet tal-Ġurnata

Abbozz ta' Liġi li jemenda l-Att dwar l-Impiegi u r-Relazzjonijiet Industrijali - Tieni Qari;

Abbozz ta' Liġi li jemenda l-Att dwar l-Impiegi u r-Relazzjonijiet Industrijali (Emenda Nru 2) - Tieni Qari;

Abbozz ta' Liġi li jemenda Liġijiet Varji dwar ir-Rikavat mill-Kriminalità - Tieni Qari;

Abbozz ta' Liġi li jemenda l-Kodiċi Kriminali (Emenda Nru 8) - Tieni Qari;

Abbozz ta' Liġi li jemenda l-Kodiċi Kriminali (Emenda Nru 9) - Tieni Qari;

Abbozz ta' Liġi li jemenda l-Ordinanza dwar iċ-Ċertifikati tal-Kondotta - Tieni Qari;

Abbozz ta' Liġi li jemenda l-Kodiċi Kriminali (Emenda Nru 5) - Tieni Qari;

Abbozz ta' Liġi li jemenda l-Kodiċi Kriminali (Emenda Nru 6) - Tieni Qari;

Abbozz ta' Liġi li jemenda l-Kodiċi Kriminali (Emenda Nru 7) - Tieni Qari;

Abbozz ta' Liġi dwar it-Twaqqif ta' Kumitat għar-Rakkmandazzjonijiet ta' Miżuri għall-Harsien ta' Ġurnalisti, Persuni oħra b'irwol fil-Midja u Persuni fil-Hajja Pubblika - Tieni Qari;

Abbozz ta' Liġi li jemenda l-Kostituzzjoni ta' Malta - Tieni Qari;

Abbozz ta' Liġi li jemenda Diversi Liġijiet dwar il-Protezzjoni tal-Midja u tal-Ġurnalisti - Tieni Qari;

Abbozz ta' Liġi dwar il-Monitoraġġ Elettroniku - Tieni Qari;

Abbozz ta' Liġi li jemenda l-Kodiċi Ċivili - Tieni Qari;

Abbozz ta' Liġi li jimplimenta Miżuri tal-Estim - Tieni Qari;

Abbozz ta' Liġi li jemenda l-Att dwar il-Governanza Sportiva u l-Integrità fl-Isport - Tieni Qari;

Abbozz ta' Liġi li jemenda l-Att dwar il-Gvern Lokali - Tietlet Qari;

Abbozz ta' Liġi dwar in-Navigazzjoni fl-Ajru - Tietlet Qari;

Mozzjoni li temenda l-Avviz Legali 136 tal-2023 – Regolamenti tal-2023 dwar Tqeghid Temporanju ta' Caravans f'Lokalitajiet – Votazzjoni;

Estimi Ġenerali ghas-sena 2024 - Kumitat ta' Provvista

Appropjazzjoni u l-Estim Supplimentari (Tieni Appropjazzjoni) – Votazzjonijiet;

Jew xi agenda oħra li tkun ikkomunikata aktar tard.

Abbozz ta' Liġi li jemenda Liġijiet Varji dwar l-Arrest u d-Detenzjoni mill-Pulizija - Kumitat Permanenti;

Abbozz ta' Liġi li jemenda l-Att dwar il-Kummissarji għall-Ġustizzja - Kumitat Permanenti.

ONOR. MICHAEL FARRUGIA: Grazzi. Il-Kamra hija aġġornata għal nhar it-Tnejn, 4 ta' Diċembru, 2023 fl-4.00 p.m. bl-agenda kif ikkomunikata mill-Ministru Byron Camilleri.

Fis-7.37 p.m. il-Kamra aġġornat skont il-Mozzjoni ta' Proċedura Nru 183 tal-31 ta' Ottubru, 2023.

MISTOQSIJET GHAL TWEĠIBIET ORALI MWIEĠBA BIL-MIKTUB

MINISTERU GHALL-AGRIKOLTURA, IS-SAJD U D-DRITTJIET TAL-ANNIMALI - SERVIZZI TA' KUMPAIJA PRIVATA

11925. L-ONOR. IVAN BARTOLO staqsa lill-Ministru għall-Agricoltura, is-Sajd u d-Drittijiet tal-Annimali: Jista' l-Ministru jgħid jekk xi entità fi hdan id-dekasteru tiegħu tatx xi forma ta' kuntratt, jew ftehim, ta' servizzi/xogħol/konsulenza lill-kumpanija li d-dettalji dwarha qed jingħataw separatament? Jekk iva, liema entità, meta u kemm swiet?

ONOR. ANTON REFALO: L-ebda entità fi hdan id-dekasteru tiegħi ma tat xi forma ta' kuntratt, jew ftehim, ta' servizzi/xogħol/konsulenza lill-kumpanija msemmija.

MINISTERU GHALL-AKKOMODAZZJONI SOĊJALI U AFFORDABBLI - SERVIZZI TA' KUMPAIJA PRIVATA

11926. L-ONOR. IVAN BARTOLO staqsa lill-Ministru għall-Akkomodazzjoni Soċjali u Affordabbli: Jista' l-Ministru jgħid jekk xi entità fi hdan id-dekasteru tiegħu tatx xi forma ta' kuntratt, jew ftehim, ta' servizzi/xogħol/konsulenza lill-kumpanija li d-dettalji dwarha qed jingħataw separatament? Jekk iva, liema entità, meta u kemm swiet?

ONOR. RODERICK GALDES (Ministru għall-Akkomodazzjoni Soċjali u Affordabbli): L-ebda entità fi hdan id-dekasteru tiegħi ma tat kuntratt jew ftehim ta' servizzi/xogħol jew konsulenza lill-kumpanija msemmija.

MINISTERU GHALL-EKONOMIJA, IL-FONDI EWROPEJ U L-ARTIJET - SERVIZZI TA' KUMPAIJA PRIVATA

11927. L-ONOR. IVAN BARTOLO staqsa lill-Ministru għall-Ekonomija, il-Fondi Ewropej u l-Artijiet: Jista' l-Ministru jgħid jekk xi entità fi hdan id-dekasteru tiegħu tatx xi forma ta' kuntratt, jew ftehim, ta' servizzi/xogħol/konsulenza lill-kumpanija li d-

dettalji dwarha qed jinghataw separatament? Jekk iva, liema entità, meta u kemm swiet?

ONOR. SILVIO SCHEMBRI (Ministru għall-Ekonomija, il-Fondi Ewropej u l-Artijiet): It-twegiba tinghata f'seduta oħra.

MINISTERU GĦALL-INKLUŻJONI, IL-VOLONTARJAT U D-DRITTJIET TAL-KONSUMATUR - SERVIZZI TA' KUMPAĊIJA PRIVATA

11928. L-ONOR. IVAN BARTOLO staqsa lill-Ministru għall-Inklużjoni, il-Volontarjat u d-Druttijiet tal-Konsumatur: Tista' l-Ministru tgħid jekk xi entità fi hdan id-dekasteru tagħha tatx xi forma ta' kuntratt, jew ftehim, ta' servizzi/xogħol/konsulenza lill-kumpanija li d-dettalji dwarha qed jinghataw separatament? Jekk iva, liema entità, meta u kemm swiet?

ONOR. JULIA FARRUGIA PORTELLI (Ministru għall-Inklużjoni, il-Volontarjat u d-Druttijiet tal-Konsumatur): L-ebda entità fi hdan id-dekasteru tiegħi ma tat xi forma ta' kuntratt, jew ftehim, ta' servizzi/xogħol/konsulenza lill-kumpanija msemmija.

MINISTERU GĦAT-TRASPORT, L-INFRASTRUTTURA U L-PROĠETTI KAPITALI - SERVIZZI TA' KUMPAĊIJA PRIVATA

11929. L-ONOR. IVAN BARTOLO staqsa lill-Ministru għat-Trasport, l-Infrastruttura u l-Proġetti Kapitali: Jista' l-Ministru jgħid jekk xi entità fi hdan id-dekasteru tiegħu tatx xi forma ta' kuntratt, jew ftehim, ta' servizzi/xogħol/konsulenza lill-kumpanija li d-dettalji dwarha qed jinghataw separatament? Jekk iva, liema entità, meta u kemm swiet?

ONOR. AARON FARRUGIA (Ministru għat-Trasport, l-Infrastruttura u l-Proġetti Kapitali): Matul din il-leġiżlatura l-ebda entità fi hdan id-dekasteru ma tat xi forma ta' kuntratt, jew ftehim, ta' servizzi/xogħol/konsulenza lill-kumpanija msemmija.

MINISTERU GĦAL GĦAWDEX - SERVIZZI TA' KUMPAĊIJA PRIVATA

11930. L-ONOR. IVAN BARTOLO staqsa lill-Ministru għal Għawdex: Jista' l-Ministru jgħid jekk xi entità fi hdan id-dekasteru tiegħu tatx xi forma ta' kuntratt, jew ftehim, ta' servizzi/xogħol/konsulenza lill-kumpanija li d-dettalji dwarha qed jinghataw separatament? Jekk iva, liema entità, meta u kemm swiet?

ONOR. CLINT CAMILLERI (Ministru għal Għawdex): L-ebda entità fi hdan il-Ministeru għal Għawdex ma tat xi forma ta' kuntratt, jew ftehim, ta' servizzi/xogħol/konsulenza lill-kumpanija li d-dettalji dwarha ngħataw separatament.

MINISTERU GĦALL-INTERN, IS-SIGURTÀ, IR-RIFORMI U L-UGWALJANZA - IMPLIMENTAZZJONI TA' DIRETTIVI TAL-UE

12967. L-ONOR. CARMELO MIFSUD BONNICI staqsa lill-Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid x'direttivi tal-Unjoni Ewropea ġew implimentati mill-Ministeru għall-Intern, is-Sigurtà, ir-Riformi u l-Ugwaljanza matul l-2023 u liema huma dawk li għadhom pendenti?

ONOR. BYRON CAMILLERI: Matul l-2023, il-Ministeru għall-Intern, is-Sigurtà, ir-Riformi u l-Ugwaljanza ippubblika Avviż Legali 251 tal-2023 li jittrasponi d-Direttiva Delegata tal-Kummissjoni (UE) 2023/277 tal-5 ta' Ottubru 2022 li temenda d-Direttiva 2009/43/KE tal-Parlament Ewropew u tal-Kunsill fir-rigward tal-aġġornament tal-lista ta' prodotti relatati mad-difiża f'konformità mal-Lista Militari Komuni aġġornata tal-Unjoni Ewropea tal-21 ta' Frar 2022.

Bħalissa l-Ministeru qed jiffinalizza l-avviż legali li jittrasponi d-Direttiva (UE) 2021/1883 tal-Parlament Ewropew u tal-Kunsill tal-20 ta' Ottubru 2021 dwar il-kondizzjonijiet tad-dhul u r-residenza ta' ċittadini ta' pajjiżi terzi għall-fini ta' impjieg bi kwalifiki għoljin, u li jħassar Direttiva tal-Kunsill 2009/50/KE.

MINISTERU GHALL-ĠUSTIZZJA - IMPLIMENTAZZJONI TA' DIRETTIVI TAL-UE

12968. L-ONOR. CARMELO MIFSUD BONNICI staqsa lill-Ministru għall-Ġustizzja: Jista' l-Ministru jgħid x'direttivi tal-Unjoni Ewropea ġew implimentati mill-Ministeru għall-Ġustizzja matul l-2023 u liema huma dawk li għadhom pendenti?

ONOR. JONATHAN ATTARD (Ministru għall-Ġustizzja): Fis-sena 2023 il-Ministeru tal-Ġustizzja ttraspona dawn iż-żewġ Direttivi fil-liġi nazzjonali:

- Id-Direttiva Nru (UE) 2022/211 li temenda d-Deċiżjoni Kwadru tal-Kunsill 2002/465/JHA, fir-rigward tal-allinjament tagħha mar-regoli tal-Unjoni dwar il-protezzjoni tad-data personali; u
- Id-Direttiva nru (UE) 2022/228 li temenda d-Direttiva 2014/41/UE fir-rigward tal-allinjament tagħha mar-regoli tal-Unjoni dwar il-protezzjoni tad-data personali.

M'hemm l-ebda Direttiva li għadha pendenti u li ma gietx trasposta għall-2023.

SKEJJEL SEKONDARJI: TAGHLIM TAL-LINGWA FRANĊIŻA - STUDENTI REĠISTRATI

12969. L-ONOR. CARMELO MIFSUD BONNICI staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid kemm hemm studenti fl-iskejjel sekondarji li huma komplessivament reġistrati fis-sena skolastika li bdiet, sabiex jitgħallmu l-lingwa Franċiża?

ONOR. CLIFTON GRIMA (Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni): Fl-iskejjel sekondarji tal-Istat hemm total ta' 1,811 student li jistudjaw il-lingwa Franċiża.

SKEJJEL SEKONDARJI: TAGHLIM TAL-LINGWA TALJANA - STUDENTI REĠISTRATI

12970. L-ONOR. CARMELO MIFSUD BONNICI staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u

l-Innovazzjoni: Jista' l-Ministru jgħid kemm hemm studenti fl-iskejjel sekondarji li huma komplessivament reġistrati fis-sena skolastika li bdiet, sabiex jitgħallmu l-lingwa Taljana?

ONOR. CLIFTON GRIMA: Fl-iskejjel sekondarji tal-Istat hemm total ta' 6,111 student li jistudjaw il-lingwa Taljana.

SKEJJEL SEKONDARJI: TAGHLIM TAL-LINGWA ĠERMANIŻA - STUDENTI REĠISTRATI

12971. L-ONOR. CARMELO MIFSUD BONNICI staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid kemm hemm studenti fl-iskejjel sekondarji, li huma komplessivament reġistrati fis-sena skolastika li bdiet, sabiex jitgħallmu l-lingwa Ġermaniża?

ONOR. CLIFTON GRIMA: Fl-iskejjel sekondarji tal-Istat hemm total ta' 1,388 student li jistudjaw il-lingwa Ġermaniża.

MCAST - XIRI TA' KOTBA ĠODDA GHAL-LIBRERIJA

12972. L-ONOR. CARMELO MIFSUD BONNICI staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid jekk tul din is-sena nxtrawx kotba ġodda għal-Librerija tal-MCAST u, jekk iva, jgħid kemm kien l-ammont?

ONOR. CLIFTON GRIMA: Il-Gvern b'kofinanzjament ta' fondi Ewropej bena ċ-Ċentru tar-Riżorsi fl-MCAST b'investiment ta' €9.3 miljun. Minn dan iċ-Ċentru jgawdu eluf ta' studenti, kemm full-time u wkoll part-time, li fih numru ta' attivitajiet, fosthom iċ-Ċentru għar-Riċerka u l-Innovazzjoni tal-MCAST, Learning Support Unit kif ukoll Ċentru tar-Riżorsi u l-librerija, apparti diversi faċilitajiet u servizzi għall-istudenti, fosthom żewġ spazji għall-esibizzjoni, auditorium, 14-il ufficċju għad-diretturi u għall-managers, żewġ boardrooms, 16-il klassi, kafeterija, librerija maqsuma fuq żewġ sulari, kif ukoll spazju fejn wiehed jista' jahdem u jistudja.

S'issa l-MCAST ordnat 613-il ktieb ġdid filwaqt li sar ukoll investiment fuq 160 e-book.

MINISTERU GHALL-AGRIKOLTURA, IS-SAJD U D-DRITTJIET TAL-ANNIMALI - FONDI MILL-UNJONI EWROPEA

13274. L-ONOR. DAVID AGIUS staqsa lill-Ministru għall-Agricoltura, is-Sajd u d-Drittijiet tal-Annimali: Jista' l-Ministru jgħid kemm kien hemm fondi ġejjin mill-Unjoni Ewropea li ntnefqu matul l-2020, 2021 u 2022? Jista' jgħid ukoll liema kienu u jagħti breakdown tagħhom?

ONOR. ANTON REFALO: Nitlob lill-Onor. Interpellant sabiex jirreferi din il-mistoqsija parlamentari lill-Ministeru kkonċernat.

MINISTERU GHALL-AKKOMODAZZJONI SOĊJALI U AFFORDABBLI - FONDI MILL-UNJONI EWROPEA

13275. L-ONOR. DAVID AGIUS staqsa lill-Ministru għall-Akkomodazzjoni Soċjali u Affordabbli: Jista' l-Ministru jgħid kemm kien hemm fondi ġejjin mill-Unjoni Ewropea li ntnefqu matul l-2020, 2021 u 2022? Jista' jgħid ukoll liema kienu u jagħti breakdown tagħhom?

ONOR. RODERICK GALDES: Nitlob lill-Onor. Interpellant sabiex jagħmel din il-mistoqsija parlamentari lill-Ministeru kkonċernat.

MINISTERU GHALL-EKONOMIJA, IL-FONDI EWROPEJ U L-ARTIJET - FONDI MILL-UNJONI EWROPEA

13276. L-ONOR. DAVID AGIUS staqsa lill-Ministru għall-Ekonomija, il-Fondi Ewropej u l-Artijiet: Jista' l-Ministru jgħid kemm kien hemm fondi ġejjin mill-Unjoni Ewropea li ntnefqu matul l-2020, 2021 u 2022? Jista' jgħid ukoll liema kienu u jagħti breakdown tagħhom?

ONOR. SILVIO SCHEMBRI: Ninforma lill-Onor. Interpellant li l-informazzjoni mitluba rigward fondi Ewropej li ntnefqu matul is-snin 2020-2022, kif ukoll breakdown għal kull fond tqiegħdet fuq il-Mejda tal-Kamra waqt il-hin tat-Tqegħid ta' Karti.

MINISTERU GHALL-INKLUŻJONI, IL-VOLONTARJAT U D-DRITTJIET TAL-KONSUMATUR - FONDI MILL-UNJONI EWROPEA

13277. L-ONOR. DAVID AGIUS staqsa lill-Ministru għall-Inklużjoni, il-Volontarjat u d-Drittijiet tal-Konsumatur: Tista' l-Ministru tgħid kemm kien hemm fondi ġejjin mill-Unjoni Ewropea li ntnefqu matul l-2020, 2021 u 2022? Tista' tgħid ukoll liema kienu u tagħti breakdown tagħhom?

ONOR. JULIA FARRUGIA PORTELLI: Nitlob lill-Onor. Interpellant sabiex jagħmel din il-mistoqsija parlamentari lill-Ministeru kkonċernat.

MINISTERU GHAT-TRASPORT, L-INFRASTRUTTURA U L-PROĠETTI KAPITALI - FONDI MILL-UNJONI EWROPEA

13278. L-ONOR. DAVID AGIUS staqsa lill-Ministru għat-Trasport, l-Infrastruttura u l-Proġetti Kapitali: Jista' l-Ministru jgħid kemm kien hemm fondi ġejjin mill-Unjoni Ewropea li ntnefqu matul l-2020, 2021 u 2022? Jista' jgħid ukoll liema kienu u jagħti breakdown tagħhom?

ONOR. AARON FARRUGIA: Ninforma lill-Onor. Interpellant biex jagħmel din il-mistoqsija parlamentari lill-Ministeru kkonċernat.

MINISTERU GHAL GHAWDEX - FONDI MILL-UNJONI EWROPEA

13279. L-ONOR. DAVID AGIUS staqsa lill-Ministru għal Għawdex: Jista' l-Ministru jgħid kemm kien hemm fondi ġejjin mill-Unjoni Ewropea li ntnefqu matul l-2020, 2021 u 2022? Jista' jgħid ukoll liema kienu u jagħti breakdown tagħhom?

ONOR. CLINT CAMILLERI: Ninforma lill-Onor. Interpellant sabiex jirreferi din il-mistoqsija parlamentari lill-Ministru kkonċernat.

AIR MALTA – DIRETTURI FIL-BORD

13355. L-ONOR. CHRIS SAID staqsa lill-Ministru għall-Finanzi u x-Xogħol: Jista' l-Ministru jwieġeb il-mistoqsija parlamentari 12536 u jgħid kemm kien hemm diretturi fil-bord tal-Air Malta kull sena mis-sena 2014 sal-ġurnata li fiha tiġi mwiegħba din il-mistoqsija parlamentari, maqsuma sena b'sena u x'kienet ir-remunerazzjoni ta' kull wieħed?

ONOR. CLYDE CARUANA (Ministru għall-Finanzi u x-Xogħol): L-informazzjoni mitluba tqiegħdet fuq il-Mejda tal-Kamra waqt il-hin tat-Tqegħid ta' Karti.

PENSJONI TAL-INVALIDITÀ – PERSUNI ĊERTIFIKATI BHALA 'INVALIDI'

13356. L-ONOR. CHRIS SAID staqsa lill-Ministru għall-Politika Soċjali u d-Drittijiet tat-Tfal: Jista' l-Ministru jwieġeb il-mistoqsija parlamentari 12534 u jgħid kemm ġew ċertifikati persuni bħala 'invalidi' u ħadu l-pensjoni tal-invalidità mis-sena 2014 sal-ġurnata li fiha tiġi mwiegħba din il-mistoqsija parlamentari, maqsuma sena b'sena?

ONOR. MICHAEL FALZON (Ministru għall-Politika Soċjali u d-Drittijiet tat-Tfal): In-numru ta' każijiet godda li bdew jiehdu l-Pensjoni tal-Invalidità sena b'sena, mis-sena 2014 sal-ġurnata li qed tkun imwieġba din il-mistoqsija huwa skont kif qed ikun elenkat fit-tabella t'hawn taħt:

Sena	Numru ta' każijiet godda għal Pensjoni tal-Invalidità
2014	494
2015	448
2016	463
2017	449
2018	390
2019	315
2020	216
2021	305
2022	288
2023 (sal-aħħar t'Ottubru 2023)	203

ANIMAL WELFARE GOZO – POŻIZZJONI TA' MANAGER 1

13415. L-ONOR. CHRIS SAID staqsa lill-Ministru għal Għawdex: Jista' l-Ministru jgħid min hu inkarigat mit-taqsimi tal-Animal Welfare Gozo fil-preżent u f'dawn l-aħħar ġimgħat u jekk is-sejha li hareġ il-Ministeru għal Għawdex sena ilu biex jimtela post vakanti ta' Manager 1 fi ħdan l-istess sezzjoni ingħalqitx? Jista' jgħid ukoll kemm mill-haddiema li jahdmu f'din it-taqsimi huma fil-grad ta' Animal Welfare Officer?

ONOR. CLINT CAMILLERI: Kif ingħad fid-diversi risposti li nġataw, din is-sezzjoni taqa' taħt ir-responsabbiltà diretta tad-direttur EkoGħawdex. Dik is-sejha kienet ingħalqet fi Frar aktar kmieni din is-sena, u mit-12-il applikant ma kien hemm hadd eligibbli. Bħalma nġad fit-twegħba tal-mistoqsija parlamentari 6679 u anke dik aktar riċenti 12876, il-haddiema tax-xift jaqdu l-funzjonijiet ta' Animal Welfare Handlers f'termini ta' hidma, però dawn m'għandhomx il-grad ta' Animal Welfare Officers.

GHAWDEX U KEMMUNA - ĊITTADINI TA' PAJJIŻI TERZI LI GHANDHOM PERMESS GHAL NEGOZJU

13416. L-ONOR. CHRIS SAID staqsa lill-Ministru għall-Finanzi u x-Xogħol: Jista' l-Ministru jgħid kemm hemm ċittadini ta' pajjiżi terzi li għandhom permess għal negozju ġewwa Għawdex u Kemmuna u x'tip ta' negozju?

ONOR. CLYDE CARUANA: Nitlob lill-Onor. Interpellant sabiex jagħmel din il-mistoqsija parlamentari lill-Ministeru kkonċernat.

GHAWDEX: TRASPORT PUBBLIKU - ROTOT

13417. L-ONOR. CHRIS SAID staqsa lill-Ministru għat-Trasport, l-Infrastruttura u l-Proġetti Kapitali: Jista' l-Ministru jgħid jekk sarx studju dwar it-trasport pubbliku ġewwa Għawdex biex jiġu stabbiliti rotot u frekwenza aħjar tat-trasport pubbliku sabiex ikun aktar effiċjenti u, jekk iva, jista' jgħid dan l-istudju fuq il-Mejda tal-Kamra?

ONOR. AARON FARRUGIA: Transport Malta, bħala regolatur, tagħmel eżercizzju kontinwu dwar kif se tkompli ttejjeb is-servizz tat-trasport pubbliku kemm f'Malta kif ukoll f'Għawdex. Lil hinn minn dan, l-operatur, jiġifieri l-Malta Public Transport, mexxiet u kkonkludiet studju dwar il-htigijiet kurrenti, demografiji u xejriet godda oħra, fosthom id-domanda, u għaldaqstant kif is-servizz tat-trasport pubbliku jista' jitjieb. Abbozz ta' dan l-istudju gie mfassal f'Jannar ta' din is-sena u jiġi rivedut b'mod kontinwu skont l-esigenzi.

Kif spjegajt, dan l-studju sar mill-operatur tat-trasport pubbliku flimkien ma' Transport Malta. Għal dan il-ghan, saru numru ta' laqgħat ma' numru ta' entitajiet u korpi kostitwiti biex ikunu inklużi f'dan l-eżercizzju. Fost dawn, wiehed jinnota l-partecipazzjoni ta' stakeholders varji bhall-MCESD u l-Kamra tal- Kummerċ.

F'dan l-istadju, id-data ta' dan l-istudju hija meqjusa bħala kummerċjalment sensittiva, iżda wiehed jista' jiehu nota li r-rapport jinkludi reviżjoni tan-network. Fost dawn ta' min isemmi:

- Varjazzjoni fuq ċerti rotot li tradizzjonalment jibdeu minn ċerti lokalitajiet, bħalma huma l-Belt Valletta u l-Isptar Mater Dei. Fil-fatt qed jiġu proposti numru ta' hubs reġjonali b'rotot diretti lejn destinazzjonijiet partikolari u li fl-istess waqt ikunu interkonnessi ma' lokalitajiet addizzjonali.

- Revizjoni u mmodernizzar tat-terminals sabiex jiġi ffaċilitat u espedit l-imbark u l-iżbark tal-passiġġieri.

- Proposti b'miżuri li jagħtu priorità lit-trasport pubbliku f'ċerti zoni, u esplora numru ta' possibbiltajiet sabiex jiġu introdotti Bus Rapid Transits fuq ċerti rotot.

GHAWDDEX U KEMMUNA - DISTRIBUTION CENTRES U SUBSTATIONS

13418. L-ONOR. CHRIS SAID staqsa lill-Ministru għall-Ambjent, l-Energija u l-Intrapriża: Tista' l-Ministru tgħid kemm hemm ipplanati li jsiru distribution centres u substations godda, u kemm se jitqiegħdu cables tat-33kV, tal-11kV u tal-low-voltage, u fejn ġewwa Għawdex u

Kemmuna matul is-sena 2024? Kemm hi stmata li se tkun l-ispiża?

ONOR. MIRIAM DALLI (Ministru għall-Ambjent, l-Energija u l-Intrapriża): L-Enemalta għaddejja bi pjan aċċellerat għat-tishih kontinwu tas-sistema ta' distribuzzjoni fil-gżejjer Maltin. Ix-xogħlijiet jiġu mfassla skont il-htigijiet ta' kull zona.

F'Għawdex, il-pjanijiet għas-sena 2024 jinkludu, iżda mhux limitati, għal substations godda fix-Xlendi, fin-Nadur u Marsalforn, kif ukoll feeders godda minn għadd ta' substations, sabiex tissaħħaħ is-sistema ta' vultaġġ baxx. Se jsir ukoll rinforzar fuq livell ta' 11kV billi jissahħu ċ-ċirkwiti bejn San Lawrenz u r-Rabat, kif ukoll iċ-ċirkwit fin-Nadur. Dan ix-xogħol se jagħmel in-network tal-Enemalta aktar flessibbli u reżiljenti.

Aktar tishih qed jiġi studjat biex in-network ta' distribuzzjoni f'Għawdex ikompli jiġi msaħħaħ fis-snin li ġejjin, skont il-htigijiet tad-domanda futura.

FIAU: COMPLIANCE MONITORING COMMITTEE - LAQGĦAT

13625. L-ONOR. JEROME CARUANA CILIA staqsa lill-Ministru għall-Finanzi u x-Xogħol: Jista' l-Ministru jippubblika d-dati tal-laqgħat li saru tal-Compliance Monitoring Committee fi hdan il-Korp għall-Analiżi ta' Informazzjoni Finanzjarja (FIAU), inkluż ir-rassenja ta' min attenda u min le, u r-raġuni għan-nuqqas ta' attendenza għal-laqgħat kollha li saru fl-2020, 2021, 2022 u bejn Jannar u Ottubru 2023?

ONOR. CLYDE CARUANA: Nitlob lill-Onor. Interpellant illi rigward id-dati tal-laqgħat tal-Compliance Monitoring Committee (CMC) rikjesti, biex jirreferi għat-tliet tveġibiet tal-mistoqsijiet parlamentari li diġà ġew imwieġba u li jelenkaw id-dati tal-laqgħat taċ-CMC għas-snin 2020 (PQ 5017), 2021 (PQ 5018) u 2022 (PQ 5019).

Rigward id-dati tal-laqgħat għas-sena 2023, l-informazzjoni mitluba tqiegħdet fuq il-Mejda tal-Kamra waqt il-hin tat-Tqegħid ta' Karti.

Barra minn hekk, issir referenza għar-Rapport Annwali tal-FIAU tas-sena 2022, li jispjega l-

kompożizzjoni tal-Compliance Monitoring Committee. Dan huwa kompost mid-Direttur, il-Viċi Direttur, il-Head of Enforcement, uffiċjal fi grad mhux inqas minn senior mill-Legal and International Affairs Section tal-FIAU u uffiċjal fi grad mhux inqas minn senior mill-Enforcement Section ta-FIAU, li ma jkunx l-istess uffiċjal li jkun qed jippreżenta l-każ lis-CMC.

Il-quorum sabiex issir laqgħa tas-CMC huwa ta' tliet membri, li jridu jinkludu d-Direttur jew Viċi Direttur u uffiċjal mill-Enforcement Section. Fil-laqgħat kollha tas-CMC hawn fuq ikkwotati, dejjem intlaħaq il-quorum.

Ta' min jiċċara illi s-CMC jiġi kompost għal kull każ li jiġi eskalat lill-Enforcement Section biex jiġi diskuss, dejjem skont il-quorum kif hawn fuq spjegat. Għaldaqstant m'hemmx rassenja li trid tittiehed, għaliex biex issir laqgħa tas-CMC dejjem irid ikun hemm din il-kompożizzjoni minima.

Jiġi enfasizzat illi d-dokumentazzjoni u l-informazzjoni kollha dwar il-każijiet speċifiċi illi għandu fil-pussess tiegħu l-Korp hija konfidenzjali u protetta taht l-artikolu 34 tal-Att kontra l-Money Laundering, u għalhekk ma jistgħux jingħataw dettalji jew informazzjoni dwar il-każijiet partikolari.

FIAU - BORD TAL-GVERNATURI - LAQGHAT

13626. L-ONOR. JEROME CARUANA CILIA staqsa lill-Ministru għall-Ġustizzja: Jista' l-Ministru jippubblika d-dati tal-laqgħat li saru mill-Bord tal-Gvernaturi tal-Korp għall-Analiżi ta' Informazzjoni Finanzjarja (FIAU) inkluż ir-rassenja ta' min attenda u min le, u r-raġuni għannuqqas ta' attendenza għal-laqgħat kollha li saru fl-2020, 2021, 2022 u bejn Jannar u Ottubru 2023?

ONOR. JONATHAN ATTARD: Nitlob lill-Onor. Interpellant biex jirreferi din il-mistoqsija parlamentari lill-Ministeru kkonċernat.

HADDIEMA FIS-SETTUR BANKARJU

13630. L-ONOR. JEROME CARUANA CILIA staqsa lill-Ministru għall-Finanzi u x-Xogħol: Jista' l-Ministru jgħid kemm hawn

persuni li jaħdmu fis-settur bankarju, inkluż mal-Bank Ċentrali ta' Malta u mal-Malta Development Bank?

ONOR. CLYDE CARUANA: Skont l-informazzjoni li għandha Jobsplus, fl-aħħar ta' Ġunju 2023 in-numru ta' persuni li kienu jaħdmu fis-settur bankarju, inkluż mal-Bank Ċentrali ta' Malta u mal-Malta Development Bank kien ta' 5,998.

AWTORITÀ TAL-IPPJANAR - APPLIKAZZJONIJIET

13631. L-ONOR. JEROME CARUANA CILIA staqsa lill-Ministru għax-Xogħlijiet Pubbliċi u l-Ippjanar: Jista' l-Ministru jgħid għal kull sena, għas-snin 2018, 2019, 2020, 2021, 2022 u 2023 sal-ġurnata li fiha tiġi mwiegħba din il-mistoqsija parlamentari, lokalità b'lokalità:

- kemm irċeviet applikazzjonijiet ta' żvilupp l-Awtorità tal-Ippjanar;
- kemm l-Awtorità tal-Ippjanar irċeviet rappreżentazzjonijiet u/jew objections mingħand għaqdiet non-governattivi; u
- kemm l-Awtorità tal-Ippjanar irċeviet rappreżentazzjonijiet u/jew objections mingħand il-pubbliku iġġenerali?

ONOR. STEFAN ZRINZO AZZOPARDI: Tabella li turi kemm irċeviet applikazzjonijiet ta' żvilupp l-Awtorità tal-Ippjanar fis-snin imsemmija (sal-20 ta' Novembru 2023), lokalità b'lokalità tqiegħdet fuq il-Mejda tal-Kamra waqt il-hin tat-Tqegħid ta' Karti. L-istess tabella tindika kemm il-persuna daħhlet rappreżentazzjonijiet (li jafu jkunu favur jew kontra żvilupp) fl-istess każijiet u kemm-il rappreżentazzjoni daħlet fl-istess każijiet (minhabba li l-istess persuna tista' ddaħhal aktar minn rappreżentazzjoni waħda. Mill-mod ta' kif tinżamm l-informazzjoni fis-sistema elettronika tal-Awtorità tal-Ippjanar, mhuwiex possibbli li wiehed jifred ir-rappreżentazzjonijiet mingħand għaqdiet nongovernattivi minn daww tal-pubbliku iġġenerali minhabba li dawn għandhom l-istess drittijiet f'għajnejn il-liġi fejn jikkonċerna registrazzjoni ta' interess f'applikazzjoni.

OUTPATIENTS DEPARTMENT: EEG CLINIC – APPUNTAMENTI

13671. L-ONOR. CLAUDETTE BUTTIGIEG staqsiet lid-Deputat Prim Ministru u Ministru ghas-Sahha: Jista' d-Deputat Prim Ministru u Ministru ghas-Sahha jqiegħed fuq il-Mejda tal-Kamra, sena b'sena, mill-2012 sal-ġurnata li fiha tiġi mwiegħba din il-mistoqsija parlamentari, kemm kien hemm appuntamenti fl-Outpatients EEG Clinic?

ONOR. CHRIS FEARNE (Deputat Prim Ministru u Ministru ghas-Sahha): L-informazzjoni mitluba minnha tinsab fit-tabella t'hawn taħt.

Number of outpatient attendances	
Year	Neuro EEG monitoring clinics MDH
2012	886
2013	1073
2014	756
2015	1343
2016	1440
2017	1339
2018	1472
2019	1448
2020	1087
2021	1329
2022	1461
Jan-Oct 2023	1241

ENT OUTPATIENTS – APPUNTAMENTI

13672. L-ONOR. CLAUDETTE BUTTIGIEG staqsiet lid-Deputat Prim Ministru u Ministru ghas-Sahha: Jista' d-Deputat Prim Ministru u Ministru ghas-Sahha jqiegħed fuq il-Mejda tal-Kamra, sena b'sena, mill-2012 sal-ġurnata li fiha tiġi mwiegħba din il-mistoqsija parlamentari, kemm kien hemm appuntamenti fl-ENT (Ear Nose and Throat) Outpatients?

ONOR. CHRIS FEARNE: L-informazzjoni mitluba minnha tinsab fit-tabella t'hawn taħt.

Number of outpatient attendances	
Year	ENT OP clinics MDH
2017	25,265
2018	34,009

2019	32,682
2020	18,108
2021	24,936
2022	32,284
Jan-Oct 2023	29,178

MEDICAL OUTPATIENTS 1 – APPUNTAMENTI

13673. L-ONOR. CLAUDETTE BUTTIGIEG staqsiet lid-Deputat Prim Ministru u Ministru ghas-Sahha: Jista' d-Deputat Prim Ministru u Ministru ghas-Sahha jqiegħed fuq il-Mejda tal-Kamra, sena b'sena, mill-2012 sal-ġurnata li fiha tiġi mwiegħba din il-mistoqsija parlamentari, kemm kien hemm appuntamenti fil-Medical Outpatients 1 (MOP1)?

ONOR. CHRIS FEARNE: L-informazzjoni mitluba minnha tinsab fit-tabella t'hawn taħt.

Number of outpatient attendances	
Year	MOP1 clinics MDH
2017	22,404
2018	22,481
2019	25,413
2020	17,884
2021	25,825
2022	26,493
Jan-Oct 2023	23,744

ORTHOPAEDIC OUTPATIENTS – APPUNTAMENTI

13674. L-ONOR. CLAUDETTE BUTTIGIEG staqsiet lid-Deputat Prim Ministru u Ministru ghas-Sahha: Jista' d-Deputat Prim Ministru u Ministru ghas-Sahha jqiegħed fuq il-Mejda tal-Kamra, sena b'sena, mill-2012 sal-ġurnata li fiha tiġi mwiegħba din il-mistoqsija parlamentari, kemm kien hemm appuntamenti fl-Orthopaedic Outpatients (OOP)?

ONOR. CHRIS FEARNE: L-informazzjoni mitluba minnha tinsab fit-tabella t'hawn taħt.

Number of outpatient attendances	
Year	OOP clinics MDH
2019	32,343
2020	31,578

2021	30,480
2022	35,886
Jan-Oct 2023	38,398

PACEMAKER CLINIC – APPUNTAMENTI

13675. L-ONOR. CLAUDETTE BUTTIGIEG staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jkiegħed fuq il-Mejda tal-Kamra, sena b'sena, mill-2012 sal-għurnata li fiha tiġi mwiegħba din il-mistoqsija parlamentari, kemm kien hemm appuntamenti fil-Pacemaker Clinic?

ONOR. CHRIS FEARNE: L-informazzjoni mitluba minnha tinsab fit-tabella t'hawn taħt.

Number of outpatient attendances	
Year	Pacemaker clinics MDH
2012	3464
2013	3796
2014	3789
2015	3949
2016	3584
2017	3691
2018	3402
2019	3639
2020	2598
2021	648
2022	3950
Jan-Oct 2023	3856

OUTPATIENTS DEPARTMENT: PARENT CRAFT – APPUNTAMENTI

13676. L-ONOR. CLAUDETTE BUTTIGIEG staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jkiegħed fuq il-Mejda tal-Kamra, sena b'sena, mill-2012 sal-għurnata li fiha tiġi mwiegħba din il-mistoqsija parlamentari, kemm kien hemm appuntamenti fil-Parent Craft fl-Outpatients?

ONOR. CHRIS FEARNE: L-informazzjoni mitluba minnha tinsab fit-tabella t'hawn taħt:

Year	Number of applications for parent craft sessions
2014	2131

2015	2118
2016	n/a
2017	1985
2018	1960
2019	1952
2020	1986
2021	1904
2022	1910
Jan-Oct 2023	1876

OPERAZZJONI TA' KIRURĠIJA – LISTA TA' STENNIJA

13706. L-ONOR. JEROME CARUANA CILIA staqsa lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jwiegħeb il-mistoqsija parlamentari 13456 u jgħid kemm hemm individwi fuq il-lista ta' stennija għall-operazzjoni relatata ma' kirurġija ġenerali?

ONOR. CHRIS FEARNE: Hemm 4,069 pazjent li qed jistennew operazzjoni relatata mal-kirurġija ġenerali għal żmien aktar minn dak stipulat fil-Patient Charter u 1,514 minnhom għandhom id-data tal-operazzjoni.

MINISTERU GHALL-EKONOMIJA, IL-FONDI EWROPEJ U L-ARTIJET – DIRECT ORDERS

13743. L-ONOR. DARREN CARABOTT staqsa lill-Ministru għall-Ekonomija, il-Fondi Ewropej u l-Artijiet: Jista' l-Ministru jipprovdi lista tad-direct orders li ngħataw matul is-sena 2023 u jgħid ukoll l-ammonti mħallsa, is-servizz provdut jew mitlub, u lil min ingħataw dawn id-direct orders?

ONOR. SILVIO SCHEMBRI: Il-Contracting Authority tippubblika din l-informazzjoni fuq il-Gazzetta tal-Gvern għal kull procurement li jsir għal kull perjodu ta' sitt xhur, skont ir-Regolament 111(2) tal-Public Procurement Regulations.

MINISTERU GHALL-INKLUŻJONI, IL-VOLONTARJAT U D-DRITTIJET TAL-KONSUMATUR – DIRECT ORDERS

13744. L-ONOR. DARREN CARABOTT staqsa lill-Ministru għall-Inklużjoni, il-Volontarjat u d-Drittijiet tal-Konsumatur: Tista' l-Ministru tipprovdi lista tad-direct orders li ngħataw matul is-sena 2023 u tgħid ukoll l-ammonti mħallsa, is-servizz provdut jew mitlub, u lil min ingħataw dawn id-direct orders?

ONOR. JULIA FARRUGIA PORTELLI: Il-Contracting Authority tippubblika din l-informazzjoni fuq il-Gazzetta tal-Gvern għal kull procurement li jsir għal kull perjodu ta' sitt xhur, skont ir-Regolament 111(2) tal-Public Procurement Regulations.

MINISTERU GHAT-TRASPORT, L-INFRASTRUTTURA U L-PROĠETTI KAPITALI - DIRECT ORDERS

13745. L-ONOR. DARREN CARABOTT staqsa lill-Ministru għat-Trasport, l-Infrastruttura u l-Proġetti Kapitali: Jista' l-Ministru jipprovdi lista tad-direct orders li ngħataw matul is-sena 2023 u jgħid ukoll l-ammonti mħallsa, is-servizz provdut jew mitlub, u lil min ingħataw dawn id-direct orders?

ONOR. AARON FARRUGIA: Il-Contracting Authority tippubblika din l-informazzjoni fuq il-Gazzetta tal-Gvern.

MINISTERU GHAL GHAWDEX - DIRECT ORDERS

13746. L-ONOR. DARREN CARABOTT staqsa lill-Ministru għal Ghawdex: Jista' l-Ministru jipprovdi lista tad-direct orders li ngħataw matul is-sena 2023 u jgħid ukoll l-ammonti mħallsa, is-servizz provdut jew mitlub, u lil min ingħataw dawn id-direct orders?

ONOR. CLINT CAMILLERI: Il-Contracting Authority tippubblika din l-informazzjoni fuq il-Gazzetta tal-Gvern għal kull procurement li jsir għal kull perjodu ta' sitt xhur, skont ir-Regolament 111(2) tal-Public Procurement Regulations.

MINISTERU GHALL-INTERN, IS-SIGURTÀ, IR-RIFORMI U L-UGWALJANZA - DIRECT ORDERS

13747. L-ONOR. DARREN CARABOTT staqsa lill-Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jipprovdi lista tad-direct orders li ngħataw matul is-sena 2023 u jgħid ukoll l-ammonti mħallsa, is-servizz provdut jew mitlub, u lil min ingħataw dawn id-direct orders?

ONOR. BYRON CAMILLERI: Il-Contracting Authority tippubblika din l-informazzjoni fuq il-Gazzetta tal-Gvern għal kull procurement li jsir għal kull perjodu ta' sitt xhur, skont ir-Regolament 111(2) tal-Public Procurement Regulations.

MINISTERU GHAT-TURIŻMU - DIRECT ORDERS

13748. L-ONOR. DARREN CARABOTT staqsa lill-Ministru għat-Turiżmu: Jista' l-Ministru jipprovdi lista tad-direct orders li ngħataw matul is-sena 2023 u jgħid ukoll l-ammonti mħallsa, is-servizz provdut jew mitlub, u lil min ingħataw dawn id-direct orders?

ONOR. CLAYTON BARTOLO (Ministru għat-Turiżmu): Il-Contracting Authority tippubblika din l-informazzjoni fuq il-Gazzetta tal-Gvern għal kull procurement li jsir għal kull perjodu ta' sitt xhur, skont ir-Regolament 111(2) tal-Public Procurement Regulations.

SPTAR MATER DEI – COMPLEMENTARY STAFF

13792. L-ONOR. IAN VASSALLO staqsa lid-Deputat Prim Ministru u Ministru għas-Sahha: Jista' d-Deputat Prim Ministru u Ministru għas-Sahha jgħid kemm hemm complementary staff li jaħdem fl-Isptar Mater Dei u kemm minnhom huma Maltin, kemm minnhom huma barranin u x'inhum x-xogħol tagħhom?

ONOR. CHRIS FEARNE: Nitlob lill-Onor. Interpellant jidentifika xi jrid ifisser b'complementary staff.

SPTAR MATER DEI – RIŻENJI

13793. L-ONOR. IAN VASSALLO staqsa lid-Deputat Prim Ministru u Ministru għas-Sahħa: Jista' d-Deputat Prim Ministru u Ministru għas-Sahħa jgħid fis-sena 2023 kemm irriżenjaw haddiema li kienu jahdmu bħala tobba, infermiera u allied health professionals?

ONOR. CHRIS FEARNE: Fis-sena 2023 irriżenjaw haddiema skont it-tabella t'hawn taht:

Resigned		
Medical Class	Nursing Class	Allied Health
13	45	14

MINISTERU GHAS-SAHHA – KONSULENTI

13794. L-ONOR. IAN VASSALLO staqsa lid-Deputat Prim Ministru u Ministru għas-Sahħa: Jista' d-Deputat Prim Ministru u Ministru għas-Sahħa jipprovdi lista tal-konsulenti (persons of trust) ingaġġati fil-Ministeru tiegħu u jgħid x'inhu l-impjeg u r-remunerazzjoni tagħhom?

ONOR. CHRIS FEARNE: Nirreferi lill-Onor. Interpellant għat-tweġiba tal-mistoqsija parlamentari 12569.

ICLA BOARD - MEMBRI

13803. L-ONOR. GRAZIELLA GALEA staqsi lill-Ministru għall-Inkluzjoni, il-Volontarjat u d-Drittijiet tal-Konsumatur: Tista' l-Ministru tgħid min huma l-persuni li jiffurmaw l-ICLA Board? Tista' tgħid kemm minn dawn il-membri huma persuni b'diżabilità u kemm minnhom qed jibbenefikaw mis-servizz ta' assistent personali?

ONOR. JULIA FARRUGIA PORTELLI: Il-persuni li jiffurmaw l-ICLA Board huma dawn:

Chairperson	Sur Anatole Baldacchino
Membri	Dott. Agnes Vella
	Sur Joseph Bugeja
	Dott. Elayne Azzopardi
	Sa Doreen Mamo
Segretarja	Sa Mary Rose Farrugia

Għall-fini ta' protezzjoni tad-data, mhux etikament gust li nimmarka dawk il-membri li għandhom xi forma ta' diżabilità. Barra minn hekk, m'hemm l-ebda membru tal-Bord li jagħmel użu mis-servizz ta' assistent personali.

JOBSPLUS - DEFINIZZJONI TA' ASSISTENT PERSONALI

13804. L-ONOR. GRAZIELLA GALEA staqsi lill-Ministru għall-Finanzi u x-Xogħol: Jista' l-Ministru jgħid jekk Jobsplus tipprovdi definizzjoni tal-impjeg 'Assistent Personali' (għal persuna b'diżabilità) u, jekk iva, x'inhu din id-definizzjoni?

ONOR. CLYDE CARUANA: In-nomenklatura 'Assistent Personali' (għal persuna b'diżabilità) għadha mhijiex mal-lista ta' titli ta' xogħol eżistenti.

PERSUNI B'DIŻABILITÀ LI GHANDHOM IMPJEG

13805. L-ONOR. GRAZIELLA GALEA staqsi lill-Ministru għall-Finanzi u x-Xogħol: B'referenza għat-tweġiba tal-mistoqsija parlamentari 7622, jista' l-Ministru jagħgħorha l-informazzjoni li ngħatat f'din it-tweġiba sal-gurnata li fiha tiġi mwiegħba din il-mistoqsija parlamentari?

ONOR. CLYDE CARUANA: L-informazzjoni mitluba tqiegħdet fuq il-Mejda tal-Kamra waqt il-hin tat-Tqegħid ta' Karti.

PERSUNI B'DIŻABILITÀ LI GHANDHOM IMPJEG

13806. L-ONOR. GRAZIELLA GALEA staqsi lill-Ministru għall-Finanzi u x-Xogħol: B'referenza għat-tweġiba tal-mistoqsija parlamentari 7622 u l-persuni impjegati f'Ottubru 2022, jista' l-Ministru jgħid kemm minn dawn il-persuni kienu qegħdin fiż-żmien tal-probation? Jista' jgħid ukoll kemm minnhom baqgħu impjegati mal-istess kumpanija, entità eċċ. meta għadda ż-żmien ta' probation? Kemm minn dawn il-persuni baqgħu impjegati mal-istess kumpanija, entità eċċ. f'Ottubru 2023?

ONOR. CLYDE CARUANA: Jobsplus ma jkollhiex informazzjoni dwar il-perjodu ta' probation fuq il-post tax-xogħol.

Skont l-informazzjoni li għandha Jobsplus, minn 4,765 persuna li kienu impjegati f'Ottubru 2022, 4,077 kienu għadhom impjegati mal-istess kumpanija sal-aħħar ta' Ġunju 2023.

L-aħħar ċifri ppubblikati huma ta' Ġunju 2023.

PERSUNI B'DIŻABILITÀ LI QED JIRREĠISTRAW GHAX-XOGHOL

13807. L-ONOR. GRAZIELLA GALEA staqsiet lill-Ministru għall-Finanzi u x-Xogħol: B'referenza għall-informazzjoni li nġatit fit-twegiba tal-mistoqsija parlamentari 7621, jista' l-Ministru, għal kull perjodu msemmi fl-istess twegiba, jgħid kemm kien in-numru ta' persuni b'diżabilità eligibbli li jaħdmu iżda ddeċidew li ma jirreġistraw biex jaħdmu?

ONOR. CLYDE CARUANA: Jobsplus m'għandhiex informazzjoni dwar persuni inattivi.

SAN PAWL IL-BAHAR: TORRI WIGNACOURT - XOGHLIJET

13808. L-ONOR. GRAZIELLA GALEA staqsiet lill-Ministru għall-Wirt Nazzjonali, l-Arti u l-Gvern Lokali: Jista' l-Ministru jgħid jekk hemmx pjan li jsiru xi xogħlijiet fuq it-Torri ta' Wignacourt hekk kif partijiet minnu jinsabu fi stat hażin hafna, tant li waqa' xi ġebel mill-istess torri u hemm ukoll barrikati (barriers) tal-Pulizija fuq il-post?

ONOR. OWEN BONNICI (Ministru għall-Wirt Nazzjonali, l-Arti u l-Gvern Lokali): It-Torri ta' Wignacourt huwa taħt il-kustodja tal-għaqda nongovernattiva Din l-Art Helwa u huwa mistenni li tali kustodja tiġi mġedda fil-jiem li ġejjin.

Is-Sovrintendenza tal-Patrimonju Kulturali kkomunikat ma' Din l-Art Helwa, fejn din l-istess għaqda kkonfermat li ma rċeviet l-ebda rapport ta' ġebel jaqa'. Intant informat li l-għaqda kkonċernata kienet qed tagħmel manutenzjoni tas-sit.

SAN ĠWANN: TRIQ BELLAVISTA - XOGHLIJET

13824. L-ONOR. ALBERT BUTTIGIEG staqsa lill-Ministru għat-Trasport, l-Infrastruttura u l-Proġetti Kapitali: Jista' l-Ministru jgħid meta se jtkomplew ix-xogħlijiet fi Triq Bellavista, f'San Ġwann?

ONOR. AARON FARRUGIA: Ix-xogħlijiet mistennija jtkomplew fil-ġimgħat li ġejjin, ladarba proġetti oħra fl-inhaw, bħal dak ta' Sant Andrija fis-Swieqi, jilhq u fażijiet avvanzati. Dan qed isir biex kemm jista' jkun jiġi kkontrollat l-inkonvenjent għal min jiffrekwent u jgħix fl-inhaw. Infrastructure Malta tinsab f'komunikazzjoni diretta mal-awtoritajiet konċernati u bi qbil mal-Kunsill Lokali ta' San Ġwann, ix-xogħlijiet mistennija jtkomplew fiż-żmien li ġej bl-inqas inkonvenjent possibbli.

MFSA – HLAS LIL MEDIA HOUSES

13828. L-ONOR. JEROME CARUANA CILIA staqsa lill-Ministru għall-Finanzi u x-Xogħol: Jista' l-Ministru jagħti rendikont tal-hlas kollu li għamlet l-Awtorità Maltija għas-Servizzi Finanzjarji (MFSA) lil media houses lokali u internazzjonali matul is-snin 2020, 2021, 2022 u bejn Jannar 2023 u t-23 ta' Novembru 2023? Kemm kien il-hlas, ta' xiex kien, min approvah u x'servizz ingħata?

ONOR. CLYDE CARUANA: L-informazzjoni mitluba tqiegħdet fuq il-Mejda tal-Kamra waqt il-hin tat-Tqegħid ta' Karti.

KAŻ TA' INDIVIDWU

13859. L-ONOR. ALBERT BUTTIGIEG staqsa lill-Ministru għall-Affarijiet Barranin u Ewropej u l-Kummerċ: B'referenza għat-twegiba tal-mistoqsija parlamentari 12640, jista' l-Ministru jgħid jekk saritx verifika tad-dokument uffiċjali tal-Ministeru tiegħu, datat 24-28 Lulju 2017, liema dokument jikkonferma illi l-individwu, li d-dettalji tiegħu qed jingħataw separatament, kien gideb lill-Kumitat dwar il-Hatriet Pubbliċi meta ma semmiex li kien għadu fin-negozju mal-individwu maħrub minn Malta (fugitive) li skont il-Kummissarju tal-Istandards, kellu international arrest warrant? Jista' l-Ministru jgħid ukoll jekk l-istess individwu

nhallx biss mir-rabta wara l-hatra tieghu bhala Kummissarju Gholi u allura jekk kienx fin-negożju mal-maħrub kemm meta huwa kien uffiċjalment Konslu għal Malta kif ukoll waqt li kien taħt l-iskrutinju tal-Kumitat dwar il-Ħatriet Pubbliċi?

ONOR. IAN BORG (Ministru għall-Affarijiet Barranin u Ewropej u l-Kummerċ): It-tagħrif għadu qed jingabar.

KAŻ TA' INDIVIDWU

13860. L-ONOR. ALBERT BUTTIGIEG staqsa lill-Ministru għall-Affarijiet Barranin u Ewropej u l-Kummerċ: B'referenza għat-tweġiba tal-mistoqsija parlamentari 12638, jista' l-Ministru jipprova d-data ta' meta gie maħtur il-Kummissarju ta' Malta għall-Ghana u sa meta twassal din il-kariga? Jista' jgħid jekk dan l-uffiċjal hux se jerga' jgħaddi għall-iskrutinju tal-Kumitat dwar il-Ħatriet Pubbliċi biex jiġi kkonfermat jew le?

ONOR. IAN BORG: It-tagħrif għadu qed jingabar.

KAŻ TA' INDIVIDWU

13861. L-ONOR. ALBERT BUTTIGIEG staqsa lill-Ministru għall-Affarijiet Barranin u Ewropej u l-Kummerċ: B'referenza għat-tweġiba tal-mistoqsija parlamentari 12638, jista' l-Ministru jgħid jekk kellimx lill-Ministru għall-Intern u lill-Kummissarju tal-Pulizija biex jitolbu lill-Kummissarju Gholi Malti għall-Ghana għal aktar tagħrif u anke biex, jekk ikun il-każ, tiġi involuta l-INTERPOL?

ONOR. IAN BORG: It-tagħrif għadu qed jingabar.

KAŻ TA' INDIVIDWU

13862. L-ONOR. ALBERT BUTTIGIEG staqsa lill-Ministru għall-Intern, is-Sigurtà, ir-Riformi u l-Ugwaljanza: B'referenza għat-tweġiba tal-mistoqsija parlamentari 12639, jista' l-Ministru jgħid x'passi ħa l-Kummissarju tal-Pulizija dwar ir-rakkomandazzjoni tal-Kummissarju tal-Istandards fil-Ħajja Pubblika kif jidher fil-paragrafu 81 tar-rapport tal-istess

Kummissarju għall-Istandards fil-Ħajja Pubblika, K023 datat 20 ta' Jannar 2020?

ONOR. BYRON CAMILLERI: Nirreferi lill-Onor. Interpellant għat-tweġiba tal-mistoqsija parlamentari 12639.

IL-BELT VALLETTA: TEATRU RJAL - KUNTRATTI

13870. L-ONOR. REBEKAH BORG staqsi lill-Ministru għall-Ekonomija, il-Fondi Ewropej u l-Artijiet: Jista' l-Ministru jwieġeb il-mistoqsija parlamentari 12716 u jgħid x'kuntratti hemm relatati mal-binja tat-Teatru Rjal, bħal konċessjonijiet, kirjiet ta' faċilitajiet bħal kafeteriji, ristoranti jew bars, u jqiegħed kopji ta' kull kuntratt fuq il-Mejda tal-Kamra?

ONOR. SILVIO SCHEMBRI: It-tweġiba tingħata f'seduta oħra.

UNIVERSITÀ AMERIKANA TA' MALTA (AUM) - LIĊENZJA

13871. L-ONOR. REBEKAH BORG staqsi lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jwieġeb il-mistoqsija parlamentari 13181 u jqiegħed fuq il-Mejda tal-Kamra kopja tal-liċenzja u l-estensjonijiet li ngħataw lill-American University of Malta (AUM) bejn l-2016 u l-2023, li fihom jintwerew il-kondizzjonijiet imposti fuq l-AUM mill-Kummissjoni Nazzjonali għall-Edukazzjoni Avanzata u Oghla (NCFHE)?

ONOR. CLIFTON GRIMA: It-tweġiba tingħata f'xi seduta oħra.